

---

Shri Nrisimhapuratirthamahimavarnanam

ಶ್ರೀನೃಸಿಂಹಪುರತೀರ್ಥಮಹಿಮಾವರ್ಣನಂ

Document Information



---

Text title : Shri Nrisimhapuratirtha Mahima Varnanam

File name : nRRisiMhapuratIrthamahimAvarNanam.itx

Category : vishhnu, dashAvatAra, viShNu, padmapurANa, tIrthakShetra

Location : doc\_vishhnu

Proofread by : Manoj Kumar Barman

Description/comments : nRRisiMhakosha 3 upAsanA khaNDA uttarArdha. padmapurANE shrInRisiMhapuramAhAt shrIshivapArvatI saMvAde

Latest update : August 11, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 11, 2025

*sanskritdocuments.org*

---

## ಶ್ರೀನೃಸಿಂಹಪುರತೀರ್ಥಮಹಿಮಾವರ್ಣನಂ



ದಕ್ಷಿಣ ಪ್ರಯಾಗ ಮಾಹಾತ್ಮ್ಯ

ಪ್ರಥಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ . ಶ್ರೀಲಕ್ಷ್ಮೀನೃಸಿಂಹಾಯ ನಮಃ ..  
ಲಕ್ಷ್ಮೀಶೋಭಿತವಾಮಭಾಗಮಮಲಂ ಸಿಂಹಾಸನೇ ಸುಂದರಂ .  
ಸವ್ಯೇ ಚಕ್ರಧರಂ ಚ ನಿರ್ಭಯಕರಂ ವಾಮೇನ ಚಾಪಂ ವರಂ ..  
ಸರ್ಪಾಧೀಶಕೃತಾತಪತ್ರಮಮಲಂ ಶ್ರೀವತ್ಸವಕ್ಷಸ್ಥಲಂ .  
ವಂದೇ ದೇವಮುನೀಂದ್ರವಂದಿತಪದಂ ಲಕ್ಷ್ಮೀನೃಸಿಂಹಂ ವಿಭುಂ .. ೧..  
ಶ್ರುತ್ವಾ ಮಾಹಾತ್ಮ್ಯಮತುಲಂ ಕ್ಷೇತ್ರಾಣಾಂ ಸರಹಸ್ಯಕಂ .  
ಸರ್ವಾರ್ಥೈಕಪದಂ ಗುಹ್ಯಮಪೃಚ್ಛನ್ ಮುನಯೋಽಮಲಾಃ .. ೨..  
ಕೋ ದೇವಃ ಸರ್ವದೇವಾನಾಂ ಕ್ವಾಸ್ತೇ ಕೀದೃಗವಿಧಃ ಕಥಂ .  
ಪೂಜ್ಯೋ ಮಂತ್ರೋಽಸ್ಯ ಕಃ ಸೂತ ಸರ್ವಂ ತಚ್ಚ ವದಸ್ವ ನಃ .. ೩..  
ಸೂತ ಉವಾಚ .  
ಮುನಯಃ ಸಾಧುಪೃಷ್ಟೋಽಹಂ ಲೋಕಾನಾಂ ಹಿತಮೀಪ್ಸುಭಿಃ .  
ವಕ್ಷ್ಯೇ ಗುಹ್ಯಂ ಭಗವತೇ ನತ್ವಾ ವ್ಯಾಸಾಯ ಧೀಮತೇ .. ೪..  
ಏಕದಾ ರಹಸಿ ಸ್ಥಾಣುಂ ಸಮಾಧಿನಿರತಂ ಸತೀ .  
ಪ್ರಣಮ್ಯೋವಾಚ ಮಧುರಂ ಜಿಜ್ಞಾಸುರ್ಗುಹ್ಯಮಾತ್ಮನಿ .. ೫..  
ದೇವ್ಯವಾಚ .  
ಸರ್ವಜ್ಞ ಪ್ರಾಣನಾಥೇಶ ಪ್ರಸಾದಂ ಕುರು ಶಂಕರ .  
ಕಿಂ ಧ್ಯಾಯಸೇ ಚಿರಂ ಚಿತ್ತೇ ಧ್ಯೇಯಸ್ತೇ ಕಃ ಪರಾತ್ಮನಃ .. ೬..  
ಇತ್ಥಂ ಚೇತ್ಯಪಯಾ ತೇಽದ್ಯ ಶ್ರೋಷ್ಯಾಮ್ಯಾರ್ತಾನಾಶನ .  
ತವ ಪ್ರಸಾದಾದಹಮಪ್ಯಂತಸ್ತಂ ಚಿತಯೇ ವಿಭುಂ .. ೭..  
ಶ್ರೀಶಿವ ಉವಾಚ .  
ಶೃಣು ದೇವಿ ಪರಂ ಗುಹ್ಯಮನಾಖ್ಯೇಯಮಪಿ ಕ್ವಚಿತ್ .  
ವಕ್ಷ್ಯೇ ಧ್ಯೇಯಂ ಸದಾ ಯತ್ತದನಿರ್ದೇಶ್ಯಂ ಮನೋಗಿರಾಂ .. ೮..

ಯದೇಕಮಜರಂ ಶಾಂತಂ ಸಚ್ಚಿದಾನಂದರೂಪಕಂ .  
ಅನಾಖ್ಯಂ ನರಸಿಂಹೇತಿ ಪ್ರಸಿದ್ಧಂ ಚಿಂತಾಯಾಮಿ ತತ್ .. ೯..  
ಆತ್ಮಾ ಯಃ ಸರ್ವಭೂತಾನಾಮನಾದಿನಿಧನೋಽವ್ಯಯಃ .  
ಸ್ವಪ್ರಕಾಶಃ ಸುರಾಧೀಶೈರಭಿವಂದ್ಯಪದಾಂಬುಜಃ .. ೧೦..  
ಏಷಃ ಸ್ವಲೀಲಯಾ ವಿಶ್ವಂ ಸೃಜತ್ಯವತಿ ಹಂತ್ಯಜಃ .  
ನಾನಾವತಾರೈರ್ವಿಶ್ವಾತ್ಮಾ ಕ್ರೀಡತ್ಯದ್ಭುತವಿಕ್ರಮಃ .. ೧೧..  
ದೇವಾನಾಂ ಗುಣಲಿಂಗಾನಾಮೇಷ ಕಾರಣಮಕ್ಷರಂ .  
ಕ್ಷರಾಕ್ಷರವಿಭೇದಾಭ್ಯಾಮೇಷ ಸರ್ವತ್ರ ರಾಜತೇ .. ೧೨..  
ಅಲಿಂಗಃ ಸರ್ವಲಿಂಗಾತ್ಮಾ ಪ್ರಾಣಲಿಂಗೋ ಮಹೇಶ್ವರಿ .  
ನೃಸಿಂಹೋಽಖಂಡಮಾತ್ಮಸ್ಥಃ ಸ್ವಾತ್ಮನಾ ಚಿಂತ್ಯತೇ ವಿಭುಃ .. ೧೩..  
ದೇವ್ಯವಾಚ .  
ದೇವೇಶ ಜಗದೀಶಾನ ಸರ್ವಜ್ಞ ಕರುಣಾಕರ .  
ಜ್ಞಾತ ಆತ್ಮಾ ನೃಸಿಂಹೇತಿ ಪ್ರಸಾದಾತ್ತವ ಶಂಕರ .. ೧೪..  
ಕಥಂ ಜ್ಞೇಯೋ ಮಹಾಮೂಢೈರಜಿತಾತ್ಮಭಿರೀಶ್ವರಃ .  
ತನ್ಮಾಮಾಖ್ಯಾಹಿ ಯತ್ರಾಸೌ ಸುಖೇನಾವಾಪ್ಯತೇಽಖಿಲೈಃ .. ೧೫..  
ಶ್ರೀಶಿವ ಉವಾಚ .  
ಜ್ಞೇಯೋ ಭಕ್ತ್ಯೈವ ನೃಹರೀರ್ಲಭವಾ ಸತ್ಸಮಾಗಮಾತ್ .  
ವಿರಕ್ತಃ ಸರ್ವಭೋಗೇಷು ಸರ್ವಾತ್ಮಾ ಸರ್ವತೋಮುಖಃ .. ೧೬..  
ಬಾಲಾ ವಾ ಜ್ಞಾನಿನಃ ಸಕ್ತಾ ವಿರಕ್ತಾ ವಾ ಗುಣಾತ್ಮಕಾಃ .  
ಮುಚ್ಯೇರನ್ ಸಂಸೃತೇರ್ಭಕ್ತ್ಯಾ ಹರೇಃ ಸತ್ಸಂಗಲಭಯಾ .. ೧೭..  
ಭಕ್ತಿಸ್ತದೇಕನಿಷ್ಠಾ ಯಾ ಕಾಯವಾಚ್ಮನಸಾ ಸದಾ .  
ಬಹುಭಿರ್ಬಹುಧಾ ಪ್ರೋಕ್ತಾ ಸದ್ಯಃ ಸಂಸೃತಿಹಾರಿಣೀ .. ೧೮..  
ಅನಂತಜನ್ಮಸಾಹಸ್ರೈಃ ಸಂಚಿತ್ಯೈಃ ಪುಣ್ಯರಾಶಿಭಿಃ ..  
ಭಕ್ತಿನ್ಯಾನ್ಮಹರೌ ಭವ್ಯಾ ಸರ್ವಾತ್ಮನ್ಯಖಿಲಾಶ್ರಯೇ .. ೧೯..  
ನಾನಾಪಾತಕಯುಕ್ತೋಽಪಿ ಮೂಢೋಽಪ್ಯವಿಜಿತೇಂದ್ರಿಯಃ .  
ಲೀಲಯಾಪ್ನೋತಿ ಕೈವಲ್ಯಂ ನೃಹರೇರ್ನಾಮಕೀರ್ತನಾತ್ .. ೨೦..  
ದುರಾರಾಧ್ಯೋ ನೃಭಿರ್ಮೂಢೈರವಿಪಕ್ಷೇದ್ರಿಯೈರಯಂ .  
ಸುಖೇನಾವಾಪ್ಯತೇ ಯತ್ರ ತದ್ಗುಹ್ಯಂ ಬ್ರವೀಮಿ ತೇ .. ೨೧..  
ಪುರಾ ತ್ರಿಪುರದಾಹೇನ ತಪ್ತಾಶೇಷತನೋರ್ಮಮ .  
ಸುಧಾಂಶುಗಂಗಾಸಂಗೋಽಪಿ ನ ಶಾಂತ್ಯೈಯದಭೂಚ್ಛಿವೇ .. ೨೨..  
ತದಾ ಭೀಮತನೋರಗ್ರೇ ಸುರಾಃ ಸ್ಥಾತುಮನೀಶ್ವರಾಃ .  
ಗತ್ವಾ ಬ್ರಹ್ಮಾದಯೋ ವಿಷ್ಣುಂ ಶರಣ್ಯಂ ಸುವ್ಯಜಿಜ್ಞಪನ್ .. ೨೩..

ದೇವಾ ಉಚುಃ .

ಜಯ ಶಾಂತ ಬಲಾಧಾರ ವಿಶ್ವರೂಪ ಪರಾತ್ಪರ .

ವಿಷ್ಣೋ ತ್ರಿಪುರಸಂಹರ್ತುರ್ದಾಹಂ ಶಮಯ ಮಾಧವ .. ೨೪..

ಏಷ ವೀರೋ ಮಹಾಭೀಮ ಉಗ್ರಃ ಕ್ರೋಧಾಗ್ನಿದೀಪನಃ .

ತ್ರಿನೇತ್ರೋ ದಾಹಸಂತಪ್ನೋ ಗ್ರಾಸಂ ಕರ್ತಾ ಘನಃ ಸ್ಫುಟಂ .. ೨೫..

ಪಾಹಿ ಪಾಹಿ ತ್ರಿಲೋಕೇಶ ಹಾಲಾಹಲಗಿಲಾನನಾತ್ .

ಅಕಾಂಡೇ ಪ್ರಲಯೋ ಮಾ ಭೂದಚ್ಯುತಾಶ್ರಿತದೇಹಿನಾಂ .. ೨೬..

ಶ್ರೀಶಿವ ಉವಾಚ .

ಇತಿ ವಿಕ್ಲವಿತಂ ತೇಷಾಂ ಸುರಾಣಾಂ ವೀಕ್ಷ್ಯ ಮಾಧವಃ .

ಪ್ರಹಸ್ಯ ಮೇಘಗಂಭೀರಾಂ ಬಭಾಷೇ ವಾಚಮಮೃತಾಂ .. ೨೭..

ಶ್ರೀಭಗವಾನುವಾಚ .

ಅಭಯಂ ವೋಽಮರಾ ಅಸ್ತು ಶಿವಲೀಲಾನಿವೇಶತಃ .

ಏತಸ್ಮಾನ್ನಹಿ ಸಾಧೂನಾಂ ಭೀತಿರ್ವಿಶ್ವಾತ್ಮರೂಪಿಣಃ .. ೨೮..

ಭೀಮೋಽಯಂ ಕಿಲ ಭೀಮಾನಾಂ ಮೃತ್ಯೋರ್ಮುತ್ಯಂಜಯೋಽಸೌ .

ಕಾಲಸ್ಯಾಪಿ ಮಹಾಕಾಲಃ ಶಿವಾನಾಂ ತು ಶಿವಂ ಸ ಹಿ .. ೨೯..

ಅಯಂ ಮೇ ಹೃದಯಂ ಶಂಭುರಸ್ಯಾಹಂ ಹೃದಯಂ ಪರಂ .

ಇತಿ ಜಾನಾತಿ ತತ್ತ್ವೇನ ಯಃ ಸಮುಚ್ಯತ ಸಂಕಟಾತ್ .. ೩೦..

ಅಸ್ತಿ ತತ್ರ ಸರಿತ್ ಪುಣ್ಯಾ ಭೀಮಾ ಭೀಮಾಂಗಸಂಭವಾ .

ನೀರಾಕಾರಂ ವಪುಃ ಕೃತ್ವಾ ವಿಧಾಸ್ಯೇ ತತ್ರ ಸಂಗಮಂ .. ೩೧..

ಅತೋಽಹಂ ದ್ರವರೂಪೇಣ ಸ್ವಾಂ ಶಕ್ತಿಂ ಪ್ರೇರಯನ್ ಸುರಾಃ .

ತಮದ್ಯದ್ರವರೂಪೇಣ ಕ್ರೀಡಂತಂ ಸಮುಪೈಮಿ ಭೋಃ .. ೩೨..

ತತ್ರ ಯೂಯಂ ಸಮಾಯಾತ ಸರ್ವೇ ಸರ್ವಾರ್ಥಸಾಧಕಂ .

ದ್ರಷ್ಟುಂ ಭೀಮಾದ್ರವಾಯೋಗಂ ಲೋಕಾನ್ನಾ ಹಿತಮೀಪ್ಸವಃ .. ೩೩..

ಶ್ರೀಶಿವ ಉವಾಚ .

ಇತ್ಯಾದಿಶ್ಯ ಸುರಾನ್ ವಿಷ್ಣುಸ್ತತ್ತ್ಯವಾಂತರಧೀಯತ .

ದೇವಃ ಸದ್ಯೋದ್ರವಾಕಾರಂ ದದ್ದಶುರ್ವಿಸ್ಮಿತಾಂತರಾಃ .. ೩೪..

ತದೈವ ಮೇ ಹ್ಯಂಗಭೂತಾ ನದೀ ಸರ್ವಾಘಹಾರಿಣೀ .

ಚಚಾರ ನೀರಯಾ ಭೀಮಾ ಪಾವನೀ ಸರ್ವದೇಹಿನಾಂ .. ೩೫..

ದೇವಾ ಉಭಯತಃ ಕೂಲೇ ಪಶ್ಯಂತೋ ಹೃಷ್ಟಮಾನಸಾಃ .

ಯಯುರ್ಯತ್ರೋಭಯೋಃ ಸಂಗಃ ಪ್ರತ್ಯಗಾತ್ಮಾ ಹರಿಃ ಸ್ಥಿತಃ .. ೩೬..

ಆಲೋಕ್ಯಾತ್ಮೈಕಸೌಖ್ಯಂ ಶ್ರೀಮಂದಿರಂ ಸುಂದರೋತ್ತಮಂ .

ಪ್ರಣಮ್ಯ ಸ್ತುತಿಭಿಃ ಸ್ತುತ್ವಾ ದಿವ್ಯಪುಷ್ಪೈರವಾಕಿರನ್ .. ೩೭..

ನದೀಸಂಗಮಸುಸ್ನಾತಾ ಹತಪಾಪತಮೋಭರಾಃ .  
 ನೃಸಿಂಹದರ್ಶನಾನಂದನಿರ್ಭರಾಸ್ತೇಽಭವನ್ಸುರಾಃ .. ೩೮..  
 ತದ್ದೇವಿ ಪರಮಂ ಕ್ಷೇತ್ರಂ ಸಿದ್ಧೀನಾಂ ಪರಮಾಯನಂ .  
 ಆಸ್ತೇ ಯತ್ನಾನಿಶಂ ದೇವೋ ನೃಸಿಂಹೋ ಭಕ್ತವತ್ಸಲಃ .. ೩೯..  
 ಸುದರ್ಶನಮಿತ್ಯಭಿಹಿತಂ ಕ್ಷೇತ್ರಂ ಯದ್ ವೇದವಿದ್ವರೈಃ .  
 ತನ್ನಾಭಿರೇಷ ಭೂಗರ್ಭೇ ಕ್ಷೇತ್ರಾಜೋ ವಿರಾಜತೇ .. ೪೦..  
 ಕಲಿಕಲ್ಮಷಬುದ್ಧೀನಾಂ ಮಹಾಪಾಪಕೃತಾಮಪಿ .  
 ದರ್ಶನಾತ್ಪಾಪರಾಶಿಘ್ನೋ ಭಜನಾದ್ ಭುಕ್ತಿಮುಕ್ತಿದಃ .. ೪೧..  
 ಅತ್ಯೈವ ಮೃಗ್ಯಃ ಸರ್ವಾತ್ಮಾ ನೃಸಿಂಹೋ ಭವಭೀರುಭಿಃ .  
 ಧೈಯಃ ಪೂಜ್ಯೋ ನಮಸ್ಯೋಽಯಂ ಸರ್ವಾರ್ಥೈಕಾಮರದ್ರುಮಃ .. ೪೨..  
 @ಇತಿ ಶ್ರೀಪದ್ಮಪುರಾಣೇ ನೃಸಿಂಹಪುರಮಾಹಾತ್ಮ್ಯೇ ಶಿವಪಾರ್ವತೀ ಸಂವಾದೇ  
 ಕ್ಷೇತ್ರೋತ್ಪತ್ತಿಕಥನಂ ನಾಮ ಪ್ರಥಮೋಽಧ್ಯಾಯಃ .

### ದ್ವಿತೀಯೋಽಧ್ಯಾಯಃ

ದೇವ್ಯವಾಚಃ .  
 ಕಾಸೌ ಶಕ್ತಿದ್ರವೀಭೂತಾ ವಿಷ್ಣೋಸ್ತೇ ಜೀವಿತೇಶ್ವರ .  
 ಕಿಂ ನಾಮ ಕಥಮಾಖ್ಯಾಭೂದ್ಯುದಯೋರಿತಿ ಶಂಸ ಮೇ .. ೧..  
 ಶ್ರೀಶಿವ ಉವಾಚಃ .  
 ಯಾ ಶಕ್ತಿರ್ವೈಷ್ಣವೀ ದೇವಿ ದ್ರವೀಭೂತಾಮಲಾಶಿವಾ .  
 ಸಾ ನೀರೇತಿ ಸಮಾಖ್ಯಾತಾ ವಿಷ್ಣುತತ್ತ್ವೈಕವಾದಿಭಿಃ .. ೨..  
 ನಯನೀ ಸರ್ವಭಾವಾನ್ನಾಂ ನೀರಾ ಯಾ ಕಥ್ಯತೇ ಬುದ್ಧಿಃ .  
 ಸಾ ನೀರಾ ಪ್ರಥಿತಾ ಲೋಕೇ ವಿಷ್ಣೋಃ ಶಕ್ತಿಃ ಪರೇಶ್ವರೀ .. ೩..  
 ನಿಃಶೇಷರಮಣಾ ನೀರಾ ಚಿದ್ರಸಾನಂದವರ್ಧಿನೀ .  
 ನೀರಾಕಾರಾ ಹರಿತನುಃ ಸೇವ್ಯಾ ಸುರಮುನೀಶ್ವರೈಃ .. ೪..  
 ನಾನಾಸಿದ್ಧಿಪ್ರದಾ ಪುಣ್ಯಾ ಪುಣ್ಯವದಭಿರವಾಪ್ಯತೇ ...  
 ತಥಾ ಭೀಮೇತಿ ವಿಖ್ಯಾತಾ ಮಮಶಕ್ತಿಃ ಶಿವಾಶಿವೇ .. ೫..  
 ನಾಶಂ ನಯತಿ ಪಾಪಾನಿ ಲೋಕಾನಾಂ ಯಾ ಸ್ವರೂಪತಃ .  
 ಭೀಮಸ್ಯ ಮೇ ದ್ರವತನುಭೀಮಾ ಲೋಕೇಷು ಪಠ್ಯತೇ .. ೬..  
 ಇಯಂ ಹರತಿ ಲೋಕಾನಾಂ ಭೀತಿಂ ಹಿ ಭವಸಿಂಧುತಃ .  
 ನೀರಾಹರಿರಹಂ ಭೀಮಾ ದ್ವಯೋರ್ಯೋಗಃ ಸುದುರ್ಲಭಃ .. ೭..  
 ಸಂಗಮೋಽಯಂ ಭುವಿ ಖ್ಯಾತಃ ಪ್ರಯಾಗ ಇತಿ ಪಾವನಃ .

ಅಭವದ್ಯಜನಂ ಯತ್ರ ಪ್ರಹರ್ಷಮಗಮನ್ ಸುರಾಃ .. ೮..  
 ಪ್ರಯಾಗಮಿತಿ ವಿಖ್ಯಾತಂ ಪ್ರಯಾಗಾತ್ಕೋಟಿಪುಣ್ಯದಂ .  
 ಮಹರ್ಷಿಭಿಃ ಕಥಿತೋ ಯಸ್ಯ ಮಹಿಮಾ ಶೃಣು ಪಾರ್ವತಿ .. ೯..  
 ನೀರಾಭೀಮರಥೀಯೋಗಂ ಯೇ ಶ್ರೃಣ್ವಂತಿ ವಿದೂರತಃ .  
 ತೇ ಪಾಪಪಂಜರಂ ಹಿತ್ವಾ ಯಾಂತಿ ವಿಷ್ಣೋಃ ಪರಂ ಪದಂ .. ೧೦..  
 ಕಿಂ ಪುನಃ ಶೃದ್ಧಯಾ ನಿತ್ಯಂ ಯೇ ಸೇವಂತೇ ಮಹಾಧಿಯಃ .  
 ನೃಸಿಂಹಮೂರ್ತಿ ಸಂದೃಷ್ಟ್ವಾ ಪುರೀಂ ಪ್ರಾಪ್ತಾ ಮಹೋದಯಾಃ .. ೧೧..  
 ನೀರಾ ನೀರೇತಿ ಭೀಮೇತಿ ಸಕೃನ್ನಾಮ ಜಪಂತಿ ಯೇ .  
 ತೇಷಾಂ ನಾಮೈವ ಗೃಣತಾಂ ಯಮದೂತಾ ನ ಗೋಚರಾಃ .. ೧೨..  
 ನೀರಾಭೀಮಾಂಬುಕಲ್ಲೋಲದರ್ಶನೋದಿತಚೇತನಾಂ .  
 ಪಿತರೋ ನರಕಾದ್ಯಾಂತಿ ಬಹಿರ್ವಿಮಲಿತಾಶಯಾಃ .. ೧೩..  
 ಇಚ್ಛಂತಿ ತೇ ಸದಾತ್ಯೇತದಹೋ ನಃ ಕುಲದೀಪಕಃ .  
 ಕಶ್ಚಿದ್ಗತಾ ನರೋ ಯೋಗಂ ನೀರಾಭೀಮೋದ್ಭವಂ ಸುಧೀಃ .. ೧೪..  
 ತರ್ಪಯಿಷ್ಯತಿ ಸುಸ್ನಾತಃ ಶ್ರಾದ್ಧಂ ಭಕ್ತ್ಯಾ ಕರಿಷ್ಯತಿ .  
 ತೇನ ತೃಪ್ತಾ ದಿವಂ ಗತ್ವಾ ವತ್ಸ್ಯಾಮಃ ಶಾಶ್ವತೀಃ ಸಮಾಃ .. ೧೫..  
 ನೀರಾ ಭೀಮರಥೀಯೋಗಂ ದ್ರಷ್ಟುಸ್ತುಷ್ಟಾಃ ಪಿತಾಮಹಾಃ .  
 ಪುಷ್ಟಿಂ ದದಾತಿ ಧರ್ಮಸ್ಯ ಕಷ್ಟಾನ್ ದೂರೇ ದಧತ್ಯಲಂ .. ೧೬..  
 ನೀರಾಭೀಮರಥೀಯೋಗೇ ಸ್ನಾತಸ್ಯಾಂಗೇಷು ಬಿಂದವಃ .  
 ತಾವಂತ್ಯಬದ್ಧಹಸ್ತ್ರಾಣಿ ವಸತಿಃ ಸ್ಮರ್ಯತೇ ದಿವಿ .. ೧೭..  
 ಯಮುದ್ಧಿಶ್ಯಾಂಜಲಿಂ ದತ್ತೇ ನೀರಾಭೀಮಾಂಬುಸಂಗಮೇ .  
 ಸ ವಿಮಾನಮುಪಾರುಹ್ಯ ತತ್ಕ್ಷಣಾನ್ಮುಚ್ಯತೇ ಭವಾತ್ .. ೧೮..  
 ನೀರಾ ಭೀಮರಥೀಯೋಗೇ ಶ್ರಾದ್ಧಂ ಕೃತ್ವಾ ವಿಚಕ್ಷಣಃ .  
 ಆಕಲ್ಪಂ ನಯತೇ ತೃಪ್ತಿ ಪಿತೃನೇಕೋತ್ತರಂ ಶತಂ .. ೧೯..  
 ಯೇ ನಾನಾಯೋನಿಗತಾರೋ ಯೇ ನಾನಾನರಕಾರ್ಥತಾಃ .  
 ತೇ ಮುಚ್ಯಂತೇ ಕ್ಷಣಾದೇವ ನೀರಾಭೀಮಾಂಬುತರ್ಪಣಾತ್ .. ೨೦..  
 ಏಕಂ ಸಮ್ಮೋಜಯನ್ಜೀವಂ ನೀರಾಭೀಮಾಂಬುಸಂಗಮೇ .  
 ತೈಲೋಕ್ಯತೃಪ್ತಿ ವಿಧಿವನ್ನಯೇದಾಕಲ್ಪಿಕೀಂ ನರಃ .. ೨೧..  
 ಯತ್ರ ಶ್ರೀಮಾನ್ ನರಹರಿಃ ಕೈವಲ್ಯಾದ್ಯಖಿಲಾರ್ಥದಃ .  
 ಭಕ್ತಾನುಗ್ರಹವಾನಾಸ್ತೇ ಸರೂಪೋಽರೂಪವಾನಪಿ .. ೨೨..  
 ಅಹೋ ಕ್ಷೇತ್ರಸ್ಯ ಮಾಹಾತ್ಮ್ಯಂ ಕೋ ವಿಜಾನಾತಿ ತತ್ತ್ವತಃ .  
 ಸಹಸ್ರವದನೋಽಪ್ಯಾಹೋ ಯತ್ರ ಮೂಕ ಇವ ಸ್ಥಿತಃ .. ೨೩..

ಏವಂ ನರಹರೇಃ ಸಾಕ್ಷಾತ್ ಸಚ್ಚಿದಾನಂದರೂಪಿಣಃ .  
 ಶರೀರಂ ಕ್ಷೇತ್ರರೂಪೇಣ ಪ್ರತಿಷ್ಠಾಮಾಪ್ತಮತ್ರ ಹಿ .. ೨೪..  
 ವಾಲುಕಾವಿಷ್ಣುರೂಪೇಣ ತರವೋ ವಿಬುಧೋತ್ತಮಾಃ .  
 ಪಕ್ಷಿಣೋ ಮುನಯೋ ಯತ್ರ ಮಾನವಾಶ್ಚಿದ್ರಸಾತ್ಮಕಾಃ .. ೨೫..  
 ಸದಾ ಪುಣ್ಯತಮಃ ಕಾಲೋ ದೇಶಃ ಪುಣ್ಯತಮಃ ಸದಾ .  
 ಸದಾ ಪಾತ್ರಂ ಪವಿತ್ರಂ ಹಿ ಯತ್ರ ದೇವೋ ನೃಕೇಸರೀ .. ೨೬..  
 ತತ್ತೀರ್ಥಂ ತೀರ್ಥತರಣಂ ತತ್ಸಾಧನಮನುತ್ತಮಂ .  
 ಸಾ ಸಿದ್ಧಿರ್ಮಹತೀ ದೇವಿ ಯನ್ನೃಸಿಂಹೇತಿ ಕೀರ್ತನಂ .. ೨೭..  
 ಯಸ್ಯ ಲೀಲಾತನೋಃ ಪೂರ್ವಂ ಪಶ್ಚಾದ್ವಾಪಾರ್ಶ್ವ ಇತ್ಯಲಂ .  
 ನ ಶಕ್ಯತೇಽಧಿಕಂ ಕರ್ತುಂ ಪರಿಪೂರ್ಣಸ್ಯ ಸರ್ವತಃ .. ೨೮..  
 ತಥಾಪಿ ಲೀಲಯಾ ತಸ್ಯ ಗತೀನಾಂ ನಿಯಮಃ ಕೃತಃ .  
 ತೇನೈವ ಪಶ್ಯತಾಂ ದೇವಿ ಬ್ರಹ್ಮಾದೀನಾಂ ಪುರಃ ಪುರಾ .. ೨೯..  
 ದೇವಾಗ್ರೇ ಮುಕ್ತಿರುದ್ದಿಷ್ಟಾಮೃತಾನಾಂ ಪೃಷ್ಠತೋಧನಂ .  
 ವಾಮೇ ಸ್ವಗೋಽಥ ವಿಜ್ಞಾನಂ ದಕ್ಷಿಣೇ ಪರಮಾತ್ಮನಃ .. ೩೦..  
 ಲಬ್ಧ್ವಾ ಭರತವರ್ಷೇಽತ್ರ ಜನ್ಮಮಾನುಷಮುತ್ತಮಂ .  
 ನ ಗಚ್ಛೇನ್ನ ಹರೇಃ ಸ್ಥಾನಂ ಸ ಶೋಚ್ಯೋವಂಚಿತೋ ಬತ .. ೩೧..  
 ನೃಶಬ್ದೋ ಜೀವವಾಚೀಹ ಸಿಂಶಬ್ದೋ ಬಂಧವಾಚಕಃ .  
 ನೃಸಿಂ ಹಂತಾ ನೃಸಿಂಹೋಽಯಂ ಜೀವಬಂಧವಿನಾಶಕಃ .. ೩೨..  
 ನೃಸಿಂಹೇಣಾಭಿತೋ ಜ್ಞಾನಂ ಭಕ್ತಿವೈರಾಗ್ಯಯೋಗತಃ .  
 ಪೂರ್ಣ ಪುರಂ ತ್ರಿಲೋಕಸ್ಥೈರ್ಯನೃಸಿಂಹಪುರಮೀರ್ಯತೇ .. ೩೩..  
 ಏತದ್ರಹಸ್ಯಂ ತ್ರಿಷು ವಿಷ್ಣುಪೇಷು ರಹಸ್ಯಮೇತತ್ ತ್ರಿಷು ವೈದಿಕೇಷು .  
 ಏತದ್ರಹಸ್ಯಂ ತ್ರಿಗುಣೇಶ್ವರೇಷು ಸಂಗೀಯತೇ ವೇದಶಿರೋಭಿರಾಯ್ಯೇಃ .. ೩೪..  
 ಏತತ್ತಯಾಣಾಂ ಲೋಕಾನಾಮುಪರಿಷ್ಠಾತ್ಪುರಾಸ್ಥಿತಂ .  
 ಮದನುಗ್ರಹತೋ ಭೂಮೌ ಖ್ಯಾತಿಮಾಗಾದನುತ್ತಮಾಂ .. ೩೫..  
 ಬ್ರಹ್ಮಣಾ ತು ಪುರಾ ಪ್ರೋಕ್ತಂ ರಹಸ್ಯಂ ಮೇ ಪ್ರಸಂಗತಃ .  
 ಮಯಾ ಪ್ರೋಕ್ತಂ ನಾರದಾಯ ಸುರೇಭ್ಯಃ ಪ್ರಾಹ ಯೋ ಮುದಾ .. ೩೬..  
 ತತೋ ಲೋಕೇಷು ವಿಖ್ಯಾತಮಭೂತ್ಪಾಪಹರಂ ಪರಂ .  
 ಸದ್ಯಃ ಸಿದ್ಧಿಕರಂ ದೇವಿ ಮಹಾಮೋಕ್ಷೈಕಸಾಧಕಂ .. ೩೭..  
 ವಿನಾ ಜಪಂ ವಿನಾ ಧ್ಯಾನಂ ವಿನಾಚೇಂದ್ರಿಯಸಂಯಮಂ .  
 ಯಥಾತ್ರ ಭುಕ್ತಿರ್ಮುಕ್ತಿಶ್ಚ ನ ತಥಾನ್ಯತ್ರ ಕುತ್ರಚಿತ್ .. ೩೮..  
 ಸಂತಿ ಪುರ್ಯೋವನಾನೀಹ ಸರಿಚ್ಛೈಲಸರಾಂಸ್ಯಹೋ .

ನ ನೃಸಿಂಹಸಮೋ ದೇವೋ ನೀರಾಭೀಮಾಕೃತಾಲಯಃ .. ೩೯..  
 ಏಕತಃ ಸರ್ವತೀರ್ಥಾನಿ ನೃಸಿಂಹಪುರಮೇಕತಃ .  
 ನ ಭವಂತಿ ಸಮಾನ್ಯಾಯೇಂ ಭುಕ್ತಿಮುಕ್ತಿಮಹರ್ಧಿಭಿಃ .. ೪೦..  
 ಕಲಿಕಲ್ಮಷಬುದ್ಧೀನಾಂ ಪುರತೋ ಮೃಣ್ಮಯಂ ಸ್ಪುಟಂ .  
 ಭವಿಷ್ಯತಿ ಮಹಾಕ್ಷೇತ್ರಂ ಸರ್ವತೀರ್ಥಜೋಮಯಂ ತ್ವಿದಂ .. ೪೧..  
 ನ ಕರ್ಲಿನ ಚ ವಾ ಕಾಲೋ ನಾಧಿರ್ನವ್ಯಾಧಿರುಲ್ಬಣಾ .  
 ಯತ್ರ ಜಾಗರ್ತಿ ಚಂಡೋಗ್ರೋ ಮೃತ್ಯೋರ್ಮೃತ್ಯುರ್ನೃಕೇಸರೀ .. ೪೨..  
 ತಾವತ್ಪಾತಕಮಾತಂಗಾ ಗರ್ಜಂತಿ ಭುವಿ ನಿರ್ಭಯಾಃ .  
 ಯಾವದ್ ಭೀಮಾತಟೋಲ್ಲಾಸಿ ಸಿಂಹನಾಮ ನ ವಾಕ್ವಥೇ .. ೪೩..  
 ಪ್ರಸಂಗಾದುಪಹಾಸಾದ್ವಾ ಸಂಕೇತಾದುಪಕೀರ್ತಿತಂ .  
 ನೃಸಿಂಹೇತಿ ಸಕೃನ್ನಾಮ ದಹೇತ್ ಪಾಪೌಘಪಂಜರಂ .. ೪೪..  
 ಸ ಯತ್ರ ಲೀಲಾಮಾಸ್ಥಾಯ ರಮತೇಽನಂತಶಕ್ತಿಮಾನ್ .  
 ತತಃ ಕಿಂ ಪರಮ್ನ ಲೋಕೇ ವರ್ಣನೀಯಂ ಫಲಾರ್ಥಿಭಿಃ .. ೪೫..  
 ದೇವಿ ತತ್ರಾಸ್ಥಿತೋ ಜಂತುರ್ಲೀಲಯಾಪ್ನೋತಿ ಯಾಂ ಗತಿಂ .  
 ಸಾ ಯೋಗೈರುತ ಯಾಗಾದ್ಯೈಃ ಪ್ರಾಪ್ತುಮನ್ಯತ್ರ ದುರ್ಲಭಾ .. ೪೬..  
 ಅಲಂ ಯೋಗೈರಲಂ ಯಾಗೈಲಂ ದೀನವ್ರತಾದಿಭಿಃ .  
 ಪ್ರಾಪ್ತಿಯದಿಸ್ಯಾನ್ನಹರೇಃ ಪದಸ್ಯಾಸ್ಯಮಹೌಜಸಃ .. ೪೭..  
 ಶ್ರೀನೃಸಿಂಹಕರಾಗ್ರೇಣ ಕಲ್ಪಾಂತನಖರೋಜ್ಜ್ವಲಂ .  
 ತ್ರಿಕೋಣಮಸ್ತು ಮೇತದ್ಧಿ ರಾಜತೇ ಪರಮರ್ಧಿಭಿಃ .. ೪೮..  
 ತತ್ತೀರ್ಥಂ ವರಮದ್ಯಾಪಿ ಶ್ರುಯತೇ ಪುಣ್ಯಗೌರವಾತ್ .  
 ಯತ್ರ ಶ್ರೀಸಿಂಹವದನಃ ಶ್ರವಣಾದೇವ ಮೋಕ್ಷದಃ .. ೪೯..  
 ನೀರಾಮೀಮಾಸಮುತ್ಪತ್ತಿಮಾಹಾತ್ಮ್ಯಂ ನೃಹರೇಃ ಪುರಂ .  
 ಶ್ರೃಣುಯಾತ್ಕೀರ್ತಯೇದ್ಭಕ್ತ್ಯಾ ಯಃ ಸ ಪಾಪೈಃ ಪ್ರಮುಚ್ಯತೇ .. ೫೦..  
 @ಇತಿ ಶ್ರೀಪದ್ಮಪುರಾಣೇ ನೃಸಿಂಹಪುರಮಾಹಾತ್ಮ್ಯೇ ಶ್ರೀಶಿವಪಾರ್ವತೀಸಂವಾದೇ  
 ನೃಸಿಂಹಪುರಕ್ಷೇತ್ರಮಹಿಮಾವರ್ಣನಂ ನಾಮ ದ್ವಿತೀಯೋಽಧ್ಯಾಯಃ .

### ತೃತೀಯೋಽಧ್ಯಾಯಃ

ಸೂತ ಉವಾಚ .  
 ನೃಸಿಂಹಪುರಮಾಹಾತ್ಮ್ಯಂ ಶ್ರುತ್ವಾ ದೇವೀ ಮುದಾನ್ವಿತಾ .  
 ಪುನಃ ಪಪ್ರಚ್ಛ ಭಾವೇನ ಪ್ರಣಮ್ಯ ಗಿರಿಶಂ ಸತೀ .. ೧..  
 ದೇವ್ಯವಾಚ .

ಸಾಧು ಸಾಧು ಮಹಾಪುಣ್ಯಂ ರಹಸ್ಯಂ ಕಥಿತಂ ತ್ವಯಾ .  
 ಮಾಹಾತ್ಮ್ಯಂ ಪುರವರ್ಯಸ್ಯ ಮಹಾಪಾಪೌಘನಾಶನಂ ..೨..  
 ಕಿಯತ್ಪ್ರಮಾಣಂ ತತ್ಕೇತ್ರಂ ಕಿಮಾರಭ್ಯ ಭುವಂ ಗತಂ .  
 ತೀರ್ಥಾನ್ಯತ್ರ ಕತಿ ಸ್ವಾಮಿನ್ ಸರ್ವಂ ವರ್ಣಯ ವಿಸ್ತರಾತ್ .. ೩..  
 ಶ್ರೀಶಿವ ಉವಾಚ .  
 ಶಿವೇ ಸಾಧು ಮಹಾಕ್ಷೇತ್ರಮೇತದ್ ಬುದ್ಧೇರಗೋಚರಂ .  
 ಪ್ರಮಾಣಂ ಯಾವದಾಕಾಶಂ ಯಾವಚ್ಚಿತ್ತಸ್ಯ ವಿಸ್ತರಃ .. ೪..  
 ಏತದ್ಗೊಣಮಪಿ ಪ್ರಾಯೋ ಮುಖ್ಯಂ ಕೇಚಿದ್ ಹಿ ಮನ್ವತೇ .  
 ಅನ್ಯಾನಿ ಕ್ಷೇತ್ರಜಾತಾನಿ ಕ್ಷೇತ್ರಂ ಪ್ರಾಹುರ್ವಿಪಶ್ಚಿತಃ .. ೫..  
 ಲೋಕಾನಾಂ ಮೂಢದೃಷ್ಟೀನಾಂ ತತ್ತ್ವಜ್ಞಾನೇ ಕುಚೇತಸಾಂ .  
 ಸಂಸಾರಾಬ್ಧಿಪ್ಲವೋ ದೃಷ್ಟಃ ಕ್ಷೇತ್ರರಾಜೋಽಯಮುತ್ತಮಃ .. ೬..  
 ಪಂಚಕ್ರೋಶಂ ಹರಿಪುರಂ ನಗರಂ ಯೋಜನತ್ರಯಂ .  
 ದೇವಾಲಯಂ ಯೋಜನಾರ್ಥಂ ಪ್ರಮಾಣಮಿತಿ ವಿಶ್ರುತಂ .. ೭..  
 ಗಣರಾಜೋಂಬಿಕಾ ದುರ್ಗಾ ಶಾರದಾ ಬಹಿರಾಸ್ಥಿತಾಃ .  
 ಕ್ಷೇತ್ರಸ್ಯಾಸ್ಯ ಮಹಾವಿಘ್ನಾನ್ ಸಂಹರ್ತುಂ ದಿಕ್ಷು ವೈ ಕ್ರಮಾತ್ .. ೮..  
 ತದಂತರಾಯುಧಾನ್ಯಸ್ಯ ದಕ್ಷಿಣೋತ್ತರಯೋಃ ಪೃಥಕ್ .  
 ರಕ್ಷಂತಿ ಸಕಲಾಪದ್ಭ್ಯೋ ಮಹಾಕ್ಷೇತ್ರಮಿದಂ ಭಿಯೇ .. ೯..  
 ದೇವಾಲಯೇ ಸುರಗಣಾ ಮುನಯಃ ಸಿದ್ಧಚಾರಣಾಃ .  
 ಗಂಧರ್ವಾಪ್ಸರಸೋ ನಾಗಾ ಯಕ್ಷರಕ್ಷಾಂಸಿ ಕಿನ್ನರಾಃ .. ೧೦..  
 ವಸವೋಽಷ್ಟೌ ತಥಾ ರುದ್ರಾ ಆದಿತ್ಯಾಃ ಸಮರುದ್ಗಣಾಃ .  
 ಅಹಂ ಬ್ರಹ್ಮಾ ವಿಶ್ವರೂಪೋ ಗಣೇಶಃ ಸನಕಾದಯಃ .. ೧೧..  
 ದೇವಾ ಅನ್ಯೇ ಚ ಶತಶೋ ರಕ್ಷತಿ ಕ್ಷೇತ್ರಮುತ್ತಮಂ .  
 ನಿಧಿಂ ಯಥಾ ಭೂತಗಣಾ ಉಗ್ರವೇಷಾಃ ಸಮಂತತಃ .. ೧೨..  
 ಏತತ್ಪುರಾ ಮಹಾಕಲ್ಪೇ ಬ್ರಹ್ಮಣೋಂಬುಜಶಾಯಿನಃ .  
 ಅನುಗ್ರಹಾಯಾವಿರಭೂದ್ ದಿವ್ಯಂ ಭುವಿ ಮಹಾದ್ಭುತಂ .. ೧೩..  
 ದೇವ್ಯವಾಚ .  
 ಭಗವನ್ನನುಗ್ರಹಃ ಕೃತೋ ಬ್ರಹ್ಮಣೋ ಹರಿಣಾ ಕಥಂ .  
 ಕಥಂ ಭುವಿ ಗತಂ ತಚ್ಚ ಸರ್ವಂ ವಿಸ್ತರತೋ ವದ .. ೧೪..  
 ಶ್ರೀಶಿವ ಉವಾಚ .  
 ಕಲ್ಪಾಂತೇ ಯೋಗಶಯ್ಯಾಯಾ ಉತ್ಥಿತೇ ಕಮಲಾಪತೌ .  
 ಸಿಸೃಕ್ಷಾಸೀತ್ಪುರಾ ತತ್ರ ಪದ್ಮನಾಭೀರುದಾಯಯೌ .. ೧೫..  
 ತನ್ಮಧ್ಯೇ ರಜನಾ ಯುಕ್ತೋ ಬ್ರಹ್ಮಾಭೂದ್ ವಿಶ್ವಸೃಕ್ಷತಃ .

ತಸ್ಯ ಸ್ವಮೂಲಪದ್ಮಸ್ಯ ಮೂಲೇಕ್ಷಾಸೀದಯೇ ಸತಿ .. ೧೬..  
 ಸ ವರ್ಷಾಣಾಂ ಶತಂ ಪಶ್ಯನ್ ನಾಲರಂದ್ರೇಣ ತತ್ಪದಂ .  
 ನಾವಿಂದದಥ ಸಂಕ್ಲಿಷ್ಟೋ ಭೂತ್ವಾ ಪದ್ಮೋಪರಿ ಸ್ಥಿತಃ .. ೧೭..  
 ತತ್ರ ಶ್ರೀನೃಹರಿಃ ಪ್ರೇಮ್ಣಾ ವ್ಯೋಮಾತ್ಮಾ ಗುಂಡಮಾಹತಂ .  
 ತಪಸ್ತಪೇತಿ ತಂ ಮತ್ವಾನುಗ್ರಹಂ ಸ ತತಾಪ ಹ .. ೧೮..  
 ಸ ವರ್ಷಶತಮೇಕಾಗ್ರಸಮಾಧೌ ಪರಿತಿಷ್ಠತಃ .  
 ತಸ್ಯೇದಂ ದರ್ಶಯಾಮಾಸ ರೂಪಂ ನಾರಾಯಣೋ ಹರಿಃ .. ೧೯..  
 ಸಹಸ್ರಶೀರ್ಷಾಃ ಪುರುಷಃ ಸಹಸ್ರಾಕ್ಷಃ ಸಹಸ್ರಪಾತ್ .  
 ಸಹಸ್ರಬಾಹುವಿಶ್ವಾತ್ಮಾ ಲೋಕಾನ್ವಾಪ್ಯ ವ್ಯವಸ್ಥಿತಃ .. ೨೦..  
 ದಿವ್ಯಾಭರಣಶೋಭಾಷ್ಯೋ ದಿವ್ಯಗಂಧಾನುಲೇಪನಃ .  
 ದಿವ್ಯಮಾಲ್ಯಾಂಬರಧರೋ ದಿವ್ಯಾಯುಧವಿಭೂಷಿತಃ .. ೨೧..  
 ಸರ್ವಲಕ್ಷಣಲಕ್ಷಣ್ಯಃ ಸರ್ವಸೌಭಾಗ್ಯಶೇವಧಿಃ .  
 ಸರ್ವಮಂತ್ರಮಯೋದೇವಃ ಪ್ರಾಹಾಲಂ ತಪಸಾ ವಿಧೇ .. ೨೨..  
 ಇತಿ ಪೀಯೂಷಮಧುರಾಂ ನಿಪೀಯಾಬ್ಜಭವೋಗಿರಂ .  
 ಸ ಸಂಜೀವ ಇವ ಪ್ರೇಮ್ಣಾ ಪ್ರಪುಲ್ಲವದನಾಂಬುಜಃ .. ೨೩..  
 ಪ್ರಣಮ್ಯ ದೇವದೇವೇಶಂ ಪ್ರಣತಾರ್ತಿಹರಂ ಹರಿಂ .  
 ಅಸ್ತೌಷೀದೇಕಮನಸಾ ಹರಿದರ್ಶನಲಬ್ಧಧೀಃ .. ೨೪..  
 ಬ್ರಹ್ಮೋವಾಚ .  
 ನಮೋಽಸ್ತು ಲೀಲಾಮಯವಿಗ್ರಹಾಯ ಸ್ವರೂಪದೃಷ್ಟ್ಯಾಹತಸದ್ಭವಮಾಯ .  
 ನಮಃ ಪರಾನಂದಪರಾಲಯಾಯ ಸ್ವಭಾವಸಂಪತ್ತಿಮಹೋದಯಾಯ .. ೨೫..  
 ನಮೋ ಗುಣಾನಾಂ ಪತಯೇ ಮಹಿಮ್ನೇ ವಿಕಾರಧಾಮ್ನೇಽಖಿಲಕಾರಣಾಯ .  
 ನಮೋ ಜಗದ್ಭಾಸಯತೇ ಗರಿಮ್ನೇ ಸತೇ ಚಿದಾತ್ಮಾಕೃತಯೇ ಗುಣಾಯ .. ೨೬..  
 ತ್ವಮಾದಿರಸ್ಯಾಸಿ ನಿದಾನಮಧ್ಯಂ ವಿಶ್ವಾಕೃತಿಸ್ತ್ವಂ ಪ್ರಲಯೋ ವಿಭುಸ್ತ್ವಂ .  
 ತ್ವಂ ಸರ್ವಯೋನಿಸ್ತ್ವ ಮಸರ್ವಯೋನಿಸ್ತ್ವಂ ಸರ್ವಶೋಽಸಿತ್ತಮಸರ್ವಶಶ್ಚ .. ೨೭..  
 ನಮಃ ಪುರಸ್ತಾದಥ ಪಾರ್ಶ್ವಯೋಸ್ಯೇ ಪಶ್ಚಾನ್ನಮೋಂತರ್ಬಹಿರೇಶ್ವರಾಯ .  
 ಪೂರ್ಣಾದ್ವಿತೀಯಾಯ ನಮಃ ಪರಾಯ ಅಣೀಯಸೇಽನಂತಚಿದೇ ಪರಸ್ಮೈ .. ೨೮..  
 ವನೇಃ ಸ್ಫುಲಿಂಗಾ ಇವ ವಾರಿಂಭಂಗಾಃ ಸಿಂಧೋರಿವೌಘಾ ಇವ ವಾಸನಾನಾಂ .  
 ಭವಂತಿ ತಿಷ್ಠಂತಿ ವಿಯಂತಿ ಯತ್ರ ಬ್ರಹ್ಮಾಂಡಸಂಘಾಸ್ತಮಜಂ ಪ್ರಪದ್ಯೇ .. ೨೯..  
 ಯದೀಕ್ಷಯಾ ಜನಿರಸ್ಯಾಪ್ರಮೇಯೋ ವಿಭುರ್ನೃಸಿಂಹೋ ವರದೋ ಮಮಾಸ್ತು .  
 ಯೋನಾಹಮಸ್ಮಿನ್ ವಿವಿಧೇಽತ್ರಸಂಗೇ ಸಂಪ್ರೇರಿತಃ ಕಾಲವಿನಷ್ಟದೃಷ್ಟಿಃ .. ೩೦..  
 ಯಸ್ಯಾದೇಶಾತ್ ಸರ್ಗಕರ್ಮಪ್ರವೃತ್ತೋ ಭೂತ್ವಾಪ್ಯಹಂ ಕಾಲಸಮೂಢಚೇತಾಃ .

ಸ ಪುಣ್ಯವಾಚಾ ಮಮ ಸೃಷ್ಟಿಮೇತಾಮಲಂಕರೋತು ಪ್ರಭವಿಷ್ಟುರೀಶಃ .. ೩೧..  
ಇಹೈವ ಲೋಕೋ ಹ್ಯಸಮೀಕ್ಷ್ಯ ಬದ್ಧೋ ಮಾಯಾಗುಣೈಃ ಕಾಮಯತೇ ನು  
ಕಾಮಾನ್ .

ಯಚ್ಚನ್ನಮುಷ್ಣೈ ಯ ಇಹಾಪ್ರಮೇಯೋ ಹರತ್ಯನಂತೋ ನಿಮಿಷಂ ಪ್ರಸೀದ ..  
೩೨..

ನಮೋ ನಿಯಂತ್ರೇ ನಿಯಮಾಲಯಾಯ ನಮೋ ಜಗನ್ನೋಹತಮೋರುಣಾಯ .  
ನಮೋ ನೃಸಿಂಹಾಯ ವಿಲಾಸಧಾಮ್ನೇ ನಮಃ ಶಿವಾಯಾಮಿತವಿಕ್ರಮಾಯ .. ೩೩..  
ನಮೋ ಮನೋದೂರಚರಾಯ ವಾಚಾಂ ಬಾಚಾಮನಿದೇಶ್ಯಪದಾಯ ಭೂಮ್ನೇ

ನಮಃ ಸ್ವಭಾಸಾಖಿಲಭಾಸಕಾಯ ಪ್ರಮಾಣಮಾತ್ರೇ ಜಗದೀಶ್ವರಾಯ .. ೩೪..

ಶ್ರೀಶಿವ ಉವಾಚ .

ಇತಿ ಸ್ತುತ್ವಾ ಯಥಾಪ್ರಜ್ಞಮಜಮಾತ್ಮಾನಮೀಶ್ವರಂ .

ತೂಷ್ಣೀಂ ಬಭೂವ ವಿಶ್ರಾಂತ ಇವ ಸ್ವೇ ಮನಸೀಶ್ವರಃ .. ೩೫..

ತತಃ ಪ್ರಸಾದಮಧುರಸ್ಮಿತಪೀಯೂಷಸನ್ಮುಖಃ .

ಪ್ರಾಹ ದೇವೇಶ್ವರೋ ವಾಚಾ ಜೀವಯನ್ನಿಗಮಾನಿವ .. ೩೬..

ಶ್ರೀಭಗವಾನುವಾಚ .

ಅಬ್ಜಯೋನೇ ಪ್ರಸನ್ನೋಽಹಂ ವರಂ ವರಯ ಸುವ್ರತ .

ಆದೇಶಾನ್ಮಮ ಯತ್ಪೂರ್ವಂ ತಪಸ್ತಪ್ತಂ ತ್ವಯಾ ಖಲು .. ೩೭..

ಸರ್ವತ್ರ ಮದ್ಭಾವನಯಾ ದೂರಯಸ್ವ ರಜೋ ಮಹತ್ .

ಅಹಮೇವಾಖಿಲಂ ವಸ್ತು ಸದಸತ್ಪರಮವ್ಯಯಂ .. ೩೮..

ಭೂತಂ ಭವ್ಯಂ ಭವಚ್ಚಾನ್ಯನ್ನಮತ್ತೋಽಸ್ಮಿ ಚರಾಚರಂ .

ಮಯ್ಯೇವ ಮನ ಆಧತ್ಸ್ವ ರಜೋಗುಣನಿವೃತ್ತಯೇ .. ೩೯..

ಯದಾತ್ಮನಿ ನ ನಿರ್ಭಾತಮಾಭಾತಿ ಚ ನಿರರ್ಥಕಂ .

ತತ್ತಮ ಬಿಂಬವನ್ಮಾಯಾಂ ಜಾನೀಹಿ ಹೀನದರ್ಶನಂ .. ೪೦..

ಮದಾತ್ಮಾ ಮದ್ವಿಕಾರಸ್ತ್ವಂ ಮತ್ಕರ್ಮಾ ಮದವಸ್ಥಿತಿಃ .

ಮಯಾತ್ಮನಾ ಸೃಜನ್ ಸರ್ವಮಪಿ ನೋ ಲಿಪ್ಯಸೇ ಗುಣೈಃ .. ೪೧..

ಸಿದ್ಧಂ ಸರ್ವೇಶ್ವರ ತ್ವತ್ತಃ ಸರ್ವಂ ಮೇ ಯದಭೀಪ್ಸಿತಂ .

ಕಾಮದ್ರುಮಮವಾಪ್ಯಾಹೋ ಕಃ ಶೋಚೇತ ಹಿ ಪಂಡಿತಃ .. ೪೨..

ತಥಾಪಿ ಯಾಚೇ ಹ ಭವತಃ ಶಾಸನೇನ ಮಹೇಶ್ವರ .

ಸ್ಥಾತವ್ಯಂ ಭುವಿ ದೇವೇಶ ರೂಪೇಣಾನೇನ ಸರ್ವಗ .. ೪೩..

ಯೇ ಮೂಢಾ ಯೇ ದುರಾಚಾರಾ ಯೇ ಚ ಕಾಮಹತಾ ನರಾಃ .

ತೇಷಾಂ ಮದಾಂಧಮನಸಾಂ ಪ್ರಸಾದಂ ಕರ್ತುಮರ್ಹಸಿ .. ೪೪..

ಶ್ರೀಭಗವಾನುವಾಚ .

ವಿಧೇದ್ಯಾರಭ್ಯ ತಿಷ್ಠಾಮಿ ಭುವಿ ಲೋಕಹಿತಂಕರಃ .  
 ಶ್ರವಣಾದ್ಧರ್ಶನಾಧ್ಯಾನಾತ್ಮಾಯವಾಜ್ಮನಸಾಘಹೃತ್ .. ೪೫.  
 ಜಂಬುದ್ವೀಪೇ ಭಾರತೇಽಹಂ ಗೋದಾಕೃಷ್ಣಾಂತರಾವನೌ .  
 ತಿಷ್ಠಾಮಿ ಶಂಭುನಾ ಸಾರ್ಧಮೇಕರೂಪಃ ಸತಾಂ ಗತಿಃ .. ೪೬..  
 ನೃಸಿಂಹನಾಮಾ ಜೀವಾನಾಂ ಬಂಧಹಾ ವರದೇಶ್ವರ .  
 ಸ್ಥಾಸ್ಯಾಮಿ ದೃಶ್ಯಾದೃಶ್ಯಾತ್ಮಾ ನಾನಾಶಕ್ತಿಭಿರಾದರಾತ್ .. ೪೭..  
 ತವಾನುಗ್ರಹಕಾಮಾಯ ಲೋಕಾನಾಂ ಹಿತಮೀಪ್ಸಯಾ .  
 ಸ್ಥಿತೋಽಪಿ ಪಾಪೈರ್ದುರ್ಲಭ್ಯಃ ಪ್ರಾಯಶೋಽಹಂ ಪ್ರಜಾಧಿಪ .. ೪೮..  
 ತಥಾಪಿ ಪೂರ್ವದತ್ತಂ ತೇ ವಚನಂ ಕರ್ತುಮಿಚ್ಛಯಾ .  
 ನೀರಾಭೀಮಾಂಬುಕಲ್ಲೋಲೇ ವಿಹರಾಮಿ ಸುರೇಶ್ವರ .. ೪೯..  
 ತತಃ ಪ್ರಹ್ಲಾದನಾಮಾಗ್ರೇ ದೈತ್ಯಪುತ್ರೋ ಭವಿಷ್ಯತಿ .  
 ಸ ನಾರದ ವಚಸಾ ಕರಿಷ್ಯತಿ ತಪೋ ಮಹತ್ .. ೫೦.  
 ತತ್ತಪಸ್ತುಷ್ಠ ಆರಾಧ್ವಿ ನೀರಾಭೀಮಾಂಬುಸಂಗಮಾತ್ .  
 ಸ್ಥಾನೈಃ ಪ್ರತ್ಯಜ್ಞುಷೋ ಬ್ರಹ್ಮನ್ ದ್ವಿಭುಜಃ ಸಿದ್ಧಿಭೂಷಣಃ .. ೫೧..  
 ತತೋ ಮಾಂ ಭುವಿ ಸಲ್ಲೋಕಾ ಭಜಿಷ್ಯಂತಿ ಸುಸಿದ್ಧಯೇ .  
 ಅಷ್ಟಾಕ್ಷರಮನುಪ್ರೋಕ್ತಂ ಪ್ರಜಾಪನವರಾಭಯಂ .. ೫೨..  
 ಸರ್ವೇಷಾಮಿಹಭೂತಾನಾಂ ಭಜತಾಂ ಮಾಮನಾರತಂ .  
 ದದಾಮಿ ವಿಪುಲಾನ್ ಭೋಗಾನಂತೇ ಕೈವಲ್ಯಮದ್ಭುತಂ .. ೫೩..  
 ಶ್ರೀಶಿವ ಉವಾಚ .

ಇತ್ಯುಕ್ತ್ವಾ ಭಗವಾನ್ ವಿಷ್ಣುಃ ಪ್ರಣತೋ ಬ್ರಹ್ಮಣಾರ್ಚಿತಃ .  
 ಅಂತರ್ಧಾಯಾತ್ಮನೋರೂಪಂ ಭುವಿ ಪ್ರಾದುರ್ಭವಂ ಗತಃ .. ೫೪..  
 ಇಮಂ ಪ್ರಾದುರ್ಭವಾಧ್ಯಾಯಂ ಯಃ ಶ್ರೋಷ್ಯತಿ ಪರಿಷ್ಯತಿ .  
 ಸರ್ವಾನ್ ಕಾಮಾನವಾಪ್ನೋತಿ ಪ್ರಸಾದಾನ್ಮಹರೇಹರೇಸ್ತು ಸಃ .. ೫೫..  
 @ಇತಿ ಶ್ರೀಪದ್ಮಪುರಾಣೇ ನೃಸಿಂಹಪುರಮಾಹಾತ್ಮ್ಯೇ ಶ್ರೀಶಿವಪಾರ್ವತೀಸಂವಾದೇ  
 ಶ್ರೀನೃಸಿಂಹಪ್ರಾದುರ್ಭಾವೋ ನಾಮ ತೃತೀಯೋಽಧ್ಯಾಯಃ .

ಚತುರ್ಥೋಽಧ್ಯಾಯಃ

ಶ್ರೀದೇವ್ಯವಾಚ .

ಪ್ರಹ್ಲಾದೋ ದೈತ್ಯಪುತ್ರೋ ಯೋ ಭವಿಷ್ಯತಿ ಮಹಾತಪಾಃ .  
 ತದಾಖ್ಯಾನಂ ಕಥಂ ದೇವ ದೇವಾವಿರ್ಭಾವಕಾರಣಂ .. ೧..

ದೈತ್ಯಾ ವೈ ರಾಜಸಾಃ ಕ್ರೂರಾಃ ಸ್ತಬ್ಧಾಃ ಪಂಡಿತಮಾನಿನಃ .  
 ತದುದ್ಭವೇಷೂಪಶಮಸ್ತಾಪಸಾನಾಂ ಸುದುರ್ಲಭಃ .. ೨..  
 ಶ್ರೀಶಿವ ಉವಾಚ .  
 ಪುರಾ ವೈಕುಂಠನಾಥಸ್ಯ ದೂತೌ ದೇವವರ್ಚಿತೌ .  
 ಜಯೋಽಥ ವಿಜಯೋ ನಾಮ್ನಾ ಪ್ರಸಿದ್ಧೌ ದ್ವಾರಪಾಲಕೌ .. ೩..  
 ತಯೋಃ ಕದಾಚಿತ್ಕುಪಿತಾ ಬ್ರಹ್ಮಣೋ ಮಾನಸಾಃ ಸುತಾಃ .  
 ಶಾಪಂ ದದುರ್ನಿಷಿದ್ಧಾ ಯೇ ಹರಿಸಂದರ್ಶನೋತ್ಸುಕಾಃ .. ೪..  
 ಯಾತಂ ಯುವಾಂ ಮಹಾಘೋರಾಂ ಚಾಸುರೀಂ ಯೋನಿಮುಲ್ಬಣಾಂ .  
 ತ್ರಿಭಿರ್ಜನ್ಮಭಿರಾಯಾತಂ ಪುನಃ ಪದಮನಾಮಯಂ .. ೫..  
 ಜನಿಂ ಪ್ರಾಪ್ಯ ದಿತಿಸುತೌ ಹಿರಣ್ಯಕಶಿಪುಸ್ತಥಾ .  
 ಹಿರಣ್ಯಾಕ್ಷ ಇತಿ ಖ್ಯಾತೌ ಭವಿತಾರೌ ಸುದುರ್ಜಯೌ .. ೬..  
 ಹಿರಣ್ಯಕಶಿಪುಃ ಕರ್ತಾ ರಾಜ್ಯಂ ತ್ರೈಲೋಕ್ಯವಂದಿತಃ .  
 ಹರ್ತಾ ಕ್ಷೋಣೀಂ ಹಿರಣ್ಯಾಕ್ಷೋ ವರಾಹೇಣ ಹತೋ ರಣೇ .. ೭..  
 ಹಿರಣ್ಯಕಶಿಪುಃ ಸ್ವಸ್ಯ ಭ್ರಾತುಃ ಪ್ರೇತಸ್ಯ ದುಃಖತಃ .  
 ತಪ್ತಾ ತಪೋ ಬಹುಸಮಾ ವಿಸೃಜ್ಯ ಸಕಲಾಂ ಶ್ರಿಯಂ .. ೮..  
 ತಾವದಿಂದ್ರೋಽಮರೈಃ ಸಾರ್ಥಂ ಪ್ರಭಜ್ಯ ತತ್ಪುರೀಂ ಖಲು .  
 ಕಯಾಧುಂ ತಸ್ಯ ದಯಿತಾಮಪಹರ್ತಾ ಪುರೀಂ ಹಟಾತ್ .. ೯..  
 ಪ್ರಜಾವತೀ ನಾರದೇನ ದೃಷ್ಟಾ ಪಥಿ ಶುಚಾತುರಾ .  
 ನೀಯಮಾನಾ ಸುರೇಂದ್ರೇಣ ಮುನಿನಾ ಯಾಚಿತಾ ಭವೇತ್ .. ೧೦..  
 ತಸ್ಯೈ ಸಗರ್ಭಮುದ್ವಿಶ್ಯ ಜ್ಞಾನಂ ಗುಹ್ಯಂ ಸಧರ್ಮಕಂ .  
 ದದಾತಿ ಸಾದರಾತ್ಸೂನೋರುದಯಾಯ ಮಹೌಜಸಾಃ .. ೧೧..  
 ಕಾಲಂ ನೇಷ್ಯತ್ಯಾಶ್ರಮೇಽಸ್ಯ ಕಾಂಕ್ಷಂತೀ ದಿತಿಜಾಗಮೇ .  
 ಭಜಂತೀ ಮುನಿಶಾರ್ದೂಲಂ ನಾರದಂ ಪಿತೃವತ್ಸತೀ .. ೧೨..  
 ವಿಧೇರ್ವರಾತ್ಸ ಕಾಲೇನ ಆಯಾಸ್ಯತಿ ಪುರೀಂ ಪುನಃ .  
 ಪ್ರಸೋಷ್ಯತಿ ಕಯಾಧುವೈ ತನುಜಾಂಶ್ಚತುರಃ ಪ್ರಿಯೇ .. ೧೩..  
 ಪ್ರಹ್ಲಾದೋ ಭಗವದ್ಧಾಸೋಽನುಗೃಹೀತೋ ಮಹರ್ಷಿಣಾ .  
 ಭವಿಷ್ಯತಿ ಸದಾಕಾಲೇ ಕರಿಷ್ಯತಿ ತಪೋ ಮಹತ್ .. ೧೪..  
 ನೀರಾಭೀಮಾಂಬುಸಂಯೋಗೇ ಸ್ತುವಾನೋ ಮೇ ಪುರೋಽರ್ಭಕಃ .  
 ಆಯಾಸ್ಯತಿ ಕೃಪಾಭಾರಾದುಪದಿಷ್ಟೋ ಮಹರ್ಷಿಣಾ .. ೧೫..  
 ಪ್ರಣತಂ ಸಗುಣಂ ಬಾಲಂ ಪ್ರಹ್ಲಾದಂ ಸುಂದರೋತ್ತಮಂ .  
 ಅನುಗ್ರಹೀಷ್ಯತಿ ಗುಹ್ಯೇನ ಮಂತ್ರೇಣ ಮುನಿಸತ್ತಮಃ .. ೧೬..  
 ಕರಿಷ್ಯತಿ ತದಾ ಬಾಲೋ ನೃಹರೇಃ ಸ್ತವನಮಿಚ್ಛಯಾ .

ಪ್ರತಿಮಾಂ ಸೈಕತೀಂ ತಸ್ಯ ದ್ವಿಭುಜಾಂ ಸುಂದರಾಂ ಪ್ರಿಯೇ .. ೧೭..  
 ತುಷ್ಣಃ ಸಿಂಹಾನನೋ ದೇವಃ ಪ್ರತಿಮಾಯಾಂ ವಿಶನ್ ಹರಿಃ .  
 ಆವಿರ್ಭವಿಷ್ಯತಿ ಹಿ ಮಾ ಭೈಷೀರ್ಬಾಲೇತಿ ಸಂವದನ್ .. ೧೮..  
 ಸ ಈಶಾಶ್ವಾಸಿತಃ ಪ್ರೇಮ್ಣಾ ಗದ್ಗದಸ್ವರಸಂಕುಲಃ .  
 ಅಶ್ರುಭಿಮೀಲಿತಾಕ್ಷೋಽಮುಂ ಸನ್ನಸ್ಯತಿ ಭಾವತಃ .. ೧೯..  
 ಉತ್ಥಾಪ್ಯಾಲಿಂಗ್ಯ ವಿಶ್ವೇಶಃ ಕೃಪಾಂ ತಸ್ಮಿನ್ನರಿಷ್ಯತಿ .  
 ಸ ಸ್ವಾಮಿಗಾತ್ರಸ್ಪರ್ಶೇಣ ಪೂತೋ ಜ್ಞಾನಮವಾಪ್ಸ್ಯತಿ .. ೨೦..  
 ಪೂಜಯಿತ್ವಾ ಜಗನ್ನಾಥಂ ನೃಸಿಂಹಂ ವರದೇಶ್ವರಂ .  
 ಸ್ತೋಷ್ಯತಿ ಸ್ವಸ್ಥಭಾವೇನ ಪರಮಾನಂದ ಸುಂದರಂ .. ೨೧..  
 ಪ್ರಹ್ಲಾದ ಉವಾಚ .  
 ಜಯದೇವ ಜಗನ್ನಾಥ ಸರ್ವಜೀವನಶೇವಧೇ .  
 ಸುಧಾಲೋಕಲವಾಮೋದ ಜೀವಿತಾಖಿಲವೃತ್ತಿದ .. ೨೨..  
 ಜಯ ಮಾಯಾಮಹೋರ್ಮೀಣಾಮಾಕರಾನಂದಸಾಗರ .  
 ಬ್ರಹ್ಮಾಂಡಬುದ್ಧದೋನ್ನದ್ವವಿಲಾಸಾಕುಲರೋಧಸ .. ೨೩..  
 ಜಯಾನಂತ ಮಹಾಭಾಗ್ಯ ಮೋಕ್ಷಲಕ್ಷ್ಮೀಂ ಮಹೀಂ ಕುರು .  
 ಬ್ರಹ್ಮಭಾವಫಲೋದ್ಯಾನಚಿದೇಕಾಮರಪಾದಪ .. ೨೪..  
 ಜಯ ಕಾಮಮಹಾವಲ್ಲೀಸಂಘರೋಪಿತಸತ್ಪಲೈಃ .  
 ವಿಸ್ತೃತಾವನಿಸೌರಾಜ್ಯ ಸದೇಕಾನಂದಗಹ್ವರ .. ೨೫..  
 ಜಯ ಜೀವಮಹಾಮೋಹಬಂಧಧ್ವಂಸನಪಂಡಿತ .  
 ಜಯ ದೇವ ವರೇಶಾನ ವರದಾಧೀಶ ಸತ್ಪತೇ .. ೨೬..  
 ಜಯ ಮೋಹಾತಿಮಾಯೇಶ ಕಾಲಕಾಲ ನೃಸಿಂಹ ಭೋಃ .  
 ಜಯ ಗ್ರಸ್ತಮಹಾಮೃತ್ಯೋ ಪ್ರಸೀದ ಕರುಣಾನಿಧೇ .. ೨೭..  
 ತ್ವಮೇಕಃ ಸ್ತುತಿರೀಶಾನಃ ಸ್ತೋತಾ ಸ್ತುತ್ಯಸ್ತ್ವಮೀಶ್ವರಃ .  
 ನ ಜಾನೇ ತ್ವತ್ಪರಂ ದೇವಂ ಭೂಮೌ ಸದಸದಾತ್ಮಕಂ .. ೨೮..  
 ಶ್ರೀಭಗವಾನುವಾಚ .  
 ಪ್ರಹ್ಲಾದಾರ್ಭಕವರಶ್ರೇಷ್ಠ ವರದೋಽಹಂ ವರಂ ವೃಣು .  
 ನಮಾಮಾಲೋಕ್ಯ ಭೂಮಾನಂ ಕೋಽಪಿ ಶೋಚಿತುಮರ್ಹತಿ .. ೨೯..  
 ಪ್ರಹ್ಲಾದ ಉವಾಚ .  
 ಕೋ ವರಸ್ತೇ ವರೇಶಾನ ದರ್ಶನಾದಧಿಕೋ ಮತಃ .  
 ಯನ್ನಾಮಶ್ರವಣಾತ್ಪುತಃ ಸದ್ಯಃ ಸ್ಯಾದ್ ಗೋವಧಾದಪಿ .. ೩೦..  
 ತಥಾಪಿ ಯಾಚೇ ಸಂದಿಷ್ಟಃ ಪ್ರಭುಣಾ ಕಿಂಕರಾನುಗಃ .  
 ಸ್ವಾಮಿನ್ನನೇನ ರೂಪೇಣ ವಿಶಾಸ್ಯಾಂ ಪ್ರತಿಮಾಂ ಭುವಿ .. ೩೧..

ಯೇ ಭಜಂತಿ ಸಮರ್ಚಂತಿ ಮಾನವಾಃ ಪ್ರಣಮಂತಿ ಯೇ .  
ತೇಷಾಮಭೀಷ್ಟಕಾಮಾನಾಂ ಪೂರಕೋ ಭವ ಸರ್ವದಾ .. ೩೨..  
ಏಷ ಏವ ವರೋ ದೇವ ನಾನ್ಯಂ ತ್ವತ್ತೋ ವರಂ ವೃಣೇ .  
ಮನ್ಮನಸ್ತ್ವತ್ಪದದ್ವಂದ್ವೇ ನಿರ್ದ್ವಂದ್ವಂ ಸ್ಥಿರಮಸ್ತು ಭೋಃ .. ೩೩..  
ಶ್ರೀಶಿವ ಉವಾಚ .  
ಏವಂ ಸಂದೃಶ್ಯ ಭಗವಾಂಸ್ತುಷ್ಟೋ ವಕ್ಷ್ಯತಿ ಬಾಲಕಂ .  
ಪ್ರಪುಲ್ಲವದನಾಂಭೋಜಸ್ಪುರತ್ಸ್ಮಿತಕಲಾಧರಂ .. ೩೪..  
ಶ್ರೀಭಗವಾನುವಾಚ .  
ತಥಾಸ್ತು ಪ್ರತಿಮಾಯಾಂ ತೇ ಸ್ಥಾಸ್ಯಾಮ್ಯತ್ರ ನಿರಂತರಂ .  
ಪಾಲಯಿಷ್ಯಾಮಿ ಸುಜಂದರ್ಶನಾದೇವ ಸ್ವರೈಃ .. ೩೫..  
ಯೇ ಮಾಂ ದ್ವಿಭುಜಮೀಶಾನಂ ತ್ವದರ್ಚಾಕೃತವಿಷ್ಟರಂ .  
ಭಜಂತಿ ಭಕ್ತ್ಯಾ ಪರಯಾ ತೇ ವೈ ಯಾಂತಿ ಪರಾಂ ಗತಿಂ .. ೩೬..  
ಮಾಮುದ್ಧಿಶ್ಯ ಸುದೂರಸ್ಥೋ ದದಾನೋ ದಾನಮರ್ಥಿನಾಂ .  
ಪೂಜಾಂ ದಧಾತಿ ತಸ್ಯಾಹಂ ಕಾಮಾನ್ ಸಂಪೂರಯೇಽಖಿಲಾನ್ .. ೩೭..  
ಕಿಂ ಪುನಃ ಶೃದ್ಧಯಾ ಧೀಮಾನ್ ಮಹಾಯಾತ್ರಾಂ ಕರೋತಿ ಯಃ .  
ತಸ್ಯ ಪುಣ್ಯಕೃತಃ ಪಾರೋ ನಾಸ್ತಿ ಪುಣ್ಯಸ್ಯ ಕರ್ಹಿಚಿತ್ .. ೩೮..  
ನೃಸಿಂಹದರ್ಶನಂ ಲಪ್ಸ್ಯೇ ಯಸ್ಯ ಬುದ್ಧಿರಿತಿ ಸ್ಫುರೇತ್ .  
ಸ ಸರ್ವಪಾಪವಿನಿರ್ಮುಕ್ತೋ ಭವೇದಕೋದಯೇ ತಮಃ .. ೩೯..  
ತತಃ ಪ್ರಯಾತಸ್ಯ ಗೃಹಾತ್ಪೂಜಯಿತ್ವೇಷ್ಟದೇವತಾಃ .  
ದೇವತಾಃ ಸಂಪ್ರಸೀದಂತಿ ದದತೇ ವಿಪುಲಾನ್ವರಾನ್ .. ೪೦..  
ತತೋಽಧ್ವನಿ ಸಮಾಯಾತಃ ಸ್ತುವತೋ ನಾಮರಭಿರ್ಹರಿಂ .  
ಪದೇಪದೇಶಶ್ವಮೇಧಸ್ಯ ಫಲಂ ತಸ್ಯ ವಿನಿಶ್ಚಿತಂ .. ೪೧..  
ಮಹಾಪುಣ್ಯಭರೈಃ ಪ್ರಾಪ್ಯ ಕ್ಷೇತ್ರಂ ಮದ್ವಲ್ಲಭಂ ನರಃ .  
ಮಾನುಷೀತನುರೂಪೋಽಪಿ ಭವೇನ್ಮದ್ರೂಪಸಾಮ್ಯಭಾಕ್ .. ೪೨..  
ಮಾಮಾಲೋಕ್ಯ ಸಕೃನ್ಮತ್ಕೋ ವೈಕುಂಠೇ ಲಭತೇ ಸ್ಥಿತಿಂ .  
ಮಾಂ ಭಜನ್ಮ ಪುಷ್ಯಂತೇ ಸಾಯುಜ್ಯಂ ಲಭತೇ ಖಲು .. ೪೩..  
ಯೇ ಮಾಮನಿಶಮೀಶಾನಂ ಭಜತೇ ಶೃದ್ಧಯಾನ್ವಿತಾಃ .  
ತೇ ದೇವಾ ಮರ್ತ್ಯರೂಪೇಣ ಜ್ಞೇಯಾಃ ಸರ್ವೇ ಚತುರ್ಭುಜಾಃ .. ೪೪..  
ಅಜ್ಞೋ ವಾ ಜ್ಞಾನವಾನ್ಬಾಲೋ ವೃದ್ಧೋನೀಚೋಢಚೋತ್ತಮಃ .  
ನೃಸಿಂಹ ಮಾಂ ಭಜನ್ಮುಕ್ತಾಃ ಸದ್ಯೋ ಯಾತಿ ಗತಿಂ ಸತಾಂ .. ೪೫..  
ಸಕೃತ್ಪದಕ್ಷಿಣೇಕೃತ್ಯ ಕೃತಾಸ್ಯಾದ್ ಭೂಪ್ರದಕ್ಷಿಣಾ .

ಸಕೃನ್ನತ್ವಾ ದಂಡವನ್ಮಾಂ ಭವೇದ್ವಿಬುಧಸತ್ತನುಃ .. ೪೬..  
 ದರ್ಶನಾತ್ಪುಣ್ಯರೂಪೋಽಸೌ ಪಾರಮೇಷ್ಠಯಂ ಪದಂ ವ್ರಜೇತ್ .  
 ಪೂಜನಾನ್ಮಮಸಾರೂಪ್ಯಂ ಭಜನಾನ್ಮಯಿ ಸಂಸ್ಥಿತಿಂ .. ೪೭..  
 ತ್ವಮಪ್ಯಸುರರಾಜೇನ ವತ್ಸ ದ್ರೋಹಿಷ್ಯಸೇ ಯದಾ .  
 ಆಪ್ತಿಮುಕ್ತಯೇ ಬಾಲ ತದಾ ಮತ್ಸ್ಮರಣಂ ಕುರು .. ೪೮..  
 ಯಾತನಾಃ ಪ್ರಶಮಂ ಸರ್ವಾ ಯಾಸ್ಯಂತಿ ಮದನುಗ್ರಹಾತ್ .  
 ಪಿತಾಪಿ ಮಮ ಸಂಸ್ಪರ್ಶಾತ್ಪೂತೋ ಯಾಸ್ಯತಿ ಮತ್ಪದಂ .. ೪೯..  
 ಯದಾಯದಾ ಧ್ಯಾಯಸಿ ಮಾಮಧೀಶಂ ಚೇತಃ ಸಮಾಧಾಯ ಮದಂಘ್ರಿಪದ್ಮೇ .  
 ತದಾತದಾ ತತ್ರ ಹಿ ತತ್ರ ಸಿದ್ಧಸ್ತಿಷ್ಠಾಮಿ ತೇಽಗ್ರೇ ಸ್ಮೃತಿಮಾತ್ರತೋಹಿ .. ೫೦..  
 ಏತಾವದಭಯಂ ದತ್ವಾ ಚಿನ್ಮಯೋ ದೃಶ್ಯರೂಪಧೃಕ್ .  
 ವಾಲುಕಾಪ್ರತಿಮಾಯಾಂ ವೈ ತಿಷ್ಠೇತ್ತತ್ರ ನಿರಂತರಂ .. ೫೧..  
 ಪ್ರಹ್ಲಾದೋಽಪಿತಮೀಶಾನಂ ತ್ರಿಃ ಪರಿಕ್ರಮ್ಯ ಸನ್ನತಃ .  
 ಪೂರ್ಣಾರ್ಥಃ ಪುರಮಾಗತ್ಯ ಭವಿಷ್ಯತಿ ಜಠಾಂಗವತ್ .. ೫೨..  
 ತಂ ವಿರುದ್ಧ್ಯ ಪಿತಾ ತಸ್ಯ ಕ್ಷಯಮೇಷ್ಯತಿ ತತ್ಕ್ಷಣಾತ್ .  
 ಉದೀರ್ಣವಕ್ಷಃಸ್ಥಲೋ ಭೂತ್ವಾ ನಖರೈರ್ನೃಹರೇಸ್ತದಾ .. ೫೩..  
 ಇತಿ ತೇ ಕಥಿತಂ ದೇವಿ ಪ್ರಹ್ಲಾದಾಖ್ಯಾನಮುತ್ತಮಂ .  
 ಪಠತಾಂ ಶೃಣ್ವತಾಂ ನೃಣಾಂ ಪಾಪಘ್ನಂ ಮಂಗಲಾರ್ಥದಂ .. ೫೪..  
 ಯ ಏತತ್ ಪಠತಿ ಪ್ರಾಜ್ಞಃ ಶೃಣೋತ್ಯವಹಿತೋ ನರಃ .  
 ಸ ಪ್ರಸಾದಂ ಹರೇರ್ಯಾತಿ ಪ್ರಿಯಃ ಪ್ರಹ್ಲಾದವದ್ಭವೇತ್ .. ೫೫..  
 ಪ್ರಹ್ಲಾದೇನ ಕೃತಂ ಸ್ತೋತ್ರಂ ಯಃ ಪಠೇತ್ಪ್ರಾತರನ್ವಹಂ .  
 ತಸ್ಯ ಮಂತ್ರಭವಾ ಸಿದ್ಧಿರ್ಮಾಸೇನಸ್ಯಾತ್ಪರಾರ್ಥದಾ .. ೫೬..  
 ಅನ್ನಂ ಯಶಃ ಸುತಾನ್ ಕಾಮಾನ್ ಪುಣ್ಯಮೋಕ್ಷಂ ಸನಾತನಂ .  
 ಪ್ರಭಾವಾದಸ್ಯ ಸ್ತೋತ್ರಸ್ಯ ಮರ್ತ್ಯೋ ವೈ ಪ್ರಾಪ್ನುಯಾತ್ ಸದಾ .. ೫೭..  
 ಇತಿ ತೇ ಕಥಿತೋ ದೇವಿ ಕ್ಷೇತ್ರಾವಿರ್ಭಾವಕೋ ಭುವಿ .  
 ಅಧುನಾ ತೀರ್ಥಮಾಹಾತ್ಮ್ಯಂ ಶೃಣು ಸಿದ್ಧಿಪ್ರದೋತ್ತಮಂ .. ೫೮..  
 @ಇತಿ ಶ್ರೀಪದ್ಮಪುರಾಣೇ ನೃಸಿಂಹಪುರಮಾಹಾತ್ಮ್ಯೇ ಶ್ರೀಶಿವಪಾರ್ವತೀಸಂವಾದೇ  
 ಕ್ಷೇತ್ರಾವಿರ್ಭಾವಕೋನಾಮ ಚತುರ್ಥೋಽಧ್ಯಾಯಃ .

ಪಂಚಮೋಽಧ್ಯಾಯಃ

ಶ್ರೀಶಿವ ಉವಾಚ .

ದೇವಸ್ಯ ವಾಮಭಾಗೇಽಸ್ತಿ ಲಕ್ಷ್ಮೀತೀರ್ಥಮನುತ್ತಮಂ .

ತಸ್ಯ ಪ್ರಮಾಣಂ ವ್ಯಾಯಾಮಃ ಶತಚಾಪಮಿದಂ ವಿದುಃ .. ೧..  
 ಪುರಾ ಲಕ್ಷ್ಮ್ಯತಪಸ್ತಪ್ತಂ ತತ್ರ ದಿವ್ಯಂ ಸಮಾಶತಂ .  
 ಚಾಂಚಲ್ಯದೋಷಶಾಂತ್ಯರ್ಥಂ ಪ್ರಸಾದಾನ್ವಹರೇಃ ಪ್ರಭೋಃ .. ೨..  
 ತತಃ ಪ್ರಸನ್ನೋ ಭಗವಾಂಸ್ತಸ್ಯೈ ವರಮದಾಚ್ಛುಭಂ .  
 ಪ್ರಿಯೇ ಖಿನ್ನಾಸಿ ತಪಸಾ ದುಶ್ಚರೇಣಾಪಿ ಯೋಗಿಭಿಃ .. ೩..  
 ತವಾಭೀಷ್ಟಂ ದದಾಮ್ಯಾಶು ವರಂ ವರಯ ಮಂಗಲೇ .  
 ಚಾಂಚಲ್ಯಮಯಿ ತೇ ನಾಸ್ತು ಸ್ವಸ್ಥಾ ತಿಷ್ಠಾ ವಕ್ಷಸಿ .. ೪..  
 ಭಾರ್ಗವೇ ವಾಸರೇ ಯೇ ತ್ವಾಮತ್ರಸ್ತೋಷ್ಯಂತಿ ಭಕ್ತಿತಃ .  
 ದೇವೀಸೂಕ್ತೇನ ವಾ ಮಂತ್ರೈಃ ಪೌರಾಣೈರಾಗಮೋದ್ಭವೈಃ .. ೫..  
 ತೇಷಾಂ ಹರಾಮ್ಯಹಂ ಶಶ್ವದ್ವಿಪದಃ ಸಂಪದೋಽರ್ಪಯೇ .  
 ಮೋಕ್ಷಲಕ್ಷ್ಮ್ಯ ವಿಶೇಷೇಣ ಪಾತ್ರಂ ತೇ ಸ್ಯುರ್ನ ಸಂಶಯಃ .. ೬..  
 ಇತ್ಯುಕ್ತ್ವಾ ಲಿಂಗ್ಯ ಕಮಲಾಂ ತೂಷ್ಟೀಮಾಸೀಚ್ಛುಚಿಸ್ಮಿತಃ .  
 ಪ್ರತೀಕ್ಷಮಾಣಃ ಪದ್ಮಾಸ್ಯ ಪ್ರೀತೋಽಭೂದ್ವಚಸಾ ತದಾ .. ೭..  
 ಲಕ್ಷ್ಮೀ ಉವಾಚ .  
 ಸರ್ವಜ್ಞ ಕರುಣಾಂಭೋಧೇ ನಾಥ ಸಿಂಹಾನನಾಚ್ಯುತ .  
 ವರದಶ್ರೇಷ್ಠ ಯದಿ ಪ್ರೀತೋ ದೇಹಿ ಮೇ ಯದಭೀಪ್ಸಿತಂ .. ೮..  
 ಅಸ್ಮಿಂಸ್ತೀರ್ಥೇ ಕೃತಸ್ನಾನದಾನತರ್ಪಣಭೋಜನಾಃ .  
 ತವ ಮಂತ್ರಜಪಾಸಕ್ತಾಃ ಸರ್ವೇ ಸಂತು ಮಹೋದಯಾಃ .. ೯..  
 ನಿತ್ಯಂ ತ್ವದಂಕರಮಣೀಂ ಯೇ ಸ್ಮರಂತಿ ಮಹಾಲಸಾಂ .  
 ತೇಷಾಮನನ್ಯಮನಸಾಂ ಮುಕ್ತಿಃ ಕರಗತಾ ಭವೇತ್ .. ೧೦..  
 ಭೂಯಾದತ್ರ ಮಹಾಲ್ಲಾಭಃ ಸರ್ವದಾ ಸಿದ್ಧಿಸಂಭವಃ .  
 ಯೋಗಮಂತ್ರತಪೋದಾನವ್ರತಾನಾಂ ತ್ವತ್ಪ್ರಸಾದತಃ .. ೧೧..  
 ಶ್ರೀಭಗವಾನುವಾಚ .  
 ಏವಮಸ್ತು ವಿಶಾಲಾಕ್ಷಿ ತೀರ್ಥೇಽಸ್ಮಿನ್ನರ್ವದಾ ಪ್ರಿಯೇ .  
 ಸದಾ ಸ್ಥಾಸ್ಯಾಮಿ ಭವತೀಮಂಕೇಕೃತ್ವಾ ವರಾನನೇ .. ೧೨..  
 ಸಿದ್ಧಯಃ ಸಂತು ಯೋಗಾದ್ಯಾ ಮೋಕ್ಷಸಿದ್ಧಿರಪಿ ಪ್ರಿಯೇ .  
 ಮುಕ್ತಿತೀರ್ಥಂ ಸಿದ್ಧಿತೀರ್ಥಂ ಲಕ್ಷ್ಮೀತೀರ್ಥಂ ಮನೋಹರಂ .. ೧೩..  
 ನೃಸಿಂಹತೀರ್ಥಮಿತ್ಯಾಖ್ಯಾ ಭೂಯಾದಸ್ಯ ವರಾನನೇ .  
 ಅಷ್ಟಪೀಠಾನಿ ಪರಿತೋ ಭವಿಷ್ಯಂತ್ಯಸ್ಯ ಗುಪ್ತಯೇ .. ೧೪..  
 ಪೂರ್ವೇ ಕೋಲ್ಲಾಪುರಂ ನಾಮ ಕಾಮಾಕ್ಷಂ ನಾಮ ದಕ್ಷಿಣೇ .  
 ಪಶ್ಚಿಮೇ ವಿರಜಂ ಪೀಠಂ ಕಾಮರೂಪಂ ತಥೋತ್ತರೇ .. ೧೫..

ತ್ರಿಕೂಟಂ ಹಿಂಗುಲಾಸಿಂಧುಜಾಲಂದರಮಿತಿಸ್ಪುಟಂ .  
 ಕೋಣೇಷು ತಾನಿ ಸ್ಥಾಸ್ಯಂತಿ ನಾನಾಸಿದ್ಧಿಪ್ರದಾನ್ಯಲಂ .. ೧೬..  
 ಕಲೌ ಕಲುಷಬುದ್ಧೀನಾಂ ನೂನಂ ಗೂಢಂ ಭವಿಷ್ಯತಿ .  
 ಲಕ್ಷ್ಮೀತೀರ್ಥಸ್ಯಮಹಿಮಾ ನ ಕೇನಾಪಿ ಕ್ಷಮೋಽವಿತುಂ .. ೧೭..  
 ಅತ್ರಾಹಂ ತ್ವಂ ಸದಾ ಗೂಢಂ ತಿಷ್ಠಾಮೋ ಯೋಗಸಿದ್ಧಯೇ .  
 ಲಕ್ಷ್ಮೀನೃಸಿಂಹಮನುನಾ ಪೂಜಿತೌ ಸಂಸ್ತುತೌ ನತೌ .. ೧೮..  
 ಶ್ರೀಶಿವ ಉವಾಚ .  
 ಇತ್ಯುಕ್ತ್ವಾ ಸರಮೋ ದೇವಸ್ತತ್ತ್ವೈವಾಂತರಧೀಯತ .  
 ತದಾರಭ್ಯಾಭವತ್ತೀರ್ಥಂ ಸರ್ವೇಷಾಂ ಸರ್ವಸಿದ್ಧಿದಂ .. ೧೯..  
 ಕಾಲೇನ ನೀರಾ ಸಂಯಾತಾ ತಸ್ಯೋಪರಿ ಶುಚಿಸ್ಥಿತೇ .  
 ತತೋ ನಾರಾಯಣಂ ನಾಮ ತೀರ್ಥಂ ವಿದ್ವದ್ಭಿರುಚ್ಯತೇ .. ೨೦..  
 ಕದಾಚಿದತ್ರ ಸಂಯಾತೋ ವಣಿಕೃಶ್ಚಿದ್ಧನೀ ಮಹಾನ್ .  
 ಸ್ನಾತ್ವಾ ವಿಚಾರಯಾಮಾಸ ಕುತೋ ಮೇ ಸಂಪದೀದೃಶೀ .. ೨೧..  
 ನ ಮಯಾರಾಘಿಃ ಶಂಭುರ್ನ ತಯಾ ತರ್ಪಿತಾ ದ್ವಿಜಾಃ .  
 ನ ಮಯಾ ತೋಷಿತೋ ವಿಷ್ಣುರ್ದೀನನಾಥಾಂಘ್ರಪಾಲನಾತ್ .. ೨೨..  
 ನ ತೀರ್ಥೇಷು ನ ಪಾತ್ರೇಷು ನ ಪರ್ವಸು ಕದಾಚನ .  
 ಕಾಕಿಣೀಮಾತ್ರಮಪ್ಯಾಹೋ ದತ್ತಮನ್ಯಸ್ಯ ಕಾ ಕಥಾ .. ೨೩..  
 ಇತ್ಥಂ ಚಿಂತಾತುರಸ್ಯಾಸ್ಯ ಪುರತಃ ಕಶ್ಚಿದಾಗತಃ .  
 ಸಿದ್ಧೋಽವಧೂತೋ ದಿಗ್ವಾಸಾ ದೀಪ್ತನೇತ್ರೋ ಮಹಾಪ್ರಭಃ .. ೨೪..  
 ತಂ ಪ್ರಣಮ್ಯಾದರೇಣಾಸೌ ಪೃಷ್ಠವಾನ್ಯದ್ವಿಚಿಂತಿತಂ .  
 ಬ್ರೂಹಿ ಯೋಗಿನ್ ಕಥಂ ಸಂಪಜ್ಞಾತಾ ಮೇ ಧನದೋಪಮಾ .. ೨೫..  
 ಪ್ರಹಸ್ಯಾಹ ಮಹಾಯೋಗೀ ಕಾ ತೇ ಸಂಪದ್ ವಿವರ್ಣಯ .  
 ಸ ಪ್ರೋವಾಚ ಮಹಾಭಾಗ ಶ್ರೂಯತಾಂ ಯದಿ ರೋಚತೇ .. ೨೬..  
 ಏತೇಽಷ್ಟಕೋಟಯೋಽರ್ಥಾನಾಂ ಕೋಟಯೋಽಶ್ವತರೀಗಣಾಃ .  
 ಮಹಾಮರಕತಾ ನೀಲಾ ಗಾರುಡಾಸ್ತಾದೃಶಾ ಮಮ .. ೨೭..  
 ಮುಕ್ತಾಫಲಾನಾಂ ನವತಿಃ ಕೋಟೀನಾಂ ಮದ್ಗೃಹೇ ತಥಾ .  
 ಸತ್ಯೇವಂ ಮಣಯೋಽನಂತಾ ವಾಸಸಾಂ ಪರ್ವತಾ ಇಮೇ .. ೨೮..  
 ಧಾತೂನಾಂ ಶಿಖರಾಣ್ಯಾಹ ದಶಲಕ್ಷಂ ಗೃಹೇ ಮಮ .  
 ತಾದೃಶಾಃ ಕೋಟಿಗುಣಿತಾಃ ಸಂಭಾರಾಃ ಸಂತಿ ಹೇ ಪ್ರಭೋ .. ೨೯..  
 ಧಾನ್ಯಕ್ಷೇತ್ರಗಜಾನೀಕಸ್ಯಂದನಾದಿಭಿರುಜ್ಜವಲಾಃ .  
 ಸರ್ವದೇಶೇಷ್ಟಹಂ ಮಾನ್ಯೋ ಘನಾಥ್ಯಾನಾಂ ಮಹತ್ತಮಃ .. ೩೦..  
 ಕೇನ ಪುಣ್ಯೇನ ಸಂಜಾತೋ ನ ಜಾನಾಮ್ಯತ್ರಕಾರಣಂ .

ಸ ಪ್ರೋವಾಚ ಮಹಾಭಾಗ ಕಥ್ಯತಾಂ ಕೃಪಯಾ ಹಿ ತತ್ .. ೩೧..  
 ಅವಧೂತ ಉವಾಚ .  
 ಪುರಾ ತ್ವಂ ಯಾಚಕೋ ದೀನೋ ವಿಪ್ರೋ ಜನ್ಮನಿ ಸಪ್ತಮೇ .  
 ಯಾವಜ್ಜನ್ಮ ಪರಾನ್ನೇನ ತುಷ್ಟೋ ಲುಬ್ಧೋಽತಿಶೋಚ್ಯಧೀಃ .. ೩೨..  
 ಸ ಕದಾಚಿಚ್ಚರನ್ನುವೀಂ ನೀರಾತೀರಮುಪಾಗತಃ .  
 ಏಕಾದಶ್ಯಾಂ ಫಲಾಹಾರಮಪಿನೋ ಲಬ್ಧವಾನಿಹ .. ೩೩..  
 ಕ್ಷುಘಾತುರಸ್ಯ ದೀನಸ್ಯ ರಾತ್ರಿರನ್ನೈಕಕಾಂಕ್ಷಿಣಃ .  
 ಜಾಗರೇಣ ವ್ಯತೀತಾ ಸಾ ಭ್ರಮತೋ ದೇವಮಂದಿರೇ .. ೩೪..  
 ಪ್ರಸಂಗಾದ್ಭೈವತೋ ರಾತ್ರೌ ಪೂಜಾನರಹರೇರಲಂ .  
 ಭಕ್ತೈಃ ಕೃತಾಲೋಕಿತಾ ತೇ ನಾಮಾನಿ ಶೃಣ್ವತೋ ಹರೇಃ .. ೩೫..  
 ಪ್ರಭಾತೇ ಸಂಗಮೇ ಸ್ನಾತ್ವಾ ಲಕ್ಷ್ಮೀತೀರ್ಥಮುಪಾಗತಃ .  
 ಪಲ್ಲವಸ್ಥಾನ್ಯವಾನ್ಪಾದಾಃ ಕಸ್ಮೈಚಿದ್ ದ್ವಿಜಲಿಂಗಿನೇ .  
 ತತಃ ಕಾಲವಶಂ ಯಾತಃ ಪ್ರಾಪಿತೋ ಯಮಸನ್ನಿಧೌ .  
 ತಾವದ್ಯಮೇನ ಪ್ರಯತಾ ಗಚ್ಛ ಗಚ್ಛೇತಿ ಭಾಷಿತಃ .. ೩೬..  
 ತದೈವ ದಕ್ಷಿಣೇ ದೇಶೇ ದ್ರಾವಿಡೇಷು ನರೇಶ್ವರಃ .  
 ಜಾತಸ್ತ್ವಂ ಸರ್ವಭೋಗಾಡ್ಯಃ ಪಂಚವಾರಂ ಸುಜನ್ಮಸು .. ೩೭..  
 ಪಂಚಪ್ರದಕ್ಷಿಣಾ ರಾತ್ರೌ ಭ್ರಮತಾ ವಿಹಿತಾಸ್ತ್ವಯಾ .  
 ತೇನ ಪುಣ್ಯೇನ ರಾಜೇಂದ್ರಃ ಪಂಚಜನ್ಮನಿ ಭೋಗವಾನ್ .. ೩೮..  
 ತೇನ ಗಂತಾಸಿ ವೈಕುಂಠಂ ಯತೋ ನಾವರ್ತನಂ ಪುನಃ .  
 ಅಧುನೋಪೋಷಣಂ ಯತ್ತೇ ಕೃತಮೇಕಾದಶೀದಿನೇ .. ೪೦..  
 ಪೂಜಾದರ್ಶನಪುಣ್ಯೇನ ಪ್ರಾಪ್ತವಾನದ್ಯ ಸನ್ಮತಿಂ .  
 ಯವದಾನೇನ ಸಂಪತ್ತಿಂ ಗತೋಽಸಿ ವಣಿಜಾಂಪತೇ .. ೪೧..  
 ಅತ್ರಾಣ್ವಪಿ ಹಿ ಯತ್ ಕಿಂಚಿತ್ಸುಕೃತದುಷ್ಟೃತಂ ಕೃತಂ .  
 ನ ತಸ್ಯಾಂತೋಽಸ್ತಿ ಕಲ್ಪಾಂತೇ ಯತ್ರೋದಾಹರಣಂ ಭವಾನ್ .. ೪೨..  
 ಶ್ರೀಶಿವ ಉವಾಚ .  
 ಇತ್ಯುಕ್ತ್ವಾ ಸ ತು ಯೋಗೀಂದ್ರೋ ದತ್ತಾತ್ರೇಯೋ ಮಹಾಮುನಿಃ .  
 ತತ್ಪ್ರವಾಂತರ್ಧಧೇ ಸೋಽಪಿ ವಿಸ್ಮಯಂ ಪರಮಂ ಗತಃ .. ೪೩..  
 ದತ್ತಾ ಸರ್ವಸ್ವಮಾರ್ಯಭ್ಯೋ ಯಜ್ಞೈರಿಷ್ಟ್ವಾ ಸುದಕ್ಷಿಣೈಃ .  
 ತತ್ಪ್ರವ ಸಂಸ್ಥಿತೋ ನಿನ್ಯೇ ಶೇಷಮಾಯುರಕಿಂಚನಃ .. ೪೪..  
 ಜಿತೇಂದ್ರಿಯೋ ಜಿತಶ್ವಾಸೋ ಧ್ಯಾಯನ್ನರಹರಿಂ ಹೃದಿ .  
 ದದರ್ಶಾಗ್ರೇ ಸ್ಥಿತಂ ದಿವ್ಯಂ ವಿಮಾನಂ ತೈಜಸಂ ಮಹತ್ .. ೪೫..

ಸದ್ಯಶ್ಚತುರ್ಭುಜೋಪೇತೋ ದಿವ್ಯಾಲಂಕಾರಭೂಷಣಃ .  
 ದಿವ್ಯವೇಷೋ ವಿಮಾನಂ ತದಾರುರೋಹ ಮುದಾಯುತಃ .. ೪೬..  
 ಸ ವೈಕುಂಠೇ ಹರೇರ್ದಾಸೋ ವಿಷ್ಣುದಾಸ ಇತೀರಿತಃ .  
 ಅದ್ಯಾಪಿ ರಾಜತೇ ಶ್ರೀಮಾನ್ ವಿಷ್ಣುಚಿನ್ಮೈರಲಂಕೃತಃ .. ೪೭..  
 ಇತಿ ಸೂತ್ರೇಣ ಮಹಿಮಾ ಲಕ್ಷ್ಮೀತೀರ್ಥಸ್ಯ ವರ್ಣಿತಃ .  
 ಅಸ್ಯ ಸ್ಮರಣಮಾತ್ರೇಣ ಮಹಾಪಾಪೈಃ ಪ್ರಮುಚ್ಯತೇ .. ೪೮..  
 @ಇತಿ ಶ್ರೀಪದ್ಮಪುರಾಣೇ ನೃಸಿಂಹಪುರಮಾಹಾತ್ಮ್ಯೇ ಶ್ರೀಶಿವಪಾರ್ವತೀಸಂವಾದೇ  
 ಶ್ರೀಲಕ್ಷ್ಮೀತೀರ್ಥಪ್ರಭಾವವರ್ಣನಂ ನಾಮ ಪಂಚಮೋಽಧ್ಯಾಯಃ .

ಷಷ್ಠೋಽಧ್ಯಾಯಃ

ದೇವ್ಯವಾಚ .  
 ಲಕ್ಷ್ಮೀತೀರ್ಥಸ್ಯ ಮಹಿಮಾ ಶ್ರುತೋ ದೇವ ಮುಖಾತ್ಪವ .  
 ಅನ್ಯೇಷಾಂ ತೀರ್ಥವರ್ಯಾಣಾಂ ಮಾಹಾತ್ಮ್ಯಂ ವಕ್ತುಮರ್ಹಸಿ .. ೧..  
 ಶ್ರೀಶಿವ ಉವಾಚ .  
 ಲಕ್ಷ್ಮೀತೀರ್ಥಾತ್ ಪೃಷ್ಠಭಾಗೇ ಧನುಷಾಂ ಪಂಚವಿಂಶತಿಃ .  
 ಪದ್ಮತೀರ್ಥಂ ಮಹಾಪುಣ್ಯಂ ಸರ್ವೇಷಾಂ ಸಿದ್ಧಿದಾಯಕಂ .. ೨..  
 ಭಗವದ್ಧರ್ಶನಾನಂದವಿಕಲಾಯಾಃ ಕರಾಗ್ರತಃ .  
 ಪದ್ಮಾಯಾ ಗಲಿತಂ ಪದ್ಮಂ ಪದ್ಮತೀರ್ಥಂ ತತೋ ವಿದುಃ .. ೩..  
 ಕುಬೇರೋ ಯತ್ರ ಸಂಪ್ರಾಪ್ತೋ ಯತಃ ಪದ್ಮನಿಧಿ ಪುರಾ .  
 ಅದ್ಯಾಪಿ ಪದ್ಮತೀರ್ಥಸ್ಯ ಸೇವಕಾ ನ ದರಿದ್ರಿಣಃ .. ೪..  
 ವಾಮೇ ಪದ್ಮನಿಧೇಃ ಪೂರ್ವೇ ಭಾಗೇ ಶಂಖನಿಧಿಃ ಸ್ಥಿತಃ .  
 ಗದಾತೀರ್ಥಂ ಪವಿತ್ರಂ ಚ ವಿದ್ಯತೇ ಶೃಣು ಪಾರ್ವತಿ .. ೫.  
 ಚತುರ್ಣಾಮಿಹತೀರ್ಥಾನಾಂ ಮಹಿಮಾ ದುರ್ಲಭಃ ಕಲೌ .  
 ಸ್ಮರಣಾತ್ಸರ್ವಪಾಪಘ್ನೋ ದರ್ಶನಾನ್ಮುಕ್ತಿದೋ ಮತಃ .. ೬..  
 ದೇವಸ್ಯ ವಾಮೇ ಪುರತೋ ಗದಾತೀರ್ಥಮನುತ್ತಮಂ .  
 ಗದಾಧರೋ ಯತ್ರ ದೇವೋ ಗಯಾಪುಣ್ಯಂ ದದಾತ್ಯಸೌ .. ೭..  
 ನೀರಾಯಾಂ ಲಕ್ಷ್ಮೀತೀರ್ಥಾತ್ ಧನುಷಾಂ ಪಂಚವಿಂಶತಿಃ .  
 ಗದಾತೀರ್ಥಂ ಗಯಾಯಾಸ್ತು ಕೋಟಿಶ್ರಾದ್ಧಫಲಪ್ರದಂ .. ೮..  
 ಪಿತರಃ ಸರ್ವದೇಚ್ಛಂತಿ ಗದಾತೀರ್ಥೋದಕಕ್ರಿಯಾಂ .  
 ಶ್ರಾದ್ಧನ್ಯಾಕಲ್ಪಿಕೇ ತೃಪ್ತಿರಾಕಲ್ಪಂ ತೀರ್ಥಂ ಹಿ ಸ್ಮೃತಂ .. ೯..  
 ಗದಾತೀರ್ಥೇ ಕೃತಸ್ನಾನತರ್ಪಣಶ್ರಾದ್ಧದಾನತಃ .

ಮನುಜೋ ಲಭತೇ ಸಿದ್ಧಿಂ ಪ್ರಸಾದಾನ್ನ ಹರೇಃ ಪ್ರಿಯೇ .. ೧೦..  
ಪುರಾ ಕಶ್ಚಿದ್ ದ್ವಿಜಶ್ರೇಷ್ಠೋ ದಾಕ್ಷಿಣಾತ್ಯಃ ಶುಚಿವ್ರತಃ .  
ಪಿತೃಣಾಂ ನಿಷ್ಕೃತಿ ಪ್ರೇಪ್ಸುರ್ಗಚ್ಛಿಸ್ತೀರ್ಥ ವ್ರತೀ ಗಯಾಂ .. ೧೧..  
ಆಗತೋ ನೀರಯಾ ಯತ್ರ ಗದಾತೀರ್ಥ ಸುಸಂಸ್ಕೃತಂ .  
ಕೃತವಾನ್ ಸ್ನಾನದಾನಾದಿ ಶೃದ್ಧಾಯುಕ್ತಃ ಪಿತೃವ್ರತಃ .. ೧೨..  
ತಾವದ್ಧರ್ದರ್ಶ ದಿವ್ಯಾಂಗಾನ್ ವಿಮಾನೈಶ್ಚರತೋ ದಿವಂ .  
ಸ್ವಪಿತೃವ್ರಿಸಂತ್ರಪ್ತಾನ್ ಸಾಧು ಸಾಧ್ವಿತಿ ವಾದಿನಃ .. ೧೩..  
ತ ಊಚುರ್ಬ್ರಾಹ್ಮಣವರಂ ಪುತ್ರ ತೇ ತಾರಿತಾ ವಯಂ .  
ಗದಾತೀರ್ಥಪ್ರಭಾವೇಣ ಗಚ್ಛಾಮೋ ಹರಿಮಂದಿರಂ .. ೧೪..  
ಗೃಹಂ ತ್ವಂ ಗಚ್ಛ ತೀರ್ಥಾನಿ ಕೃತಾನಿ ನೋ ವಿನಿಷ್ಕೃತಿಃ .  
ಅಧುನಾ ಪ್ರಯೋಜನಂ ನಾಸ್ತಿ ವತ್ರ ತೀರ್ಥಾಟನಸ್ಯ ತೇ .. ೧೫..  
ಶ್ರುತ್ವಾ ಪಿತೃವಚೋಽಭೀಕ್ಷ್ಯಂ ವಿಸ್ಮಿತೋಽಭೂದ್ ದ್ವಿಜೋತ್ತಮಃ .  
ಗದಾತೀರ್ಥೇ ಚಿರಂ ಸ್ಥಿತ್ವಾ ದೇಹಾಂತೇ ಹರಿಮಾಪ ಸಃ .. ೧೬..  
(??)ಪಶ್ಚಿಮತೋ ಧನುಷಾಮೇಕವಿಂಶತಿಃ .  
ಪಿಶಾಚಮೋಚನಂ ನಾಮ ತೀರ್ಥಂ ಪಾವನಮಸ್ತಿ ಹಿ .. ೧೭..  
ತತ್ರ ಕಿಂಚಿತ್ತುರಾವೃತ್ತಂ ದೇವಿ ತೇ ಕಥಯಾಮ್ಯಹಂ .  
ವಿಷ್ಣುಶರ್ಮೇತಿ ವಿಪ್ರೋಽಭೂದಧರ್ವಣ ಇತಿ ಸ್ಮೃತಃ .. ೧೮..  
ಸ್ಮರನ್ನರಹರಿಂ ನಿತ್ಯಂ ಸದಾಚಾರೋ ದಯಾನ್ವಿತಃ .  
ಕದಾಚಿತ್ಕಾಶಿಕಾಂ ದ್ರಷ್ಟುಮೀಯುಷಾಂ ಸಹಚಾರಿಣಾಂ .. ೧೯..  
ಸಂಗಾದ್ಗಚ್ಛನ್ನಥಿ ಶ್ರಾಂತೋ ವಿಂಧ್ಯಾದ್ರೇರಧರೇ ಸ್ಥಿತಃ .  
ತಾವದಗ್ರೇಭವತ್ತಸ್ಯ ಧೂಮರಾಶಿರ್ಮಹೋಲ್ಬಣಃ .. ೨೦..  
ಚಕ್ಷುಷಾ ಕೇವಲಂ ವೃಕ್ಷಾನುತ್ತುಂಗಾನಪಿ ಯೋ ದಹನ್ .  
ತನ್ಮಧ್ಯೇ ದದೃಶೇ ತೇನ ವಿಪ್ರೇಣ ಸಹಸಾ ತದಾ .. ೨೧..  
ಅಸ್ಥಿಮಾತ್ರೈಕಸಂಚ್ಛನ್ನೋ ದೀರ್ಘಗ್ರೀವಾ ಭಯಾನಕಃ .  
ಪಿಂಗಶ್ಮಶ್ರು ಧೂಮ್ರತ್ವಚಃ ಪ್ರಾಣಿನಾಂ ಪ್ರಾಣಹಾರಕಃ .. ೨೨..  
ಬಹುಭಿಃ ಪರಿನೃತ್ಯದ್ಭಿಃ ಪರೀತಃ ಪ್ರೇತವೃಂದಕೈಃ .  
ಭೀಷಯನ್ ಪಥಿಕಾನ್ ಖಾದನ್ ವಿಪ್ರಾಗ್ರೇವಸ್ಥಿತಃ ಖಲು .. ೨೩..  
ವಿಷ್ಣುಶರ್ಮಾ ನೃಸಿಂಹೇತಿ ಜಗದೋಚ್ಛೈಃ ಸಹಾನುಗೈಃ .  
ಸ ತತ್ತೀರ್ಥೋದಕಂ ತೇಷಾಮುಪರಿ ಪ್ರಾಕ್ಷಿಪತ್ತದಾ .. ೨೪..  
ತಜ್ಜಲಸ್ಪರ್ಶಮಾತ್ರೇಣ ನೃಸಿಂಹನಾಮಕೀರ್ತನಾತ್ .  
ಸದ್ಯೋ ದಿವ್ಯತನುಭೂತ್ವಾ ವಿಮಾನಸೋಽಭವನ್ಮದಾ .. ೨೫..

ಪ್ರೇತ ಉವಾಚ .

ಮೋಚಿತಾ ಭವತಾ ವಿಪ್ರ ತೀರ್ಥಾಂಬುಸ್ಪರ್ಶನಾದ್ವಯಂ .

ಗಚ್ಛಾಮೋ ವಿಷ್ಣುಭವನಂ ಪ್ರಸಾದಾತ್ತವ ಪಾವನಂ .. ೨೬..

ದಿವ್ಯಂ ಜ್ಞಾನಂ ಮಮೋತ್ಪನ್ನಂ ನೃಸಿಂಹಾಖ್ಯಾಸ್ಮ್ಯತೇವರಂ .

ಇದಾನೀಂ ಪೃಚ್ಛ ಯದ್ವಾಂಚ್ಛಾ ಸರ್ವಂ ತೇ ಕಥಯಾಮ್ಯಹಂ .. ೨೭..

ವಿಷ್ಣುಶರ್ಮೋವಾಚ .

ಕಸ್ತ್ವಂ ಪ್ರೇತವಪುಃ ಪಾಪಾತ್ಯಸ್ಮಾಜ್ಜಾತಮಿದಂ ಪ್ರಭೋ .

ಜಲಸ್ಯ ಕಸ್ಯ ಸಂಸ್ಪರ್ಶಾದ್ ಗತೋಽಸಿ ಹರಿಮಂದಿರಂ .. ೨೮..

ಪ್ರೇತ ಉವಾಚ .

ಪುರಾಹಂ ರಾಜವರ್ಯಸ್ಯ ಭೋಜನಾಮೋ ಯಶಸ್ವಿನಃ .

ಪುರೋಹಿತೋಽಭವಂ ವಿಪ್ರೋ ವೇದವೇದಾಂಗಪಾರಗಃ .. ೨೯..

ಏತೇ ಸಹಾಯ್ಯಕಾ ವಿಪ್ರಾ ಮಮ ಶಾಸ್ತ್ರವಿಶಾರದಾಃ .

ಏತೈರ್ಮಯಾ ಪರಾಭೂತಾ ಬಹವಃ ಪಂಡಿತೋತ್ತಮಾಃ .. ೩೦..

ಭಲೇನ ಪರಿಹಾರೇಣ ವೃತ್ತ್ಯಾ ತೇ ಪರಿಹಾರಿತಃ .

ರಾಜ್ಞಾ ನ ಪೂಜಿತಾಃ ಕೇಚಿನ್ಮಯಾ ತೃಣಸಮಾಃ ಕೃತಾಃ .. ೩೧..

ದಾನವ್ರತತಪೋಹೋಮೈರರ್ಚಯಿತ್ವಾ ಧನಂ ಬಹು .

ಅದಾಂತಾ ಉಗ್ರಕರ್ಮಾಣೋ ಬ್ರಹ್ಮದ್ವೇಷೇಣ ಸರ್ವದಾ .. ೩೨..

ಪ್ರಾಪ್ತಾ ಪಾಪೀಯಸೀಂ ಯೋನಿಃ ಪೈಶಾಚೀಂ ಸ್ಮೃತಿನಾಶಿನೀಂ .

ಭವತಾ ಮೋಚಿತಾ ಹ್ಯದ್ಯ ಜಲಸ್ಪರ್ಶೇಣ ಸನ್ಮತೇ .. ೩೩..

ವಿಷ್ಣುಶರ್ಮೋವಾಚ .

ಕುತೋಽಸ್ಯ ಮಹಿಮಾ ಸಾಧೋ ಜಲಸ್ಯ ಪ್ರೇತಮೋಚನೇ .

ತ್ವರ್ಣಯ ಯದಿ ಕೃಪಾ ಮಯಿ ತೇ ಸ್ಯಾದಲೌಕಿಕೇ .. ೩೪..

ಪ್ರೇತ ಉವಾಚ .

ಸಾಧೋ ಯ ಏಷ ಕಲಶೋ ಹಸ್ತೇ ತೇ ವರ್ತತೇಽಧುನಾ .

ಪಿಶಾಚಮೋಚನಜಲಸ್ಯೈತಸ್ಮಿನ್ನಾದ್ರ್ವತಾಭವತ್ .. ೩೫..

ತತ್ಸಂಗಾತ್ಪಾವನಂ ವಾರಿ ಬಭೂವ ಕಲಶೇಸ್ಥಿತಂ .

ಯೇನ ಪ್ರೇತತ್ವಮುತ್ಸೃಜ್ಯ ಪ್ರಾಪ್ತಾ ದಿವ್ಯಾಂ ಗತಿಂ ದ್ವಿಜ .. ೩೬..

ಗದಾತೀರ್ಥಾಗ್ರತೋ ದೀಪ್ತಂ ವರ್ತತೇ ತೀರ್ಥಮುತ್ತಮಂ .

ಪಿಶಾಚಮೋಚನಂ ನಾಮ ಯೇನ ಸಮೋಚಿತಾ ವಯಂ .. ೩೭..

ಪಿಶಾಚಮೋಚನೇ ಸ್ನಾತ್ವಾ ತರ್ಪಯಿತ್ವಾ ಪಿತ್ರ್ಯಾನ್ ದ್ವಿಜಾನ್ .

ಉದ್ಧರೇನ್ನರಕಾಂಭೋಘೇಃ ಪಿತ್ರ್ಯಾನ್ ಪ್ರೇತಾಂಶ್ಚ ಪೂರ್ವಜಾನ್ .. ೩೮..

ನಿತ್ಯಂ ಪರಿಚರೇದ್ಯಸ್ತು ತೀರ್ಥಂ ಪೈಶಾಚಮೋಚನಂ .  
 ತಸ್ಯಾಜ್ಞಾನಪಿಶಾಚತ್ವಂ ಸದ್ಯೋ ನಶ್ಯತಿ ಬಂಧಕೃತ್ .. ೩೯..  
 ಪುರಾತ್ರ ಹರಿಣಾ ದತ್ತೋ ಲೋಕಾನಾಂ ಹಿತಕಾಮ್ಯಯಾ .  
 ಪಿಶಾಚಮೋಚನೇ ಮುಕ್ತಿಃ ವರಃ ಕಾಮಫಲಪ್ರದಃ .. ೪೦..  
 ಅಸಂಸ್ಕೃತಾಃ ಸಂಸ್ಕೃತಾಸ್ತು ಸಂಸ್ಕೃತಾ ಮೋಕ್ಷಭಾಜನಾಃ .  
 ನ ತಥಾನ್ಯಚ್ಛೋಭತೇ ತೀರ್ಥಂ ಯಥೇದಂ ತೀರ್ಥಮುತ್ತಮಂ .. ೪೧..  
 ಅತ್ರಾಹಂ ಗುರುರೂಪೇಣ ಸ್ಥಿತ್ವಾ ಸ್ನಾನಾದ್ರ್ವವಷ್ಟ್ರಣಾಂ .  
 ಚಿತ್ತೇ ದಿಶಾಮಿ ತಜ್ಞಾ ನಂ ಯೇನ ಬಂಧಾದ್ವಿಮುಚ್ಯತೇ .. ೪೨..  
 ದೂರಸ್ಥೇನಾಪಿ ಪಾಪೇನ ಸ್ತುತಿಃ ಪೈಶಾಚಮೋಚಿನೀ .  
 ಶ್ರಾವ್ಯಾ ಶೃದ್ಧಾನ್ವಿತೋ ಭೂತ್ವಾ ಮತ್ಕೃತಾ ಮೋಕ್ಷಪ್ರಾಪ್ತಯೇ .. ೪೩..  
 ಇತ್ಯುಕ್ತ್ವಾ ನೃಹರಿಸ್ತತ್ರ ಬಭೂವಾಂತರ್ಹಿತೋ ದ್ವಿಜ .  
 ನೀರಾ ತಸ್ಯೋಪರಿಗತಾ ಪುಣ್ಯಾ ಯಾ ನೃಹರೇಸ್ತನುಃ .. ೪೪..  
 ಅಧುನಾ ತ್ವರಂ ತೀರ್ಥಂ ತೀರ್ಥಾನಾಮುತ್ತಮಂ ಖಲು .  
 ವರ್ತಂತೇ ದಿವ್ಯವಪುಷೋ ಯತ್ರ ಸ್ನಾತ್ವಾ ದ್ವಿಜೋತ್ತಮ .. ೪೫..  
 ಶ್ರೀಶಿವ ಉವಾಚ .  
 ಶ್ರುತ್ವಾ ಪ್ರೇತಸ್ಯ ವಚನಂ ದ್ವಷ್ಟವಾ ಗತಿಮನುತ್ತಮಾಂ .  
 ವಿಷ್ಣುಶರ್ಮಾ ವಿಸ್ಮಿತೋಽಗಾತ್ಪನನೀರಾತಟಂ ಶುಚಿಃ .. ೪೬..  
 ಪಿಶಾಚಮೋಚನೇ ಸ್ಥಿತ್ವಾ ಸ್ತುತ್ವಾ ನರಹರಿಂ ತದಾ .  
 ಮುಕ್ತೋಽಭವ್ವಿಷ್ಣುಶರ್ಮಾ ಭವಬಂಧಾತ್ತದಾ ಪ್ರಿಯೇ .. ೪೭..  
 ಪಿಶಾಚಮೋಚನಾಖ್ಯಾನಂ ಯೇ ಶೃಣ್ವಂತಿ ನರೋತ್ತಮಾಃ .  
 ತೇಽಪಿ ಮುಕ್ತಾ ಭವೋದ್ವಂದ್ಧಾದ್ಯಾಂತಿ ವಿಷ್ಣೋಃ ಪರಂ ಪದಂ .. ೪೮..  
 @ಇತಿ ಶ್ರೀಪದ್ಮಪುರಾಣೇ ನೃಸಿಂಹಪುರಮಾಹಾತ್ಮ್ಯೇ ಶ್ರೀಶಿವಪಾರ್ವತೀಸಂವಾದೇ  
 ಪಿಶಾಚಮೋಚನತೀರ್ಥವರ್ಣನಂ ನಾಮ ಷಷ್ಠೋಽಧ್ಯಾಯಃ .

### ಸಪ್ತಮೋಽಧ್ಯಾಯಃ

ದೇವ್ಯವಾಚ .  
 ಪಿಶಾಚಮೋಚನಾಖ್ಯಾನಂ ಶ್ರುತಂ ಪರಮಮದ್ಭುತಂ .  
 ಇದಾನೀಂ ಶ್ರೋತುಮಿಚ್ಛಾಮಿ ಸ್ತುತಿಂ ಪೈಶಾಚಮೋಚಿನೀಂ .. ೧..  
 ಹರಿಃ ಕಸ್ಮಾದಿಮಾಂ ಪುಣ್ಯಾಂ ಕೃತವಾನ್ ಸ್ತುತಿಮುತ್ತಮಾಂ .  
 ತ್ವರ್ಣಯ ಮಹಾದೇವ ಯಯಾ ಬಂಧಾದ್ ವಿಮುಚ್ಯತೇ .. ೨..  
 ಶ್ರೀಶಿವ ಉವಾಚ .

ಪುರಾ ಕಲ್ಪಾದಿಸಮಯೇ ವಿಷ್ಣುರ್ನಾಭೇರಭೂದಜಃ .  
 ಚತುರ್ಯುಸಹಸ್ತಾಂತೇ ತಸ್ಯ ನಿದ್ರಾಮುಪೇಯುಷಃ .. ೩..  
 ವಿಷ್ಣುಕರ್ಣಮಲೋದ್ಭೂತೌ ಸಂಜಾತೌ ಮಧುಕೈಟಭೌ .  
 ತಾಭ್ಯಾಮುಪಾಹೃತಾಃ ಸರ್ವೇ ವೇದಾ ವಿಶ್ವಸ್ಯ ಸಾಧನಂ .. ೪..  
 ಕಾಲೇ ಸಿಸೃಕ್ಷಾತ್ತಾವದ್ ವೇದಾ ಅಸ್ಮರಣಂ ಗತಾಃ .  
 ತತಃ ಪಿಶಾಚವಜ್ಜಜ್ಞೇ ಬ್ರಹ್ಮಾ ದಾನವಭೀತಿತಃ .. ೫..  
 ತಸ್ಯ ನಾರಾಯಣೋಽನಂತೋ ದಿದೇಶ ಸ್ತೋತ್ರಮುತ್ತಮಂ .  
 ಬ್ರಹ್ಮಣಃ ಪುರತೋ ಸ್ಥಿತ್ವಾ ಮಂತ್ರರಾಜಾತ್ಮಕಂ ಶಿವಂ .. ೬..  
 ತೇನ ಪ್ರಬುದ್ಧೋ ಭಗವಾನ್ ಬ್ರಹ್ಮಾ ಲೋಕಪಿತಾಮಹಃ .  
 ಅಸ್ಮರದ್ವೇದಮಖಿಲಂ ಜ್ಞಾನಂ ಯತ್ಪರ್ವಕಾಲಿಕಂ .. ೭..  
 ತದಹಂ ತೇಽಭಿಘಾನ್ಯಾಮಿ ನಾರಾಯಣವರಾದಿದಂ .  
 ಶ್ರುತಂ ಬ್ರಹ್ಮಮುಖಾದ್ವೇವಿ ಸರ್ವಾರ್ಥಾನಾಂ ಪ್ರಸಾದಕಂ .. ೮..  
 ವಿಶುದ್ಧಮಜಮಾನಂದಮೇಕಮಾತ್ರಮಖಂಡಿತಂ .  
 ಸಚ್ಚಿನ್ಮಾತ್ರಂ ಪರಂ ಶಾಂತಂ ಯತ್ತದ್ ಬ್ರಹ್ಮ ನಮಾಮ್ಯಹಂ .. ೯..  
 ಯದ್ಭಾಸಾ ನಿಖಿಲಂ ಭಾತಿ ಯಸ್ಯನಾನ್ಯತ್ಪ್ರಕಾಶಕಂ .  
 ಪುರಾಣಮವ್ಯಯಂ ಜ್ಯೋತಿ ತದ್ಧಿ ಬ್ರಹ್ಮ ನಮಾಮ್ಯಹಂ .. ೧೦..  
 ಯದೇಕಂ ಸರ್ವರೂಪೇಷು ಪ್ರತಿರೂಪತಯಾ ಸ್ಥಿತಂ .  
 ಜ್ಯೋತಿಯರ್ಥೋದಪಾತ್ರೇಷು ತದ್ಧಿ ಬ್ರಹ್ಮ ನಮಾಮ್ಯಹಂ .. ೧೧..  
 ಯದಂತಃ ಸರ್ವಭೂತಾನಾಂ ಯತ್ತದ್ರೂಪಮಬಾಧಿತಂ .  
 ಮೇವಾಭರಣಾದೀನಾಂ ತದ್ಧಿ ಬ್ರಹ್ಮ ನಮಾಮ್ಯಹಂ .. ೧೨..  
 ಯದೇಕಂ ಸರ್ವಭಾವಾನಾಂ ನಿರಂತರಮದೂಷಿತಂ .  
 ಚಿನ್ಮಾತ್ರಂ ನಿಷ್ಕಲಂ ಪೂರ್ಣಂ ತದ್ಧಿ ಬ್ರಹ್ಮ ನಮಾಮ್ಯಹಂ .. ೧೩..  
 ಯೇನಾರ್ಥಾನ್ ಭಜತೇ ಜಂತುರಂದ್ರಿಯೇಷು ಮನಸ್ಯಪಿ .  
 ನಿರಹಂಕಾರಮಾನಂದಂ ತದ್ಧಿ ಬ್ರಹ್ಮ ನಮಾಮ್ಯಹಂ .. ೧೪..  
 ಯನ್ಮನೋ ಮನಸಾಂ ಪ್ರಾಣಃ ಪ್ರಾಣಾನಾಮಿದ್ರಿಯಂ ವರಂ .  
 ಸರ್ವಾತ್ಮಕಮಖಂಡಂ ಸತ್ತದ್ಧಿ ಬ್ರಹ್ಮ ನಮಾಮ್ಯಹಂ .. ೧೫..  
 ಯನ್ನಾಮಗುಣರೂಪಾದೈರ್ವಿಚಿತ್ರಮಪಿ ಸರ್ವಗಂ .  
 ಅಜ್ಞೇಯಂ ಪಶುಬುದ್ಧೀನಾಂ ತದ್ಧಿ ಬ್ರಹ್ಮ ನಮಾಮ್ಯಹಂ .. ೧೬..  
 ಯಸ್ಮಾದುದೇತಿ ಸ್ಥಿಶ್ಚಂ ಯೇನ ಜೀವತಿ ವರ್ಧತೇ .  
 ಯಸ್ಮಿನ್ಪ್ರಲೀಯತೇ ಸರ್ವಂ ತದ್ಧಿ ಬ್ರಹ್ಮ ನಮಾಮ್ಯಹಂ .. ೧೭..  
 ಯತೋ ವಾಗಾದಯೋ ಭಾವಾ ಉತ್ಥಿತಾಃ ಸ್ವಸ್ವಕರ್ಮಸು .  
 ಪ್ರವರ್ತತೇ ಸಾಕ್ಷಿರೂಪಾತ್ತದ್ಧಿ ಬ್ರಹ್ಮ ನಮಾಮ್ಯಹಂ .. ೧೮..

ಸಕಲಂ ನಿಷ್ಕಲಂ ವ್ಯೋಮ ಮಾಯಾತೀತಂ ನಿರಂಜನಂ .  
 ಅಸ್ತಿ ನಾಸ್ತಿ ದ್ವಯಾತೀತಂ ತದ್ಧಿ ಬ್ರಹ್ಮ ನಮಾಮ್ಯಹಂ .. ೧೯..  
 ಯದ್ ಗ್ರಾಸಕಂ ಗ್ರಾಸಕಾಣಾಂ ವೀರಾಣಾಂ ಚ ವಿವರ್ಧನಂ .  
 ವ್ಯಾಪಕಂ ವ್ಯಾಪಕಾನಾಂ ಚ ತದ್ಧಿ ಬ್ರಹ್ಮ ನಮಾಮ್ಯಹಂ .. ೨೦..  
 ಯಜ್ಞಾ ಲಯತಿ ಕಾಲಾದ್ಯಾಂಸ್ತಮೋ ಯೇನ ಪ್ರಕಾಶತೇ .  
 ಮಹಾಜ್ವಾಲಾತಮೋರೂಪಂ ತದ್ಧಿ ಬ್ರಹ್ಮ ನಮಾಮ್ಯಹಂ .. ೨೧..  
 ಯತ್ಸರ್ವತೋ ವದನವತ್ಸರ್ವತಃ ಕರಪಾಚ್ಛಿರಃ .  
 ಸರ್ವತೋ ನಯನಂ ಶ್ರೋತ್ರಂ ತದ್ಧಿ ಬ್ರಹ್ಮ ನಮಾಮ್ಯಹಂ .. ೨೨..  
 ಯದ್ವಿಚಾರವತಾಂ ನೃಣಾಂ ಬಂಧೋಽನಾದಿತಮೋಭವಃ .  
 ಸದ್ಯೋ ನಶ್ಯತಿ ಶಾರೀರಸ್ತದ್ಧಿ ಬ್ರಹ್ಮ ನಮಾಮ್ಯಹಂ .. ೨೩..  
 ಯಸ್ಯಾಜ್ಞಯಾನಿಲಾರ್ಕೇದುರ್ಮೃತ್ಯುವನ್ತಿಗ್ರಹಾದಯಃ .  
 ಸರ್ವೇ ಕರ್ಮಸು ವರ್ತತೇ ತದ್ಧಿ ಬ್ರಹ್ಮ ನಮಾಮ್ಯಹಂ .. ೨೪..  
 ಯನ್ನಾಮ ಮಂಗಲತಮಂ ಮಂಗಲಾನಾಮನುತ್ತಮಂ .  
 ಸ್ತುತಿಭಿಸ್ತೂಯತೇ ವೇದೈಸ್ತದ್ಧಿ ಬ್ರಹ್ಮ ನಮಾಮ್ಯಹಂ .. ೨೫..  
 ಯಸ್ಯಾತ್ಮತ್ತಾಂ ವಿಂದಾಂ ಮೃತ್ಯುರನಾದಿಮ್ರಿಯತೇಕ್ಷಣಾತ್ .  
 ಮೃತ್ಯುಮಾರಣಮಾಪೂರ್ಣಂ ತದ್ಧಿ ಬ್ರಹ್ಮ ನಮಾಮ್ಯಹಂ .. ೨೬..  
 ನಿಷಿದ್ಧ್ಯ ಸರ್ವ ಲೋಕೇಽಸ್ಮಿನ್ಯಚ್ಛೇಷಮುಪಲಭ್ಯತೇ .  
 ಸತ್ತಾಮಾತ್ರಮನಿರ್ದೇಶ್ಯಂ ತದ್ಧಿ ಬ್ರಹ್ಮ ನಮಾಮ್ಯಹಂ .. ೨೭..  
 ಪೂರ್ಣಮಂತರ್ಬಹಿಃ ಪೂರ್ಣಂ ಯೇನ ಪೂರ್ಣೇನ ಪೂರ್ಯತೇ .  
 ಪೂರ್ಣಸ್ಯ ಪೂರ್ಣಮಾಕಾಶಂ ತದ್ಧಿ ಬ್ರಹ್ಮ ನಮಾಮ್ಯಹಂ .. ೨೮..  
 ಏತದ್ದೇವಿ ಮಹಾಸ್ತೋತ್ರಂ ಮಹಾಪೈಶಾಚಮೋಚನಂ .  
 ಯತ್ರ ಕುತ್ರ ಸ್ಮರನ್ ಜಂತುರ್ಬ್ರಹ್ಮಸಾಯುಜ್ಯಮಶ್ನುತೇ .. ೨೯..  
 ಕೈವಲ್ಯಾದ್ಯಖಿಲಾರ್ಥಾನಾಮಿದಮೇವೇಹಕಾರಣಂ .  
 ನೃಹರೇರ್ಮಂತ್ರರಾಜಸ್ಯ ಸ್ತೋತ್ರಂ ಪೈಶಾಚಮೋಚನಂ .. ೩೦..  
 ಏತತ್ಪರಣತೋ ಯಾತಿ ಮುಕ್ತಿಮಾತ್ಯಂತಿಕೀಂ ನರಃ .  
 ಕಿಂ ಪುನಃ ಸರ್ವಭೋಗಾದ್ಯಾಂಸ್ತುಚ್ಛ್ಯ ದೀನೇಷುಸಮ್ಮತಾನ್ .. ೩೧..  
 ಏತತ್ಪ್ರಸಂಗತಃ ಪ್ರೋಕ್ತಂ ಸ್ತೋತ್ರಂ ತೇಽಭೀಷ್ಟಸಿದ್ಧಿದಂ .  
 ಅಧುನಾ ಶೃಣು ವಕ್ಷ್ಯಾಭಿ ಶೇಷತೀರ್ಥಾನಿ ಸೂತ್ರತಃ .. ೩೨..  
 ಪಿಶಾಚಮೋಚನಾತ್ಪಶ್ಚಾತ್ತೀರ್ಥಂ ಗಾರುಡಸಂಜ್ಞಿತಂ .  
 ಗರುಡೇನ ತಪಸ್ತಪ್ತ್ವಾ ಯತ್ರ ಲಬ್ಧಂ ಮಹದ್ಬಲಂ .. ೩೩..  
 ಜಿತ್ವಾಮರೇಶ್ವರಂ ಸಂಖ್ಯೇ ಸುಧಾಂ ಹೃತ್ವಾ ಬಲಾತ್ತತಃ .  
 ವಿಮುಚ್ಯ ಮಾತರಂ ದಾನ್ಯಾದ್ ವಿನತಾಮಜಿತೋಽಭವತ್ .. ೩೪..

ತೋಷಯಿತ್ವಾ ರಣೇ ವಿಷ್ಣುಂ ತೇನಾಯಂ ಯಾಚಿತೋ ಮುದಾ .  
 ವಾಹನಂತ್ವ ಗತೋ ಜಗ್ತ್ವಾ ಪನ್ನಗಾನ್ಕೋಟಿಶೋಭಿತಃ .. ೩೫..  
 ತತ್ತೀರ್ಥೇ ನ್ನಾನದಾನೇನ ಸರ್ವವೇದಸಮುದ್ಭವಂ .  
 ಪುಣ್ಯಂ ಪ್ರಾಪ್ನೋತಿ ಕಲ್ಯಾಣಿ ಯತ್ರ ಕುತ್ರ ಮೃತೋಽಪಿ ಸಃ .. ೩೬..  
 ತತೋನೃಸಿಂಹತೀರ್ಥಂ ವೇ ಕ್ರೋಶಮಾತ್ರಂ ವರಾನನೇ .  
 ಹಿರಣ್ಯಕಶಿಪುಂ ಹತ್ವಾ ಯತ್ರ ದೇವೋ ವ್ಯವಸ್ಥಿತಃ .. ೩೭..  
 ತತ್ತೀರ್ಥಸ್ಯ ಪ್ರಭಾವೋ ಹಿ ಮಯಾ ವಕ್ತುಂ ನ ಶಕ್ಯತೇ .  
 ಸರ್ವಾರ್ಥದಂ ಮೋಕ್ಷಬೀಜಂ ತೀರ್ಥಂ ತತ್ತರಮಂ ಪ್ರಿಯೇ .. ೩೮..  
 ಶ್ರೀಮನ್ಮೃಸಿಂಹಃ ಸಂಪೂಜ್ಯೋ ಭಕ್ತವಿಘ್ನೋಽಘನಾಶನಃ .  
 ನಾನೋಪಹಾರೈಃ ಕ್ಷೇತ್ರಸ್ಯ ಮಹಾಭೀತ್ಯುಪಶಾಂತಯೇ .. ೩೯..  
 ಏತಾನಿ ತೀರ್ಥಮುಖ್ಯಾನಿ ವಾಮೇ ದೇವಸ್ಯ ಚಾಗ್ರತಃ .  
 ಏಕೈಕಸ್ಮಿನ್ ವಸಂತೀಹ ಕೋಟಿಶಸ್ತೀರ್ಥರಾಶಯಃ .. ೪೦..  
 ಇಂದ್ರತೀರ್ಥಂ ತತಃಪುಣ್ಯಮನ್ವಿತಂ ಕೋಟಿತೀರ್ಥಕೈಃ .  
 ಹರಿರ್ನಾಯಾಸತೋ ಯತ್ರ ರರಕ್ಷೇದ್ರಂ ಹಿ ಪಾತಕಾತ್ .. ೪೧..  
 ಶ್ವೇತತೀರ್ಥಂ ಚ ತನ್ಯಾಗ್ರೇ ಹಂಸತೀರ್ಥಂ ವದಂತ್ಯದಃ .  
 ಹಂಸಾವತಾರೋ ಭಗವಾನ್ ಯತ್ರ ಜ್ಞಾನಮದೀದಿಶತ್ .. ೪೨..  
 ತಸ್ಯೈವ ಪರಿತಃ ಸಂತಿ ತೀರ್ಥಾನಿ ಸನಕಾದಿಭಿಃ .  
 ಕೃತಾನಿ ಯೋಗಿಭಿಃ ಪುಣ್ಯಾನ್ಯಯುತಾನಿ ಚತುರ್ದಶ .. ೪೩..  
 ಮರೀಚಿರತ್ರಿಃ ಪುಲಹೋ ವಸಿಷ್ಠಃ ಕೃತುರಂಗಿರಾಃ .  
 ಪುಲಸ್ತ್ಯೋ ದೇವಲಃ ಸೋಮೋ ದಕ್ಷೋ ಗೀಷ್ಟತಿರತ್ರಿಜಃ .. ೪೪..  
 ವರುಣೋ ಧನದೋ ವಾಯುರ್ಯಮೋಽಗ್ನಿನಿರ್ಋತಿರ್ವಸುಃ .  
 ಸ್ವನಾಮ್ನಾ ತೀರ್ಥಮುಖ್ಯಾನಿ ಕೃತ್ವಾ ಸಿದ್ಧಿಂ ಪರಾಂ ಗತಾಃ .. ೪೫..  
 ಸರ್ವತೀರ್ಥಂ ತತಃ ಪುಣ್ಯಂ ತೀರ್ಥೈರ್ಯತ್ರ ತಪಃ ಕೃತಂ .  
 ನೃಹರೇರರ್ಚನಾತ್ಪಾಪ್ತಂ ಪಾಪಘ್ನಂ ಪುಣ್ಯದಂ ಬಲಂ .. ೪೬..  
 ತಾರಾತೀರ್ಥಂ ಮಹಾಪುಣ್ಯಂ ಯತ್ರತಾರಾ ತಪಃಸ್ಥಿತಾ .  
 ರಘುವೀರಪ್ರಸಾದೇನ ಗತಾ ಜ್ಞಾನಮಖಂಡಿತಂ .. ೪೭..  
 ದುರ್ವಾಸತೀರ್ಥಮತುಲಂ ಕಪಿಲಸ್ಯ ಚ ಯೋಗಿನಃ .  
 ಯತ್ರೈಕಾಕ್ಷರಜಾಪ್ಯೇನ ಗತಾವಾತ್ಯಂತಿಕೀಂ ಗತಿಂ .. ೪೮..  
 ಏತಾನ್ಯಂತರತೋ ನೀರಾಭೀಮಯೋಃ ಕ್ಷೇತ್ರಮಧ್ಯತಃ .  
 ತೀರ್ಥಾನ್ಯನ್ಯಾನಿ ಚ ಕಲೌ ಪ್ರವಕ್ಷ್ಯಂತೈನ್ಯನಾಮಭಿಃ .. ೪೯..  
 ಭೀಮಾಮಧ್ಯೇ ಚ ತೀರ್ಥಾನ್ಯಧುನಾ ತೇ ಬ್ರವೀಮ್ಯಹಂ .

ಏಷಾಂ ನಾಮಾನಿ ಸಂಸ್ಕೃತ್ಯ ಮಹಾಪಾಪೈಃ ಪ್ರಮುಚ್ಯತೇ .. ೫೦..

@ಇತಿ ಶ್ರೀಪದ್ಮಪುರಾಣೇ ಶ್ರೀನೃಸಿಂಹಪುರಮಾಹಾತ್ಮ್ಯೇ ಶ್ರೀಶಿವಪಾರ್ವತೀ  
ಸಂವಾದೇ ತೀರ್ಥಮಹಿಮಾವರ್ಣನಂ ನಾಮ ಸಪ್ತಮೋಽಧ್ಯಾಯಃ .

ಅಷ್ಟಮೋಽಧ್ಯಾಯಃ

ಶ್ರೀಶಿವ ಉವಾಚ .

ದುರ್ಗಾತೀರ್ಥಂ ಮಹಾಪುಣ್ಯಂ ಸರ್ವದುರ್ಗೋಪಶಾಂತಿಕೃತ್ .

ಯತ್ರ ಸ್ನಾನಕೃತಾಂ ನೃಣಾಂ ದುರ್ಗತಿನಾಶತಾಂ ಗತಾ .. ೧..

ಕಾಲರೂಪಂ ತತಃ ಪೂರ್ವೇ ಮಹಾಕಾಲಸ್ಯ ಸನ್ನಿಧೌ .

ಉಜ್ಜಯಿನ್ಯಾಃ ಶತಗುಣಂ ಫಲಂ ಯಚ್ಚತಿ ಮಜ್ಜತಃ .. ೨..

ಭೀಮಾನೃಸಿಂಹಪುರತೋ ಮಹಾನಾದೇಶ್ವರೋಽರ್ಚಿತಃ .

ಕ್ಷೇತ್ರಾಂತರಾತ್ಮೋಟಿಗುಣಂ ಫಲಂ ಯಚ್ಚತಿ ನಿಶ್ಚಿತಂ .. ೩..

ದುರ್ಗಯಾ ವಿಮಲೇ ತೀರ್ಥೇ ದೇವೋಽಯಂ ವಿಮಲೇಶ್ವರಃ .

ವಾರಾಣಶ್ಯಾ ಅಪಿ ಮಹತ್ಪಲಂ ಯಚ್ಚತಿ ಪೂಜಿತಃ .. ೪..

ಕುರುಕ್ಷೇತ್ರಾತ್ತೀರ್ಥವರಾತ್ ಸ್ಥಾನುರ್ಯತ ಶಿಲಾಮಯಃ .

ದಾನಾದ್ವೈಃ ಪೂಜಿತೋ ಭಕ್ತ್ಯಾ ಫಲಂ ಯಚ್ಚತ್ಯಸಂಶಯಂ .. ೫..

ತತ್ತ್ವೈವ ಪಂಚಹಸ್ತೇನ ಕೋಟಿತಿರ್ಥಂ ಮಹಾಫಲಂ .

ತತ್ರ ಸ್ನಾತ್ವಾ ಸಮಭ್ಯರ್ಚ್ಯ ಗೋಕರ್ಣಾತ್ಕೋಟಿಪುಣ್ಯಭಾಕ್ .. ೬..

ಬಹುನ್ಯನ್ಯಾನಿ ಕ್ಷೇತ್ರಾಣಿ ವಿದ್ಯಂತೇ ಚ ಮಹೇಶ್ವರಿ .

ವಿದಿಕ್ಷು ದಿಕ್ಷು ಪರಿತಃ ಕ್ರಮಾದೇವ ನಿಬೋಧ ಮೇ .. ೭..

ತೇಜಸ್ವೀರ್ಥೇ ಮಹಾತೇಜಾಃ ಶಂಕುಕರ್ಣೋ ವಿರಾಜತೇ .

ಸರ್ವತೀರ್ಥೇ ಕೃತ್ತಿವಾಸಾ ಏಕಾಂಬರಸಹಾಯವಾನ್ .. ೮..

ಕಾಲಾಂಜನೇ ನೀಲಕಂಠ ಊರ್ಧ್ವರೇತಾಸ್ತ್ರಿದಂಡಕೇ .

ಭಾಗಲಂಡೇ ಕಪರ್ದೀಶಃ ಶೋಭತೇ ಶೃಣು ಪಾರ್ವತಿ .. ೯..

ಗಂಗಾಯಾಂ ಚ ಜಯಂತೋ ವೈ ಪುರುಕೇ ಚಾದಿಸಂಹತಃ .

ಗೋಕರ್ಣಸ್ಯಾಭಿತಃ ಸೌಮ್ಯೇ ಸಂಸ್ಥಿತಃ ಕುಕ್ಕುಟಃ ಪ್ರಿಯೇ .. ೧೦..

ತತೋ ಭೀಮಾಜಲೇ ರಮ್ಯೇ ಬ್ರಹ್ಮಾವರ್ತೇಽಥ ದೇವರಾಟ್ .

ತತೋಽಗ್ನಿತಿರ್ಥೇ ಸೋಮೇಶಃ ಪ್ರಭಾಸೇನ ಸಹಸ್ಥಿತಃ .. ೧೧..

ತತೋ ಗಯಾಯಾಂ ಫಲ್ಲಸ್ಥೋ ಧರ್ಮೇಶಃ ಪರಮೋ ಮಹಾನ್ .

ವಾಮೇಶ್ವರಾಜ್ಜಟಾದೇವೋ ಹರಿಶ್ಚಂದ್ರಾದ್ಧರೀಶ್ವರಃ .. ೧೨..

ವೃಷದ್ವಜಾದ್ ವೃಷೇಶಶ್ಚ ಭವೋ ವೈ ವಾತ್ಸನಾಪಥಾತ್ .

ಭದ್ರಕರ್ಣಾಚ್ಚಿವಃ ಸಾಕ್ಷಾದ್ಧರ್ಮಲಿಂಗಾದ್ಧರೇಶ್ವರಃ .. ೧೩..  
 ನೇಪಾಲಾತ್ಪಶುಪೋ ದೇವೋ ದಾರುಕ್ಷೇತ್ರಾತ್ಪು ದಂಡಧೃಕ್ .  
 ಉಗ್ರಃ ಕನಕಲಾದುದ್ರಾಲಯಾದ್ರುದ್ರಃ ಸಮಾಗತಃ .. ೧೪..  
 ಕೇದಾರಾದ್ ಗರ್ಭಈಶಾನಃ ಸಹಸ್ರಾಕ್ಷಃ ಸುವರ್ಣತಃ .  
 ಸರ್ವಮೇಧ್ಯಾಚ್ಚ ಸರ್ವೇಶಃ ಶ್ರೀಶೇಲಾತ್ ತ್ರಿಪುರಾಂತಕಃ .. ೧೫..  
 ಜಾಲೇಶ್ವರಾತ್ ತ್ರಿಶೂಲೀ ಚ ಕಾಶ್ಮೀರಾದ್ವಿಜಯೇಶ್ವರಃ .  
 ಆಮ್ಲಾತಕಾಚ್ಚ ಸೂಕ್ಷ್ಮೇಶಶ್ಚಂಡೇಶೋ ಮರುಜಾಂಗಲಾತ್ .. ೧೬..  
 ರುದ್ರಕೋಟಾನೃಹಾಯೋಗೀ ಶೂಲಟಂಕಃ ಪ್ರಯಾಗತಃ .  
 ಮಹಾವ್ರತೋ ಮಹೇಂದ್ರಾಚ್ಚ ಮರುಕೋಟಾನೃಹೋತ್ಕಟಃ .. ೧೭..  
 ಅಯೋಗೀಶಃ ಪುಷ್ಕರಾಚ್ಚ ಕರವೀರಾತ್ಕಪಾಲಭೃತ್ .  
 ಮಾಹೇಶ್ವರ್ ದೀಪ್ತಿನಾಥೋ ಭೂತೇಶಾದ್ ಭಸ್ಮಗಾತ್ರವಾನ್ .. ೧೮..  
 ಗಂಗಾಸಾಗರತೋ ದೇವೋಽಮರೇಶೋಽಪಿ ಸಮಾಗತಃ .  
 ವಿಂಧ್ಯಾದ್ ಧರಣಿವಾರಾಹಃ ಕೈಲಾಸಾದ್ ಗಣನಾಯಕಃ .. ೧೯..  
 ಹೇಮೂಕೂಟಾದ್ ವಿರೂಪಾಕ್ಷಃ ಪಾತಾಲಾದ್ ಹಾಟಕೇಶ್ವರಃ .  
 ಕಿರಾತೇಶಃ ಕಿರಾತಾರವ್ಯಾಜ್ಜಲಲಿಂಗಾಜ್ಜಲೇಶ್ವರಃ .. ೨೦..  
 ಅನಲೇಶೋ ವಾಡವಾಸ್ಯಾದೋಂಕಾರೋಽಮರಕಂಟಕಾತ್ .  
 ದೇವಕಾಯಾದುಮಾನಾಥೋ ವಿರಜಸ್ಕಾದ್ ವಿರೋಚನಃ .. ೨೧..  
 ಲಂಕಾಯಾ ಮರುಕೇಶಾನೋ ಗಂಗಾದ್ವಾರಾದ್ ಹಿಮೇಶ್ವರಃ .  
 ನಕುಲೇಶಾತ್ಸ್ವಯಂಭೂವೈ ಲಕುಲೀಕಾತ್ಪರೋಹತಃ .. ೨೨..  
 ಸಪ್ತಗೋದಾವರೀತೀರ್ಥಾದ್ ಭೀಮೇಽಽ ಭೀಮವಿಕ್ರಮಃ .  
 ಕರ್ಣಿಕಾರಾದ್ ಗುಣಾಧ್ಯಕ್ಷೋ ತ್ರಾಗತಾದ್ಧಿ ಗದಾಧರಃ .. ೨೩..  
 ಭೂರ್ಭುವಃ ಸ್ವಃ ಪತಿದೇವೋ ಗಂಧಮಾದನತಃ ಪ್ರಿಯೇ .  
 ಕಾಶ್ಯಾ ವಿಶ್ವೇಶ್ವರೋ ದೇವ ಉಮಾನಾಥಃ ಸಮಾಗತಃ .. ೨೪..  
 ಸಮಾಗತಾನಿ ತೀರ್ಥಾನಿ ದೇವತೈಃ ಸಹ ಸತ್ಪುರಂ .  
 ದ್ರಷ್ಟುಂ ನೃಸಿಂಹರೂಪಂ ವೈ ಸರ್ವಾರ್ಥೈಕಾಮರದ್ರುಮಂ .. ೨೫..  
 ಭೀಮಾಯಾಂ ಪಂಚಹಸ್ತಾನಾಮಂತರೇಣ ಸ್ಥಿತಾನ್ಯಲಂ .  
 ಐಕೈಕಸ್ಯ ಮಹತ್ತ್ವಂ ಹಿ ಮಯಾ ವ್ಯಾಖ್ಯಾತುಮಕ್ಷಮಂ .. ೨೬..  
 ಅನಂತಸಿದ್ಧಿಮಾಪನ್ನಾ ಏತೇಷು ಸ್ನಾನದಾನತಃ .  
 ಮುಕ್ತಾಃ ಕತಿ ನ ಜಾನೇಽಹಂ ತ್ರಿಲೋಕೇಶೋಽಪಿ ವೈ ಪ್ರಿಯೇ .. ೨೭..  
 ಅತ್ರಾಪ್ಯಾಖ್ಯಾಪುಣ್ಯತಮಾ ಗೀಯಂತೇ ನಾರದಾದಿಭಿಃ .  
 ರಹಸ್ಯಂ ಭೀಮರಥ್ಯಾಶ್ಚ ಸರ್ವೇಷಾಂ ಸರ್ವಕಾಮದಂ .. ೨೮..  
 ಏಕದಾ ಮುನಯಃ ಸರ್ವೇ ತೀರ್ಥಯಾತ್ರಾಂ ಚಿಕೀರ್ಷವಃ .

ವೃಂದಶೋ ಧರಣೀಂ ಚೇರುಬ್ರಹ್ಮಿಷ್ಠಾಃ ಸರ್ವದರ್ಶಿನಃ .. ೨೯..  
 ವಿಶ್ವೋಮಿತ್ರೋ ವಾಮದೇವೋ ಭರದ್ವಾಜ ಋಭುಃ ಕೃತುಃ .  
 ಅಗಸ್ಯಃ ಕಣ್ವ ಉತ್ತಂಕೋ ದೇವಲೋ ಭಾರ್ಗವೋಽಸಿತಃ .. ೩೦..  
 ವ್ಯಾಸಾದ್ಯಾಃ ಸಂಘಶಃ ಶಿಷ್ಯೈಶ್ಚರಿತ್ವಾಭುವತ್ರಯಂ .  
 ಶ್ರಾಂತಾ ಅಪ್ರಾಪ್ತಸಂತೋಷಾ ಬಭೂವುಸ್ತೇ ತದಾ ಪ್ರಿಯೇ .. ೩೧..  
 ಮಾರ್ಗೇ ತೀರ್ಥಕಥಾಂ ಸ್ವೈರಂ ಕುರ್ವಂತೋ ಗುಣಬುದ್ಧಯಃ .  
 ಮಿಥೋ ವಿಚಾರಯಾಮಾಸುಃ ಕಿಂ ಶ್ರೇಷ್ಠಂ ತೀರ್ಥಮುತ್ತಮಂ .. ೩೨..  
 ಕಃ ಕಾಶೀಂ ಕಶ್ಚನಾವಂತೀ ಕೇಽಪಿ ತೀರ್ಥಾನ್ಯನೇಕಶಃ .  
 ವಿವದಂತಃ ಪ್ರಶಂಸತೋ ನೈವಾಪುಃಸ್ಥೈರ್ಯಮಾತ್ಮನಃ .. ೩೩..  
 ತೇಷು ಜ್ಞಾನವತಾಂ ರಾಜಾ ವಸಿಷ್ಠೋ ಮೌನಮಾಸ್ಥಿತಃ .  
 ವಿಜ್ಞಾಪಿತೋ ಮುನಿವರೈರ್ಮುನೇ ಕಸ್ಮಾನ್ನ ಭಾಷಸೇ .. ೩೪..  
 ಸ ಪ್ರೋವಾಚ ವಿವಾದೇ ವೋ ನಾಸ್ಥೈಕೋಽಪಿ ನಿಯಾಮಕಃ .  
 ವಿನೈಕಂ ನಾರದಮೃಷಿಂ ಮಹಾಭಾಗವತೋತ್ತಮಂ .. ೩೫..  
 ತೇ ತದ್ವಾಕ್ಯಂ ಪ್ರಶಂಸಂತಃ ಪ್ರೋಚುಃಕ್ವಾಸೌ ಸ ನಾರದಃ .  
 ವಂಚಯಿತ್ವಾಖಿಲಾನ್ ಗೂಢಃ ಕಿಂ ತೀರ್ಥಮನುಸೇವತೇ .. ೩೬..  
 ಏವಂ ಹಿ ವಿಚಾರಪರಾ ಮನೋಯೋಗಾದ್ಧಿಯೋಗಿನಃ .  
 ವಿಚಿನ್ವಾನಾ ಬ್ರಹ್ಮಪುತ್ರಂ ಭೀಮಾತೀರೇ ಸ್ಥಿತಂ ಯಯುಃ .. ೩೭..  
 ವೀರಾಸನಾಸ್ಥಂ ವಿಮಲಾಂಬರ ಸೃಜಂ ವಿರಾಗಮಾನಂದಭರೇಣ ಪೀವರಂ .  
 ಭ್ರೂಮಧ್ಯದೃಷ್ಟಿಂ ಪರಮಂ ಸಮಾಧಿನಾ ವಿಲೋಕಯಂತಂ ನರಸಿಂಹಮಾತ್ಮನಿ ..  
 ೩೮..  
 ವೀಕ್ಷ್ಯ ಭಾವೇನ ದೇವರ್ಷಿ ಬ್ರಹ್ಮರ್ಷಿಪ್ರವರಾ ನತಾಃ .  
 ಆಸ್ಥಿತಾ ಪರಿತೋ ಯತ್ರ ಭೀಮಾ ದಕ್ಷಿಣವಾಹಿನೀ .. ೩೯..  
 ಪ್ರೋಚುಃ ಪ್ರಾಂಜಲಯಃ ಶ್ರಾಂತಾ ವಯಂ ದೇವ ಮುನೀಶ್ವರ .  
 ಅಲಬ್ಧಾನ್ಯತ್ರ ವಿಶ್ರಾಂತಿಂ ಪ್ರಾಪ್ತಾಸ್ತೇಽತಿಕಮಾದರಾತ್ .. ೪೦..  
 ಮೂಢಾನಾಂ ಕ್ಲೇಶಖಿನ್ನಾನಾಮಸ್ಮಾಕಂ ತೀರ್ಥವೇದನೇ .  
 ಸಂಶಯಂ ವಚಸಾಪೋಹ್ಯ ಸುಖಕರ್ತುಮಿಹಾರ್ಹಸಿ .. ೪೧..  
 ನಾರದ ಉವಾಚ .  
 ಅಹೋ ಬ್ರಹ್ಮರ್ಷಯಃ ಪುಣ್ಯಾ ಹಿತ್ವಾ ಮಾನಂ ಧಿಯಂ ಪರಾಂ .  
 ಶ್ರೋತುಂ ವಾಂಛಾ ಯದ್ಯಸ್ತಿ ವಕ್ಷ್ಯೇ ವೋಽಸಂಶಯಂ ವಚಃ .. ೪೨..  
 ಪುರೋಕ್ತಂ ಬ್ರಹ್ಮಣಾ ಪಿತ್ರಾ ಪುತ್ರೈಭ್ಯೋ ನಃ ಪರಂ ವಚಃ .  
 ಯತ್ರ ವಿಷ್ಣುಶಿವೌ ಯುಕ್ತೌ ನಾನಾರೂಪೌ ಜಗತ್ಪತೀ .. ೪೩..

ತತ್ರ ಕ್ಷೇತ್ರಾಣಿ ತೀರ್ಥಾನಿ ದೇವಾ ಮುಕ್ತಿಃ ಕ್ರಿಯಾ ಫಲಂ .  
ತದಹಂ ಮನಸಾ ಧ್ಯಾತ್ವಾ ಸರ್ವತೀರ್ಥೈಕಸಂಗ್ರಹಂ .. ೪೪..  
ಬ್ರಹ್ಮಣೋ ವಚನಾದತ್ರ ವಸಾಮಿ ಸುಖಮಾದರಾತ್ .  
ಅತ್ರ ತೀರ್ಥಾನಿ ಸರ್ವಾಣಿ ಕ್ಷೇತ್ರಾಣಿ ಚ ಮಹರ್ಷಯಃ .. ೪೫..  
ವನತಿಂ ಕರೋತಿ ಪುಣ್ಯೇಯಂ ಭೀಮಾ ದಕ್ಷಿಣವಾಹಿನೀ .  
ಅತ್ರ ಭುಕ್ತಿಶ್ಚ ಮುಕ್ತಿಶ್ಚ ಪುರುಷಾರ್ಥೋಽತ್ರಪುಷ್ಕಲಃ .. ೪೬..  
ಇಯಂ ಭೀಮಾ ಮಹಾದೇವೋ ನೀರಾ ಸಾಕ್ಷಾದ್ರಮಾಪತಿಃ .  
ಉಭಯೋಃ ಸಂಗಮೋ ಯತ್ರ ತತ್ಪ್ರವಾತ್ಯಂತಿಕೀ ಗತಿಃ .. ೪೭..  
ಏತದ್ರಹಸ್ಯಂ ಪರಮಂ ನಿಧಾನಮಿವ ಪೀಠಕೇ .  
ಗುಪ್ತಂ ಭೂಗೋಲಕೇ ಧಾತ್ರಾ ಸರ್ವೇಷಾಂ ಮೋಕ್ಷಸಾಧನಂ .. ೪೮..  
ಶ್ರೀಶಿವ ಉವಾಚ .  
ಶ್ರುತ್ವೇದಂ ನಾರದೋಕ್ತಂ ವೈ ದಿವ್ಯಜ್ಞಾನಾ ಮಹರ್ಷಯಃ .  
ಜ್ಞಾತ್ವಾ ರಹಸ್ಯಂ ಕ್ಷೇತ್ರೇಽಸ್ಮಿನ್ನಾಸ್ಥಿತಾ ವಿಶ್ರಮಂ ಪದಂ .. ೪೯..  
ತತಃ ಪ್ರಭೃತಿ ಬಭೂವುಸ್ತೇ ನಿರ್ಭರಾನಂದಮೋದಿತಾಃ .  
ಶ್ರೀನೃಸಿಂಹಸ್ಥಿತಿಜುಷಃ ಕ್ಷೇತ್ರಸ್ಯಾಸ್ಯ ಪ್ರಭಾವತಃ .. ೫೦..  
ಯಾತೇ ಕಿಯತಿ ಕಾಲೇ ತೈರ್ಹತಸರ್ವೇಂದ್ರಿಯಕ್ರಿಯೈಃ .  
ಸಮಾಧಿನಿರತೈಃ ಸರ್ವೈರ್ದದೃಶೇ ವೈ ಮಹಾದ್ಭುತಂ .. ೫೧..  
ಸರ್ವತೀರ್ಥಾನಿ ಮೂರ್ತಾನಿ ಕ್ಷೇತ್ರಾಣಿ ಚ ಮಹಾತ್ಯಂಹೋ .  
ಪೂಜಯಂತಿ ಸ್ಮ ನೃಹರಿಂ ನೀರಾಭೀಮಾಂಬುಸಂಗಮೇ .. ೫೨..  
ಹರಿಪೂಜಾಭರಾಲೋಕಾತ್ಪುಣ್ಯಾಘಮುಪಲಭ್ಯ ವೈ .  
ವಿಚೇರುಃ ಸ್ವೇಷು ಸ್ಥಾನೇಷು ನೀಡೇಷು ಪಕ್ಷಿಣೋ ಯಥಾ .. ೫೩..  
ಸಾಯಂ ಪ್ರಾತಶ್ಚ ಮಧ್ಯಾಹ್ನೇನೃಹರೇಃ ಪೂಜನೋದಯೇ .  
ಸರ್ವತೀರ್ಥಾನಿ ಕ್ಷೇತ್ರಾಣಿ ದ್ರಷ್ಟುಂ ಯಾಂತಿ ದಿನೇದಿನೇ .. ೫೪..  
ಇತ್ಯಾಲೋಕ್ಯಾದ್ಭುತಂ ಸರ್ವೇ ವಿಸ್ಮಿತಾ ನೃಹರೇಃ ಪದಂ .  
ಪ್ರಶಂಸಂತೋ ವಿಚೇರುಸ್ತೇ ಸ್ವಸ್ವಮಾಲಯಮಾದರಾತ್ .. ೫೫..  
@ಇತಿಶ್ರೀಪದ್ಮಪುರಾಣೇ ಶ್ರೀನೃಸಿಂಹಪುರಮಾಹಾತ್ಮ್ಯೇ ಶ್ರೀಶಿವಪಾರ್ವತೀಸಂವಾದೇ  
ಭೀಮಾಮದ್ಯತೀರ್ಥವರ್ಣನಂ ನಾಮ ಅಷ್ಟಮೋಽಧ್ಯಾಯಃ .

### ನವಮೋಽಧ್ಯಾಯಃ

ಗೋತೀರ್ಥಂ ಪ್ರಥಿತಂ ಲೋಕೇ ಶೃಣು ತ್ವಂ ಮೃಗಲೋಚನೇ .  
ಯದಾಖ್ಯಾನಂ ಪಿತೃಗಣೈರ್ಮುದಾ ಸಂಸ್ತೂಯತೇ ಸದಾ .. ೧..

ಪ್ರಹ್ಲಾದಾಯ ಪ್ರಸನ್ನಾಯ ಪ್ರಸನ್ನಂ ಜಗತಾಂ ಪತಿಂ .  
 ಯಯುದ್ರ್ವಷ್ಟುಂ ಸುರೇಶಾನಂ ಮುನೀಂದ್ರಾದ್ಯಾ ವರೂಢಶಃ .. ೨..  
 ಆಕೀರ್ಣವಲಯೈಃ ಪುಷ್ಪೈಃ ಸ್ತುತ್ವಾ ಸ್ತೋತ್ರೈರನೇಕಶಃ .  
 ಮಹಾಭಿಷೇಕಸಂಭಾರಂ ಚಕ್ರುಸ್ತೇ ಪರಮಾದರಾತ್ .. ೩..  
 ಪಂಚಾಮೃತಾನಿ ಸರಿತಾಂ ಪೀಠಂ ಪುಣ್ಯತಮೈರ್ಜಲೈಃ .  
 ಓಷಧೀರ್ಧರಣೀದೇವೀ ಪೀಠಂ ಶೇಷೋಽಪ್ಯುಪಾನಯತ್ .. ೪..  
 ತದಾ ಕಾಮದುಹೋ ಗಾವೋ ಬಭೂವುವೈ ಸಹಸ್ತ್ರಶಃ .  
 ನಾರಸಿಂಹಂ ಸಮಾಲೋಕ್ಯ ಪ್ರಸ್ತುತಸ್ತನಮಂಧರಾಃ .. ೫..  
 ಆಗತ್ಯ ಚಿಂತಾಮಣಿನಾ ಕೃತಂ ನೀರಾಜನಂ ಪ್ರಿಯೇ .  
 ವಾಮೇ ಸ್ಥಿತೇನ ಭಕ್ತ್ಯಾ ತಂ ವವರ್ಷುಃ ಪಾಯಸೀಂ ಸೃತಿಂ .. ೬..  
 ಪಯಸಾ ಸ್ನಾಪಯಿತ್ವೇಶಂ ಗಾವೋ ದಕ್ಷಿಣತಃ ಸ್ಥಿತಾಃ .  
 ಮಾರ್ಗಯಂತ್ಯೋ ನೃಹರೇಃ ಪ್ರಸಾದಂ ವಿಮಲಾಶಯಾಃ .. ೭..  
 ತಾಂ ಸಮಾಲೋಕ್ಯ ಸಂಸಿದ್ಧಿಂ ಚೇತಸೋ ಭಕ್ತಿಭಾವಿತಂ .  
 ಉವಾಚೇದಂ ಪ್ರಸನ್ನಾತ್ಮಾ ನೃಹರಿರ್ಭಕ್ತವತ್ಸಲಃ .. ೮..  
 ಶ್ರೀಭಗವಾನುವಾಚ .  
 ವರೋ ವಃ ಶ್ರೂಯತಾಂ ಗಾವೋ ಭಕ್ತ್ಯಾ ತುಷ್ಟಸ್ಯ ಮೇ ಪರಃ .  
 ಭವತೀಭಿಃ ಪಯೋಧಾರಾ ಮುಕ್ತಾ ಯಾ ಮಮ ಮೂರ್ಧನಿ .. ೯ .  
 ಧಾರಾತೀರ್ಥಂ ತದೇವೇದಂ ಗೋತೀರ್ಥಮಿತಿ ವಿಶ್ರುತಂ .  
 ಭವಿಷ್ಯತಿ ಮಹಾಪುಣ್ಯಂ ಪಿತೃಣಾಂ ತೋಷಕಾರಣಂ .. ೧೦..  
 ಕುರುಕ್ಷೇತ್ರೇ ಪ್ರಯಾಗೇ ಚ ಗಯಾಯಾಮನ್ಯಧಾಮಸು .  
 ಯಾ ತೃಪ್ತಿಃಶತವರ್ಷೈಃಸ್ಯಾಚ್ಯಾದ್ಧೇ ಸಾ ಲಭ್ಯತೇ ಸಕೃತ್ .. ೧೧..  
 ಗೋತೀರ್ಥೇ ಸ್ನಾನದಾನಾದಿ ಕುರ್ವತಾಂ ವಸತಿಃ ಪ್ರಿಯೇ .  
 ಕಲ್ಪಾಂತೇ ಮತ್ಪ್ರಸಾದೇನ ಭವೇದ್ಧಿ ಸನ್ನಿಧೌ ಮಮ .. ೧೨..  
 ದಕ್ಷೇ ಕಾಮದುಹೋ ವಾಮೇ ಚಿಂತಾಮಣಿಗಣೇಶ್ವರಃ .  
 ಪೃಷ್ಠೇ ಕಲ್ಪದ್ರುಮೋಽಶ್ವತ್ಥಃ ಪ್ರಿಯಂ ಮೇ ತ್ರಯಮುತ್ತಮಂ .. ೧೩..  
 ಪರ್ವಪರ್ವಸು ಗೋಯಾತ್ರಾ ಚತುರ್ಥ್ಯಾಂ ಗಣಪೂಜನಂ .  
 ಮಂದವಾರೇಶ್ವತ್ಥಸೇವಾ ನಿಯತಾ ಸಫಲಾರ್ಥಿನಾಂ .. ೧೪..  
 ಅಹೋ ತೀರ್ಥಾನಿ ಸರಿತೋ ದೇವರ್ಷಿಮನುಜಾದಯಃ .  
 ಗೋತೀರ್ಥೇ ಸ್ನಾತೃಪ್ರೃಥ್ವಂ ಪಿತೃಣಾಂ ಕಾಮಸಿದ್ಧಯೇ .. ೧೫..  
 ಶ್ರೀಶಿವ ಉವಾಚ .  
 ಆದೇಶಮಿಮಮಾಕರ್ಣ್ಯ ಸರ್ವೇ ಗೋಪಯಸಾಂ ಹೃದೇ .  
 ಚಕ್ರಃಸ್ನಾನಾನಿ ದಾನಾನಿ ಪಿತೃಣಾಂ ತೃಪ್ತಿಹೇತವೇ .. ೧೬..

ತದಾ ಪ್ರಜಾನಾಂ ಪಿತರಸ್ತತ್ಕ್ಷಣಾದ್ಧಿವ್ಯವರ್ಚಸಃ .

ಮೂರ್ತಸ್ತುಷ್ಟಾಃಪುಷ್ಟದೇಹಾಸ್ತುಷ್ಟುವುರ್ನೃಹರಿಮ್ಮುದಾ .. ೧೭..

ಯೋ ಲೀಲಯಾತ್ಮನಿಜಗದ್ವಿತನೋತ್ಯನಂತಃ ಪುಷ್ಟಾತಿ ನಿರ್ಮಲಸುಧಾನಯನೇನ ನಿತ್ಯಂ .

ಸದ್ಯಃಸ್ವರೂಪಮಹಸಾಭಿವೃಣೋತಿ ಸರ್ವಂ ತಸ್ಯಾದ್ಯ ತೃಪ್ತಿಕರಣೇ ಕತಮಃ ಪ್ರಯಾಸಃ .. ೧೮..

ಸರ್ವೇಷು ದೇಹಿಷು ಸಮಂ ಸದನಂತಮಾದ್ಯಂ ಪೂರ್ಣೇ ಶಿವಂ ಸದಸತಃ ಪರಮೇಕಸಂಸ್ಥಂ .

ಯಸ್ತ್ವ ದ್ವಿತೀಯಮುದಯಾಸ್ತಮಯಾದಿಹೀನಂ ಶಶ್ವತ್ಪಶಾಂತಮಭಯಂ ತಮಜಂ ಪುರಾಣಂ .. ೧೯..

ಯಸ್ಯೇಕ್ಷಯೈವಪರಿಜೀವತಿ ಜೀವಸಂಘೋ ನಶ್ಯತ್ಯಸೌನೀಕ್ಷಿತ ಏವ ತೇನ .

ಜಾನನ್ನಪಿ ಪ್ರಭುವರಂ ನ ಭಜತ್ಯಸೌ ತ್ವಾಂ ಹಾ ಹಾ ಹತಃ ಕಥಮಹೋ ತಮಸಾ ವಿಮೂಢಃ .. ೨೦..

ತ್ವಂ ವಿಶ್ವಮೂರ್ತಿಮತಃ ಪಿತಾಮಹೋ ನಃ ಪೂಜ್ಯಃ ಸ್ವಧಾಭಿರನಘಃ ಪರಿಪೂರ್ಣಕಾಮಃ .

ಆತ್ಮಾತ್ಮನಾ ರಮಯಸೇಸ್ಯ ವಿಭೂತಿಭಾಜಸ್ತತ್ತೇ ಗುರೋ ವಿಲಸನಂ ಸುಹಿತಾಯ ಪುಂಸಾಂ .. ೨೧..

ಅದ್ಯ ಪ್ರಭೋ ಭವದನುಗ್ರಹತೋಽತಿತ್ಯಪ್ತಾಃ ಸರ್ವೇ ವಯಂ ಪಿತೃಗಣಾ ನ ತಥಾನ್ಯತೀರ್ಥೇ .

ಜಾನೀಮಹೇ ಕರುಣಯಾ ಯದೀಕ್ಷಸೇ ತ್ವಂ ತತ್ಪೂರ್ಣತಾಂ ನಯಸಿ ನೂನಮಮೋಘಶಕ್ತೇ .. ೨೨..

ತ್ವನ್ನಾಮಮಂತ್ರಮಹಿಮಾರ್ಥಪರಾಃ ಪ್ರಶಾಂತಾಃ ಸ್ವಾತ್ಮಾವಬೋಧಭರಪೂರ್ಣಮನೋವಿಲಿ

ಕುರ್ವಂತಿ ದೃಷ್ಟಿಸುಧಯಾನ್ಯಜನಾನ್ವಿಮುಕ್ತಾನ್ ತ್ವಂ ತೃಪ್ತಿಮುನ್ನಯಸಿ ನಃ ಕಿಮಹೋಽತ್ರಚಿತ್ರಂ .. ೨೩..

ಅದ್ಯಪ್ರಭೃತ್ಯವನತಾಖಿಲಕಾಮಂದತತ್ ತ್ವತ್ಸನ್ನಿಧೌ ಸ್ಥಿತಾಮಿಹಾಸ್ತು ಸುತೃಪ್ತಯೇ ನಃ .

ಯತ್ರಾಭಿಮಜ್ಜನಸುದಾನಸುತರ್ಪಣಾದ್ಯೈಸ್ತೃಪ್ತಿರ್ಭಪಿತೃಷು ಕಲ್ಪಶತಾಯುತೈರ್ವೈಃ .. ೨೪..

ಯಜ್ಞಾಯ ಸರ್ವಮತಯೇಽಖಿಲದೇವಮಂತ್ರವಿಪ್ರಾಗ್ನಿಸಂಸ್ಥಿತಹವಿಃ ಫಲಶುದ್ಧಿಧಾಮ್ನೇ

ಯೋಗಾವಬೋಧವಪುಷೇ ಗುಣಕಾಮಸೀಮ್ನೇ ಸರ್ವಾತ್ಮನಾಖಿಲದೃಶೇ ಬೃಹತೇ  
ನಮಸ್ತೇ .. ೨೫..

ಶ್ರೀಭಗವಾನುವಾಚ .

ಅಸ್ತುವಃ ಪಿತೃ ತೃಪ್ತ್ಯರ್ಥಮೇತದ್ಗೋತೀರ್ಥಮುತ್ತಮಂ .

ಏತತ್ಸಂಸೇವನಾನೃಣಾಂ ನ ಕಾಮಾನಾಮಾತಿಗ್ರಹಃ .. ೨೬..

ಯದಹಂ ಪಯಸಾಂ ಪೂರೈಃ ಪ್ಲಾವಿತೋಽತ್ರ ಹಿ ಮೂರ್ಧನಿ .

ಸೇವನಾತ್ಸ್ಯ ತೀರ್ಥಸ್ಯ ದಾರಿಹರಂ ನೋಪಜಾಯತೇ .. ೨೭..

ಇಯಂ ಭೂಃ ಕಾಮಧುಗ್ಧೇವೀ ಕಲ್ಪವೃಕ್ಷಾ ಮಹೀರುಹಾಃ .

ಚಿಂತಾಮಣಿಗಣಾಃ ಸರ್ವೇ ದೃಷದೋ ಮತ್ಪರಿಗ್ರಹಾತ್ .. ೨೮..

ಏವಂ ಮಹಾಭಿಷೇಕೇಽಸ್ಮಿನ್ನಭಿಷಿಕ್ತೋಽಸ್ಮದಾದಿಭಿಃ .

ನೀರಾಜಿತೋ ದೇವತಾಭಿಃ ಸಂಸ್ತುತೋ ಮುನಿಸತ್ತಮೈಃ .. ೨೯..

ಪ್ರಾರ್ಥಿತೋಽಥ ಪ್ರಸನ್ನಾತ್ಮಾ ಪ್ರಣತಾನಂದವಾರಿಧಿಃ .

ದೇವೇಶಃ ಸ್ಥೀಯಂತಾ ಪ್ರೀತ್ಯಾ ಸರ್ವೇಷಾಂ ಹಿತಸಿದ್ಧಯೇ .. ೩೦..

ತಥೇತಿತಾನನುಶ್ರುತ್ಯ ಲಕ್ಷ್ಮೀಮಾಲಿಂಗ್ಯ ಲೀಲಯಾ .

ಸರ್ವರೂಪೋಽನಂತಶಕ್ತಿಸ್ತತ್ರಾದೃಶ್ಯೋಽಭವತ್ಕ್ವಣಾತ್ .. ೩೧..

ಇತಸ್ತತಃ ಪ್ರಗೃಣತಾಂ ಸರ್ವೇಷಾಂ ನಃ ಕೃಪಾನಿಧಿಃ .

ನಭೋರೂಪೋಽವದದ್ವೇವೋ ಮುನಯೋಽಹಂ ವಸಾಮಿ ವೈ .. ೩೨..

ಇದಮೇವ ಮಹದ್ರೂಪಂ ವ್ಯೋಮ ಮೇ ಸರ್ವಕಾರಣಂ .

ಜಪತಾಂ ಧ್ಯಾಯತಾಂ ನೃಣಾಂ ಕೈವಲ್ಯಾದ್ಯಖಿಲಾರ್ಥದಮಂ .. ೩೩..

ಮಂತ್ರರಾಜೇನ ನಾಮ್ನಾ ಮಾಂ ಯೇಽತ್ರ ನಿತ್ಯಂ ಸ್ತುವಂತ್ಯಹೋ .

ತೇಷಾಂ ನ ಚಿತ್ತತೋ ದೂರೇ ಭವಾಮಿ ವ್ಯಾಪಿ ಸರ್ವಗಃ .. ೩೪..

ಅಹಮದೃಶ್ಯರೂಪೇಣ ಸ್ಥಿತಃ ಸರ್ವಾಂತರಾತ್ಮನಿ .

ಪೂಜಿತೋ ಭಾವಿತಃ ಪ್ರೇಮ್ಣಾ ದದಾಮ್ಯಾತ್ಮಾನಮಪ್ಯಜಃ .. ೩೫..

ಯಥಾ ಯಾ ಸಂಕತೀ ಮೂರ್ತಿಃ ಪ್ರಲ್ಛಾದಾರ್ಭಪ್ರತಿಷ್ಠಿತಾ .

ತಥಾ ದದಾಮಿ ಸತ್ಕಾಮಾನ್ಯೈವಲ್ಯಮತಿ ವಾಂಛಿತಂ .. ೩೬..

ಭವಂತಃ ಶಕ್ತಿಭಿಃ ಸ್ವಾಭಿರತ್ರ ತಿಷ್ಠಂತು ಸರ್ವದಾ .

ರಕ್ಷಣಾಯಾಸ್ಯ ಪರಿತಃ ಕ್ಷೇತ್ರರಾಜಸ್ಯ ಸತ್ತಮಾಃ .. ೩೭..

ಇತ್ಯುಕ್ತವಂತಂ ಮುನಿವರಾಃ ಪ್ರಣಮ್ಯ ವ್ಯೋಮರೂಪಿಣಂ .

ಶಕ್ತಿಃ ಸ್ವಾಃ ಸ್ವಾಃ ಪ್ರತಿಷ್ಠಾಪ್ಯ ಗತಾಃ ಸ್ವಂ ಸ್ವಂ ಪದಂ ಮುದಾ .. ೩೮..

ಇತಿ ತೇಽಭಿಹಿತೋ ದೇವಿ ಗೋತೀರ್ಥಪ್ರಭವೋ ಮುದಾ .

ಸಂಕ್ಷೇಪಾದ್ ವಿಸ್ತರಂ ವಕ್ತುಂ ನ ಕ್ಷಮೋಽಹಂ ಕುತೋಽಪರೇ .. ೩೯..

ಗೋತೀರ್ಥಪ್ರಭವಂ ತ್ವೇತಂ ಯೇ ಪಠಂತಿ ದ್ವಜೋತ್ತಮಾಃ .

ನಯಂತ್ಯಾಕಲ್ಪಿಕೀಂ ತೃಪ್ತಿ ಪಿತೃನ್ ಮಮ ಸ್ವರೈಃ .. ೪೦..

@ಇತಿ ಶ್ರೀಪದ್ಮಪುರಾಣೇ ನೃಸಿಂಹಪುರಮಾಹಾತ್ಮ್ಯೇ ಶ್ರೀಶಿವಪಾರ್ವತೀಸಂವಾದೇ  
ಗೋತೀರ್ಥಪ್ರಭವೋ ನಾಮ ನವಮೋಽಧ್ಯಾಯಃ .

### ದಶಮೋಽಧ್ಯಾಯಃ

ಶ್ರೀಶಿವ ಉವಾಚ .

ಗೋತೀರ್ಥಾತ್ಪೂರ್ವತೋದೇವಿ ಭಾನುತೀರ್ಥಮನುತ್ತಮಂ .  
ತವಸ್ತಪ್ತ್ವಾ ರವಿಯತ್ರ ಪ್ರಾಪ್ತವಾನ್ ಜ್ಞಾನಮುತ್ತಮಂ .. ೧..  
ತತ್ತೀರ್ಥಮಜ್ಜನಕೃತಾಂ ರವೌ ಸೂರ್ಯಗ್ರಹಕ್ರಮೇ .  
ಗ್ರಹಾಃ ಪ್ರಶಮಮಾಯಾಂತಿ ನ ವಿಶತ್ಯಜ್ಞಾನಜಂತಮಃ .. ೨..  
ಸೂರ್ಯ ಆತ್ಮಾಸ್ಯ ಜಗತಃ ಪ್ರಿಯೇ ಸ್ಥಿತ್ವಾ ಮಹಾಪ್ರಭಃ .  
ಆತ್ಮಾವಬೋಧಸಂಪನ್ನೋ ನಿತ್ಯಂ ಯತ್ರ ಪ್ರಕಾಶತೇ .. ೩..  
ಸರ್ವಕಾಮಿಕಮೇತದ್ಧಿ ತೀರ್ಥಂ ಸರ್ವವರಪ್ರದಂ .  
ಭವವ್ಯಾಧಿಹರಂ ನೃಣಾಂ ಸೇವನಾತ್ಸಾ ನತರ್ಪಣಾತ್ .. ೪..  
ತಸ್ಯಾಗ್ರೇ ಚಕ್ರತೀರ್ಥಹಿ ಪ್ರಹ್ಲಾದಸ್ಯಾವನಾಯ ಯತ್ .  
ಹರಿಣಾ ಪ್ರೇಷಿತಂ ಚಕ್ರಂ ಯತ್ರೋದಿತಮನುತ್ತಮಂ .. ೫..  
ಚಕ್ರತೀರ್ಥೈಕಭಕ್ತಾನಾಂ ನ ಭಯಂ ಕಾಲಚಕ್ರಜಂ .  
ಸಂಸಾರಚಕ್ರವ್ಯಾವೃತ್ತಿನಚ ಕಲ್ಪೇತ ಪಾರ್ವತಿ .. ೬..  
ಚಕ್ರಾವತಾರೋ ನೃಹರಿಃ ಸದಾ ರಕ್ಷತಿ ವೈ ಜಗತ್ .  
ಭಜತಾಂ ಕಾಮದೋಽತ್ಯರ್ಥಂ ಯಥಾ ಕಲ್ಪದುರ್ಮೋ ನೃಣಾಂ .. ೭..  
ನಂದಕಾಖ್ಯಂ ಚ ತೀರ್ಥಂ ವೈ ಸರ್ವಾನಂದಮನುತ್ತಮಂ .  
ತದಗ್ರೇ ಪಾಶತೀರ್ಥಂ ವೈ ಭವಪಾಶನಿಕ್ಕಂತನಂ .. ೮..  
ತದಗ್ರೇ ಲಾಂಗಲಂ ತೀರ್ಥಂ ಕರ್ಷಣಂ ಕಾಮಸಂಪದಾ .  
ತದಗ್ರೇ ಮೌಸಲಂ ನಾಮ ದುಃಖಪರ್ವತಮರ್ದನಂ .. ೯..  
ಏತಾನಿ ಭೀಮಮಗ್ನಾನಿ ತೀರ್ಥಾನಿ ಪರಮಾಣಿ ವೈ .  
ಪ್ರತ್ಯೇಕಂ ಧನುಷಾಂ ಪಂಚವಿಂಶತ್ಯಾ ಗಣಿತಂ ಪ್ರಿಯೇ .. ೧೦..  
ಅನ್ಯಾನಿ ಬಹುಶಸ್ತೀರ್ಥಾನ್ಯಾದೃಶಾನಿ ಸುರೇಶ್ವರೈಃ .  
ಪುರಾಣೇಷು ಪ್ರಪರ್ಮಂತೇ ಸರ್ವೇಷು ಪ್ರಾಣವಲ್ಲಭೇ .. ೧೧..  
ಸರ್ವೇಯಂ ತೀರ್ಥರೂಪಾಭೂಃ ಸರ್ವದೇವಮಯೋಹರಿಃ .  
ಸರ್ವಾಗಮರಸಾ ಭೀಮಾ ನೀರಾ ಸರ್ವಫಲೌಧಿನೀ .. ೧೨..  
ಸ್ನಾತವ್ಯಂ ಸಂಗಮೇ ನಿತ್ಯಂ ತರ್ಪಣೀಯಾ ದ್ವಿಜೇಶ್ವರಾಃ .

ಪೂಜನೀಯ ನರಹರಿಃ ಪ್ರಾಪ್ತವ್ಯಂ ಪರಮಂ ಪದಂ .. ೧೩..

ಅತ್ರ ತೀರ್ಥಾನಿ ಸರ್ವಾಣಿ ಮಂತ್ರಾ ಣ್ಯತ್ರ ಪ್ರತಿಷ್ಠಿತಾಃ .

ದೇವತಾ ನೃಹರಿಯತ್ರ ಕಿಮನ್ಯದವಶಿಷ್ಯತೇ .. ೧೪..

ಸ್ನಾನಂ ದಾನಂ ತರ್ಪಣಂ ಚ ಪುಮಾನ್ಯತ್ರ ಕರೋತಿ ಯಃ .

ಸರ್ವತೀರ್ಥೋದ್ಯವಂ ಪುಣ್ಯಂ ಪ್ರಾಪ್ನುಯಾತ್ ಸ ಪದೇ ಪದೇ .. ೧೫..

@ಇತಿ ಶ್ರೀಪದ್ಮಪುರಾಣೇ ನೃಸಿಂಹಪುರಮಾಹಾತ್ಮ್ಯೇ ಶ್ರೀಶಿವಪಾರ್ವತೀಸಂವಾದೇ  
ಭೀಮಾಮಗ್ಮತೀರ್ಥವರ್ಣನಂ ನಾಮ ದಶಮೋಽಧ್ಯಾಯಃ .

### ಏಕಾದಶೋಽಧ್ಯಾಯಃ

ದೇವ್ಯವಾಚ .

ವಿಚಿತ್ರಮಿದಮಾಖ್ಯಾನಂ ತೀರ್ಥಾನಾಂ ಭಗವನ್ಮುಖಾತ್ .

ಶ್ರುತಂ ಪಾಪಹರಂ ಪುಣ್ಯಂ ಸರ್ವೇಷಾಂ ಮೋಕ್ಷಸಿದ್ಧಿದಂ .. ೧..

ಇದಾನೀಂ ಕಥಯ ಸ್ವಾಮಿನ್ಯಾತ್ರಾನಿರ್ಣಯಮುತ್ತಮಂ .

ಯಂ ವಿಜ್ಞಾಯ ನರೋ ಯಾತಿ ಕ್ಷೇತ್ರಂ ಪುಣ್ಯಫಲಂ ವರಂ .. ೨..

ಶ್ರೀಶಿವ ಉವಾಚ .

ಯಾತ್ರಾಂ ಸಾಂವತ್ಸರೀಂ ದೇವಿ ಮಾಸಾಂ ನಿತ್ಯಾಂ ತಥಾ ಶೃಣು .

ನೃಹರೇಃ ಪ್ರೀಯತೇ ಯಾ ಹಿ ಕೃತಾಃ ಪೂರ್ವಮಹರ್ಷಿಭಿಃ .. ೩..

ಜಯಂತ್ಯಾಂ ಮಾಧವೇ ಶುಕ್ಲೇ ಭೂತೇ ಪಾತೇ ಚ ಸ್ವಾತಿಭೇ .

ಯಾತ್ರಾ ಸಾಂವತ್ಸರೀ ಕಾರ್ಯಾ ವಾರ್ಷಿಕೇ ಸಿದ್ಧಿಮಿಚ್ಛತಾ .. ೪..

ತಸ್ಯಾಂ ಸ್ನಾನಜಪಧ್ಯಾನಪೂಜಾಹವನತರ್ಪಣೈಃ .

ಕೋಟಿಯಾಗಫಲಂ ಸ್ಥೀತಂ ಭುಕ್ತ್ವಾ ಯಾಂತಿ ಹರೇಃ ಪದಂ .. ೫..

ರಾಮಸ್ಯ ಕೃಷ್ಣಸ್ಯ ಜಯಂತ್ಯಾಂ ವಾ ಸರ್ವಾಸು ಶಿವರಾತ್ರಿಷು .

ಯಾತ್ರಾ ಕಾರ್ಯಾ ಜಯಂತೀವತ್ತತ್ಪ್ರೋಷೋಷಣತತ್ಪರೈಃ .. ೬..

ಯದಾ ದೈತ್ಯೋ ಹತಃ ಸಾಯಂ ಹರಿಣಾ ಸಿಂಹರೂಪಿಣಾ .

ತಸ್ಮಿನ್ ಕಾಲೇಽನಿಶಂ ದೇವೋ ದೃಷ್ಟೋ ಹಂತಿ ಜನುಃಶತಂ .. ೭..

ಪರ್ವಪರ್ವಸು ಗೋತೀರ್ಥೇ ಸ್ನಾನಂ ಪೂಜಾಹರೇಃ ಪರಾ .

ಸಂಕ್ರಾತಿಗ್ರಹಣಕೇಷು ಭಾನುತೀರ್ಥೇ ತಥೈವ ಚ .. ೮..

ಸೋಮಶ್ರವಣಯೋಗೇ ತು ಪ್ರಹ್ಲಾದಸ್ಯ ಹರಿಃ ಸ್ವಯಂ .

ದರ್ಶಯಾಮಾಸ ಸುರೂಪಂ ತತ್ರ ಯಾತ್ರಾಹಿ ಮಾಸಿಕೇ .. ೯..

ಸಾಯಂ ಪ್ರಾತರ್ಮಧ್ಯಾಹ್ನೇ ವೈ ಯಾತ್ರಾ ದೈನಂದಿನೀ ಮತಾ .

ಸರ್ವಕಲ್ಯಾಣಜನನೀ ಸರ್ವಾಘೌಘವಿನಾಶಿನೀ .. ೧೦..

ಜಯಂತ್ಯಃ ಶಿವರಾತ್ರೀಶ್ಚ ತಥಾ ಹರಿದಿನಾನಿ ವೈ .  
 ಸದೋಪೋಷ್ಯಾಣಿ ಸುಧಿಯಾ ಜನ್ಮಸಾಫಲ್ಯಮಿಚ್ಛತಾ .. ೧೧..  
 ಏತಾಸು ಸರ್ವ ಪಾಪಾನಿ ತಿಷ್ಠತ್ಯನ್ನಾಶ್ರಯೇಣ ವೈ .  
 ತಸ್ಮಾತ್ಸರ್ವಾತ್ಮನಾ ಧೀಮಾನೇತಾಸೂಪವಸೇತ್ ಸದಾ .. ೧೨..  
 ನವಮೀ ಚೈತ್ರಶುಕ್ಲಸ್ಯ ಶ್ರಾವಣಸ್ಯಾಸಿತಾಷ್ಟಮೀ .  
 ಶ್ರವಣದ್ವಾದಶೀ ಭಾದ್ರೇ ರಾಧೇ ಶುಕ್ಲಚತುರ್ದಶೀ .. ೧೩..  
 ಅನುರಾಧೋತ್ತರಾಪುಷ್ಯರೋಹಿಣೀಶ್ರವಣೈರ್ಯುತಾ .  
 ಏಕಾದಶೀ ದ್ವಾದಶೀ ವಾ ಮಘಾಯುಕ್ತಾ ಚತುರ್ದಶೀ .. ೧೪..  
 ಏತಾಸು ಪುರುಷೋ ಧೀಮಾನ್ ನಾಶ್ನೀಯಾತ್ ಕಿಮಪಿ ಪ್ರಿಯೇ .  
 ಅನ್ನಮಶ್ನ ಪ್ರಮಾದೇನ ಯಾತಿ ಘೋರಾಂಸ್ತು ನಾರಕಾನ್ .. ೧೫..  
 ಪೂಜಾಹೋಮಸ್ತುತಿಗತಂ ಜಾಗರೋ ಬ್ರಾಹ್ಮಣಾರ್ಚನಂ .  
 ಉಪವಾಸಃ ಪಾರಣಾಂತೇ ವಿಧಿಃ ಸಾಧಾರಣೋಽಹಿ .. ೧೬..  
 ನಿತ್ಯಂ ಪೂಜಾಂ ಹರೇಃ ಪಶ್ಯಂಸ್ತೀರ್ಥಾಣಾಂ ಫಲಮಾಪ್ನುಯಾತ್ .  
 ಪ್ರಾಪ್ನುಯಾ ವೈ ಯಜ್ಞಫಲಂ ಪಶ್ಯನ್ನೀರಾಜನಂ ಹರೇಃ .. ೧೭..  
 ನೈವೇದ್ಯಸಮಯೇ ದೇವಂ ಯಃ ಪಶ್ಯತಿ ವಿಮೂಢಧೀಃ .  
 ಸರ್ವಾಪರಾಧಮಲಿನೋ ದಂಡ್ಯೋಽಸೌ ಯಮಕಿಂಕರೈಃ .. ೧೮..  
 ನೈವೇದ್ಯಾಂತೇ ತು ನೃಹರಿಂ ಸುಪ್ರಸನ್ನಂ ವಿಲೋಕಯನ್ .  
 ತೀರ್ಥಕೋಟಿಫಲಂ ಲಬ್ಧ್ವಾ ಧನ್ಯಜನ್ಮಾ ಭವೇನ್ನರಃ .. ೧೯..  
 ಅಪರಾಧಕೃತಾಂ ಪುಂಸಾಂ ತೀರ್ಥೇ ವಾಸೋ ನ ಶಕ್ಯತೇ .  
 ತೀರ್ಥೇ ಪಾಪಕೃತಾಂ ಯಸ್ಮಾತ್ಸುಖಂ ನಾಸ್ತಿ ಯುಗೇಷ್ಟಪಿ .. ೨೦..  
 ಪರಾಪವಾದನಿರತಾ ಹಿಂಸ್ರಾ ಯೇ ದುಷ್ಟತಿಗ್ರಹಾಃ .  
 ದುರಾಚಾರಾ ನರಾಸ್ತೇಷಾಂ ತೀರ್ಥೇ ವಾಸೋ ನ ಚೋತ್ತಮಃ .. ೨೧..  
 ತೀರ್ಥೇ ಪ್ರವೇಶಮಾಪನ್ನಾಃ ಸರ್ವೇ ನಿಷ್ಪಾಪಪಂಜರಾಃ .  
 ತೀರ್ಥೇ ವಾಸಕೃತಾ ಮರ್ತ್ಯಾ ಅಪ್ಯಮರ್ತ್ಯಾ ಮತಾಃ ಶಿವೇ .. ೨೨..  
 ತೀರ್ಥೇ ಪಾಪಕೃತಾಂ ಘೋರಾಂ ವಿಷ್ವಕ್ಸೇನಸ್ಯ ಯಾತನಾಃ .  
 ಪಶ್ಯಂತಾಂ ತು ನೃಹರಿಂ ಭಕ್ತ್ಯಾ ಯಮದೂತಾ ನ ಗೋಚರಾಃ .. ೨೩..  
 ನೃಸಿಂಹನಾಮವಿದ್ವಸ್ತಪಾಪಕಂಚುಕನಿರ್ಮಲಾಃ .  
 ಪ್ರಯಾಂತಿ ನೃಹರೇಲೋಕಂ ಯೋಗಿನಾಮಪಿ ದುರ್ಲಭಂ .. ೨೪..  
 @ಇತಿ ಶ್ರೀಪದ್ಮಪುರಾಣೇ ನೃಸಿಂಹಪುರಮಾಹಾತ್ಮ್ಯೇ ಶ್ರೀಶಿವಪಾರ್ವತೀಸಂವಾದೇ  
 ಯಾತ್ರಾನಿರ್ಣಯವರ್ಣನಂ ನಾಮ ಏಕಾದಶೋಽಧ್ಯಾಯಃ .

ದ್ವಾದಶೋಧ್ಯಾಯಃ

ದೇವ್ಯವಾಚೆ .

ಶ್ರುತೋಽಯಂ ನಿರ್ಣಯೋ ದೇವ ಯಾತ್ರಾಯಾಃ ಪರಮೋತ್ಸವಃ .  
ಮಂಗಲಾನಾಂ ನರೋ ಯಸ್ಮಿನ್ ಪ್ರಾಪ್ಯತೇ ಲೀಲಯಾ ಪದಂ .. ೧..  
ಇದಾನೀಂ ಶ್ರೋತುಮಿಚ್ಛಾಮಿ ಹರೇಃ ಪೂಜಾವಿಧಿಂ ಪರಂ .  
ಯೇನಾಸೌ ಪೂಜಿತಸ್ತುಷ್ಟೋ ದದಾತ್ಯಾತ್ಮಾನಮೀಶ್ವರಃ .. ೨..  
ಶ್ರೀಶಿವ ಉವಾಚೆ .  
ದೇವಿಂ ಪೂಜಾವಿಧೇರಸ್ಯಾನಂತಸ್ಯಾಂತೋ ನ ವಿದ್ಯತೇ .  
ಸರ್ವಾರ್ಥೈಕಭುಜಸ್ಯಾಸ್ಯ ಸರ್ವೇಪ್ರತ್ಯಯಸಾಕ್ಷಿಣಃ .. ೩..  
ತಥಾಪಿ ಹಿತಕಾಮಾಯಾಸ್ತವ ಪ್ರೇಮ್ಣಾ ನೃಣಾಂ ಪ್ರಿಯೇ .  
ವದಾಮಿ ಸೂತ್ರತೋ ದೇವಿ ಪೂಜಾಕ್ರಮಮನುತ್ತಮಂ .. ೪..  
ತ್ರಿವಿಧೋ ಯೋಗ ಈಶಸ್ಯ ವೈದಿಕೋ ಮಿಶ್ರತಾಂತ್ರಿಕೌ .  
ಅಧಿಕಾರವಿಭೇದೇನ ಕಥಿತೋ ಹರಿಣಾ ಮಮ .. ೫..  
ವೇದಪ್ರಯೋಗತೋ ವೇದ್ಯಸ್ತಾಂತ್ರಿಕಸ್ತಂತ್ರಶಾಸನಾತ್ .  
ಉಭಯಾನುಷ್ಠಿತೋ ಮಿಶ್ರ ಇತಿ ಜಾನೀಹಿ ತತ್ತ್ವತಃ .. ೬..  
ಏತೇಷ್ಟೇಕೇನ ನೃಹರಿಂ ಮಂತ್ರರಾಜೈರ್ಯಜನ್ನರಃ .  
ಪ್ರಾಪ್ನೋತಿ ನಿಖಿಲಾಂ ಸಿದ್ಧಿಮಭೀಷ್ಟಾಮಾತ್ಮದೇಶ್ವರಾತ್ .. ೭..  
ಪ್ರತಿಮಾಯಾಂ ಜಲೇ ವಾಯೌ ವನ್ಶಾಂ ಹೃದಿ ತಥಾ ಪ್ರಿಯೇ .  
ಆಕಾಶೇ ಸ್ವಾತ್ಮನಿ ಪ್ರೇಮ್ಣಾ ಯಜೇಂತ್ಯಹರಿಂ ಪುಮಾನ್ .. ೮..  
ಸ್ವಾತ್ಮನ್ಯಾತ್ಮತಯಾತ್ಮಾನಮಾಕಾಶೇ ವಿಯದಾತ್ಮನಾ .  
ತತ್ತತ್ತೋಷೇಣ ಲೋಕೇಷು ಸರ್ವಾಂತರ್ಯಾಮಿನಿಷ್ಠಯಾ .. ೯..  
ಹೃದಿಭಾವಾರ್ಪಣೈರಗ್ನಿ ಹವಿಷಾ ಚೇಷ್ಟಯಾನಿಲೇ .  
ಜಲೇ ಜಲೋಪಚಾರೇಣ ಪೂಜಯೇನ್ಮೃಹರಿಂ ಮುದಾ .. ೧೦..  
ಪ್ರತಿಮಾ ಸೈಕತೀ ಲೇಪ್ಯಾ ಲೇಖ್ಯಾ ದಾವೀರ್ ಶಿಲಾಮಯೀ .  
ಮಣಿರೂಪಾ ಧಾತುಮಯೀ ಪಾರ್ಥಿವೇತೀಯಮಷ್ಟಧಾ .. ೧೧..  
ಏತಾಸ್ವಾವಾಹನೋದ್ವಾಸಾ ಉಕ್ತೌ ಪೂಜಾವಿಧಿಂ ಶೃಣು .  
ಲೇಖ್ಯಾಲೇಪ್ಯಾಪಾರ್ಥಿವಾಸು ಸಸ್ನಾನಂ ಮಾರ್ಜನಂ ಪ್ರಿಯೇ .. ೧೨..  
ನ ಗಂಧಲೇಪೋ ಲೇಖ್ಯಾಯಾಮನ್ಯಃ ಸಾಧಾರಣೋ ವಿಧಿಃ .  
ಏಷ ಜಂಗಮರೂಪಾಸು ಕಥಿತಸ್ತತ್ತ್ವತೋ ವಿಧಿಃ .. ೧೩..  
ಸ್ಥಾವರಾಸು ನ ಚಾರ್ಚಾಸು ವಿಸರ್ಗಾವಾಹನ ಪ್ರಿಯೇ .  
ಪೂರ್ವಮೇವ ಪ್ರತಿಷ್ಠಾ ಹಿ ಜಾತಾ ದೇವಸ್ಯ ಪಾರ್ವತಿ .. ೧೪..

ಚರಾಸ್ವಪಿ ಚ ಶೈಲಾಸು ಶಾಲಗ್ರಾಮಾದಿಷು ಸ್ಫುಟಂ .  
 ಹರೇರ್ಮಮ ಗಣೇಶಸ್ಯ ತವ ಸಾಧ್ಯಾಸ್ತಥೈವ ಭೋಃ .. ೧೫..  
 ಅತ್ರೈವ ಭಕ್ತರಾಜೇನ ಸ್ಥಾವರಾಮೂರ್ತಿಸ್ಥಾಪನಂ .  
 ಕೃತಂ ಪೂಜಾವಿಧಾನೇನ ತನ್ನೇ ನಿಗದತಃ ಶೃಣು .. ೧೬..  
 ಪ್ರಾತಃ ಶೌಚಂ ವಿಧಾಯಾದೌ ದಂತಾನಾಶೋಧ್ಯ ಮಂತ್ರವಾನ್ .  
 ಸ್ನಾಯಾನ್ಮದಾದಿಭಿಃ ಸರ್ವೈರ್ಮತ್ಸ್ಯವಾರುಣವೈಷ್ಣವೈಃ .. ೧೭..  
 ವಾಸಸೀ ಪರಿಧಾಯಾಥ ಕೃತಸಂಧ್ಯಾದಿ ಸ್ತ್ರಿಯಃ .  
 ಸಮುಖಃ ಸ್ವಸ್ಥ ಆಸೀತ ಪೂಜಾಭಾರ್ಯಃ ಸುಸಂಭೃತ್ಯೈಃ .. ೧೮..  
 ಪ್ರಿಯೇ ಕೃತ್ವಾ ನ್ಯಾಸವಿಧಿಂ ಪ್ರಾಣಾನಾಯಮ್ಯ ವಾಗ್ಯತಃ .  
 ಶೋಧಯೇದ್ ವಾಯುತೇಜೋಭ್ಯಾಂ ಪಿಂಡಂ ಪೀಯೂಷಜೀವನಂ .. ೧೯..  
 ಹೃತ್ಪದ್ಮಕರ್ಣಿಕಾಮಧ್ಯಂ ಹೃದಯಾಕಾಶಬಂಧುರಂ .  
 ನಾದಾಂತೇ ಭಾವಯೇದೀಶಂ ಜ್ಯೋತಿರೂಪಮಖಂಡಿತಂ .. ೨೦..  
 ತೇನ ಸಂಯುಕ್ತಹೃದಯೋ ನಿರ್ಮಲೋ ಗಗನೋಪಮಃ .  
 ಸರ್ವದೇವಾಧಿರೂಪಾಂ ತಾಂ ಮೂರ್ತಿ ಧ್ಯಾಯೇದ್ ವಿಶುದ್ಧಧೀಃ .. ೨೧..  
 ಸೂಕ್ಷ್ಮಾತ್ಸೂಕ್ಷ್ಮತರಂ ದೇವಂ ಭಾವಯನ್ ಪರಮಾತ್ಮನಂ .  
 ಶನೈರಗ್ರಸ್ಥಿತಾಂ ಮೂರ್ತಿಚರ್ಯಯೇದ್ ವಿಧಿಪೂರ್ವಕಂ .. ೨೨..  
 ಮೂಲೇನ ಮಂತ್ರರಾಜೇನ ವ್ಯೂಹೇ ಷೋಡಶಶಕ್ತಿಭಿಃ .  
 ಯುಕ್ತಂ ಯಜೇನ್ಮಹರಿಂ ಪೀಠಾರ್ಚನವಿಧಾನತಃ .. ೨೩..  
 ಮಹಾಚಕ್ರಕ್ರಮೇಣಾಸ್ಯ ಕುರ್ಯಾದಾವರಣಾನಿ ವೈ .  
 ಬ್ರಹ್ಮಾವಿಷ್ಣುಶಿವಾದೀನಾಂ ಮಂತ್ರರಾಜಾತ್ಮಕಾನಿ ಚ .. ೨೪..  
 ಪ್ರತ್ಯೇಕಾವರಣೇ ಶ್ರೀಶಂ ಯೋಗಪೀಠಸ್ಥಿತಂ ಹರಿಂ .  
 ಪೂಜಯೇತ್ಪರ ಯಾ ಭಕ್ತ್ಯಾ ಮೋಕ್ಷಸಾಧನಲಿಪ್ಸಯಾ .. ೨೫..  
 ಪಾದ್ಯಾರ್ಥ್ಯಾಚಮನಸ್ನಾನವಸ್ತ್ರಸೂತ್ರವಿಭೂಷಣೈಃ .  
 ಗಂಧಮಾಲ್ಯಾದಿಭಿರ್ಧೂಪೈರ್ನೈವೇದ್ಯೈಃ ಷಡ್ರಸೈಃ ಸಹ .. ೨೬..  
 ಫಲತಾಂಬೂಲಭೋಗಾದ್ಯೈರ್ಗೀತೈಃ ಸ್ತೋತ್ರೈಃ ಸುಮಂಗಲೈಃ .  
 ತೌರ್ಯತ್ರಿಕೈಃ ಪುರಾಣಾಖ್ಯಾಜ್ಞಾನಾದೇಶೈರನೇಕಶಃ .. ೨೭..  
 ಭತ್ತಚಾಮರಕೈರ್ಯಾನೈವ್ಯಜನೈರ್ದರ್ಪಣಾದಿಭಿಃ .  
 ನಾನೋಪಹಾರಬಲಿಭಿಃ ಸಾಮನೀರಾಜನಾದಿಭಿಃ .. ೨೮..  
 ಅನ್ಯೈರ್ಮಹೋಪಚಾರೈಶ್ಚ ನಾನಾವಿಭವವಿಸ್ತರೈಃ .  
 ಪ್ರದಕ್ಷಿಣಾಭಿರ್ನತಿಭಿಶ್ಚಾರ್ಥಯಿತ್ವಾ ಕ್ಷಮಾಂ ಗುರುಂ .. ೨೯..  
 ಪುಷ್ಪಾಂಜಲಿ ಸಮಯತೇ ಶೇಷಂ ದೇವಾಜ್ಞಯಾ ಮುದಾ .

ದ್ವಿಜಾತಿಭ್ಯೋ ವಿಭಜ್ಯಾಥ ಗೃಹಣೀಯಾನೋಕ್ಷಸಿದ್ಧಯೇ .. ೩೦..  
 ದೇವಾನಗ್ನಿ ವಿಪ್ರಾಂಶ್ಚ ಪೂಜಯೇದ್ಯಃ ಸಮಾಹಿತಂ .  
 ಸರ್ವಾನ್ಯಾಮಾನವಾಪ್ನೋತಿ ಕೈವಲ್ಯಮಪಿ ವೈ ಪುಮಾನ್ .. ೩೧..  
 ದೇವಾಗ್ರೇ ಪುಷ್ಪವಾಟೀ ಯೋ ಕುರುತೇ ಭಕ್ತಿತೋ ನರಃ .  
 ಯಾವತ್ಪುಷ್ಪದಲಾಗ್ರಾಣಿ ತಾವತ್ಕಲ್ಪಂ ಸ ನಾಕಭಾಕ್ .. ೩೨..  
 ದೇವಪೂಜಾಸು ನಿರ್ವಾಹವೃತ್ತಿಂ ಯಃ ಕಲ್ಪಯೇತ್ ಸುಧೀಃ .  
 ದಿನೇ ದಿನೇಶ್ಚಮೇಧಸ್ಯ ಫಲಂ ತಸ್ಯ ನ ಸಂಶಯಃ .. ೩೩..  
 ಜೀರ್ಣೋದ್ಧಾರೇಣ ಸರ್ವೇಷ್ಣಂ ಪ್ರಾಪ್ಯ ಭೋಗಾನ್ ಪ್ರತಿಷ್ಠಯಾ .  
 ಅರ್ಚಯಾಪ್ನೋತಿ ವೈಕುಂಠ ತ್ರಯೇಣಾಪ್ನೋತಿ ಸದ್ಗತಿಂ .. ೩೪..  
 ಯಸ್ತು ವೈ ದ್ವಿಜವರ್ಯಾಣಾಂ ವೃತ್ತಿಂ ನಾಶಯತೇ ಕುಧೀಃ .  
 ಯಾವಲ್ಲೋಮಾನಿ ದೇಹೇಽಸ್ಯ ತಾವತ್ಕಲ್ಪಂ ಸ ನಾರಕೇ .. ೩೫..  
 ಇತಿ ತೇ ಸರ್ವಮಾಖ್ಯಾತಂ ಗುಹ್ಯಂ ಯನೋಕ್ಷನಾಧನಂ .  
 ನೃಹರೇಃ ಪುರಮಾಹಾತ್ಮ್ಯಂ ಕಿಮನ್ಯಚ್ಛೋತುಮಿಚ್ಛಸಿ .. ೩೬..  
 ದೇವ್ಯವಾಚ .  
 ಸ್ವಾಮಿನ್ಮಹೋತ್ತಮಂ ಕ್ಷೇತ್ರಂ ನೃಹರೇಃ ಪದಭೂಷಿತಂ .  
 ಏತನ್ಮಾಹಾತ್ಮ್ಯಮಾರ್ಕರ್ಯ ಧೀರ್ಮೇಘಂ ಪುಷ್ಪಿಂ ಪರಾಂ ಗತಾ .. ೩೭..  
 ಅತ್ರ ಸ್ಥೇಯಂ ಭಗವತಾ ಮಯಾಸಹ ಹಿತೇಚ್ಛಯಾ .  
 ಜನಾನಾಂ ಪುಣ್ಯಕಾಮಾನಾಂ ಮಾರ್ಗಂ ದರ್ಶಯತಾ ಗುರೋ .. ೩೮..  
 ಶ್ರೀಶಿವ ಉವಾಚ .  
 ಶಿವೇ ಜಾನೀಹಿ ನೃಹರೌ ತ್ರಯೋ ದೇವಾ ವಯಂ ಸದಾ .  
 ನಿವಸಾಮೋ ಜನಾನಾಂ ಹಿ ಹಿತಾರ್ಥಾಯ ನ ಸಂಶಯಃ .. ೩೯..  
 ಅತ್ರ ಮಾಂ ವಾ ವಿಧಿಂ ವಿಷ್ಣುಂ ಭೇದದೃಷ್ಟ್ಯಾಭಿಮನ್ವತೇ .  
 ತೇಷಾಂ ಕಲ್ಪಶತೇನಾಪಿ ನ ಸಿದ್ಧಿಃ ಪಾರಮಾರ್ಥಿಕೇ .. ೪೦..  
 ದೇಹಾಕಾರೋ ಭವೇದ್ಭಕ್ತ್ಯಾ ನಾಮಮಾತ್ರೋ ಹರಿಃ ಸ್ವಯಂ .  
 ಪೂಜಾಭಿಮಾನೀ ರುದ್ರೋ ಹಿ ತ್ರಯಮಾತ್ಮೈವ ಕೇವಲಂ .. ೪೧..  
 ಏತನ್ಮತಂ ಮೇ ಜಾನಂತಿ ಸನಕಾದ್ಯಾ ಮಹರ್ಷಯಃ .  
 ಮರೀಚ್ಯಾದ್ಯಾಶ್ಚ ಮನವೋ ಲೋಕಪಾಲಾಃ ಖಗೇಶ್ವರಃ .. ೪೨..  
 ಗಂಧರ್ವಾಪ್ಸರಸೋ ನಾಗಾಃ ಪ್ರಲ್ಹಾದಾದ್ಯಾಸ್ತಥಾಸುರಾಃ .  
 ಕಿಂ ದೇವಾಃ ಕಿನ್ನರಾ ಯಕ್ಷಾ ರಕ್ಷಃ ಕಿಂ ಪುರುಷಾದಯಃ .. ೪೩..  
 ಸರ್ವೇ ಸ್ವಲಾಭಸಂತುಷ್ಟಾ ಅಂತೇ ಯಾಸ್ಯಂತಿ ಸದ್ಗತಿಂ .  
 ಮುಕ್ತಾ ವೈ ಬಹವಃ ಸಿದ್ಧಾ ಏತೇನೈವ ಮತೇನ ಮೇ .. ೪೪..

ಯ ಏತದವಜಾನಂತಿ ಮೂಢಾ ದೇಹಾತ್ಮಮಾನಿನಃ .  
 ನ ಭವೇನುಕ್ತತಾ ತೇಷಾಂ ತ್ರಿಷು ಕಾಲೇಷ್ಟಪಿ ಪ್ರಿಯೇ .. ೪೫..  
 ಅಥಾಪಿ ರೂಪವಾನಗ್ರೇ ದೇವಸ್ಯ ಪಾರ್ಶ್ವಯೋಃ .  
 ತ್ವಯಾ ತಿಷ್ಠಾಮಿ ಮಧ್ಯೇ ಚ ಸರ್ವೇಷಾಂ ಸುಖಹೇತವೇ .. ೪೬..  
 ಏತತ್ಪುಣ್ಯತಮಾಖ್ಯಾನಂ ಪ್ರಯತಃ ಶ್ರುಣುಯಾತ್ಪರೇತ್ .  
 ಸರ್ವಾನ್ ಭೋಗವರಾನ್ ಭುಕ್ತ್ವಾ ಪ್ರಾಂತೇ ನೃಹರಿಮಾಪ್ನುಯಾತ್ .. ೪೭..  
 ಸರ್ವವೇದೇಷು ಯತ್ಪುಣ್ಯಂ ಸರ್ವತೀರ್ಥೇಷು ಯತ್ಪಲಂ .  
 ಸರ್ವಪೂಜಾಸು ಯತ್ಪ್ರೋಕ್ತಂ ಪ್ರಾಪ್ನುಯಾದಸ್ಯ ಕೀರ್ತನಾತ್ .. ೪೮..  
 ಸೂತ ಉವಾಚ .  
 ಏವಮುಕ್ತ್ವಾ ಶಿವೋ ಗೌರೀಂ ಪ್ರೇಮ್ಣಾಲಿಂಗ್ಯ ಮುದಾಯುತಾಂ .  
 ಉದರೇ ನೃಹರೇರ್ಮೂರ್ತೇಃ ಪ್ರವಿವೇಶ ದಯೋದಧೇಃ .. ೪೯..  
 ಏವಂ ಭೋಃ ಕಥಿತಂ ಗುಹ್ಯಮಿತಿಹಾಸೇನ ಸತ್ತಮಾಃ .  
 ನೃಣಾಂ ನಿಶ್ರೇಯಸಾರ್ಥಾಯ ಸರ್ವಕಾಮೌಘಸಿದ್ಧಯೇ .. ೫೦..  
 ಏತತ್ಪುಣ್ಯತಮಾಖ್ಯಾನಂ ವ್ಯಾಸೇನ ಪರಿಕೀರ್ತಿತಂ .  
 ಜ್ಞಾನವೈರಾಗ್ಯಯುಕ್ತಾಯ ಪುತ್ರಾಯ ಶುಕಾಯ ವೈ .. ೫೧..  
 ಶ್ರುಣುಯಾತ್ ಕೀರ್ತಯೇದ್ ಯೋ ವಾ ನೃಸಿಂಹಪುರವರ್ಣನಂ .  
 ದಯಾರ್ಣವಸ್ಯ ನೃಹರೇಃ ಸಾಯುಜ್ಯಪದಮಹರ್ತಿ .. ೫೨..  
 ವ್ಯಾಸ ಉವಾಚ .  
 ಇತಿ ಸೂತಾತ್ಸಮಾಕರ್ಣ್ಯ ಮಾಹಾತ್ಮ್ಯಂ ಪುರಸಂಭವಂ .  
 ಪ್ರಶಂಸಂತೋ ಮುದಾಯುಕ್ತಾಸ್ತಂ ಪ್ರಣಮ್ಯ ಯಯುರ್ಗೃಹಾನ್ .. ೫೩..  
 ನೃಸಿಂಹಪುರಮಾಹಾತ್ಮ್ಯಂ ಶೃಣೋತಿ ಪಠತೀಹ ಯಃ .  
 ಕಿಂ ತಸ್ಯಾನ್ಯೇನ ಪುಣ್ಯೇನ ಮುಕ್ತೋಽಸೌ ಭವಬಂಧನಾತ್ .. ೫೪..  
 ಕಿಮತ್ರ ಬಹುನೋಕ್ತೇನ ವರ್ತಮಾನೋಽಪಿ ಸರ್ವದಾ .  
 ನ ಲಿಪಂತಿ ದುಃಖಲೇಶೇನ ಸ ನರೋ ನಾತ್ರ ಸಂಶಯ .. ೫೫..  
 ಇತಿ ಶ್ರೀಪದ್ಮಪುರಾಣೇ ಶ್ರೀನೃಸಿಂಹಪುರಮಾಹಾತ್ಮ್ಯೇ ಶ್ರೀಶಿವಪಾರ್ವತೀ  
 ಸಂವಾದೇ ಹರಿಪೂಜಾವಿಧಿನಾಮ ದ್ವಾದಶೋಽಧ್ಯಾಯಃ .  
 ಓಂ ತತ್ಸತ್ .  
 ಇತಿ ಶ್ರೀನೃಸಿಂಹಪುರತೀರ್ಥಮಹಿಮಾವರ್ಣನಂ ಸಂಪೂರ್ಣಂ .

Proofread by Manoj Kumar Barman

——  
*Shri Nrisimhapuratirthamahimavarnanam*

pdf was typeset on August 11, 2025

——  
Please send corrections to [sanskrit@cheerful.com](mailto:sanskrit@cheerful.com)

